

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်

အကြိမ်(၂၀)မြောက် ပြည်ထောင်စုငြိမ်းချမ်းရေးဆွေးနွေးမှုပူးတွဲကော်မတီ အစည်းအဝေးသို့ တက်ရောက်မိန့်ခွန်းပြောကြား



နေပြည်တော် ဩဂုတ် ၂၀
အကြိမ်(၂၀)မြောက် ပြည်ထောင်စု ငြိမ်းချမ်းရေးဆွေးနွေးမှု ပူးတွဲ ကော်မတီ (UPDJC) အစည်းအဝေး ကို ယနေ့နံနက် ၁၀ နာရီတွင် နေပြည်တော်ရှိ မြန်မာအပြည်ပြည် ဆိုင်ရာ ကွန်ဗင်းရှင်းဗဟိုဌာန-၁ (MICC-1) ပတ္တမြားခန်းမ၌ ကျင်းပရာ ပြည်ထောင်စုငြိမ်းချမ်းရေး ဆွေးနွေးမှု ပူးတွဲကော်မတီ(UPDJC) ဥက္ကဋ္ဌ၊ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တက်ရောက် မိန့်ခွန်းပြောကြားသည်။

တက်ရောက် အစည်းအဝေးသို့ အစိုးရ၊ လွှတ်တော်၊ တပ်မတော်အစုအဖွဲ့မှ ပြည်ထောင်စုငြိမ်းချမ်းရေး ဆွေးနွေးမှု ပူးတွဲကော်မတီ ဒုတိယဥက္ကဋ္ဌများ ဖြစ်ကြသည့် ပြည်ထောင်စုဝန်ကြီး ဦးကျော်တင့်ဆွေ၊ ငြိမ်းချမ်းရေး ကော်မရှင်ဥက္ကဋ္ဌ ဒေါက်တာ တင်မျိုးဝင်းနှင့် ပြည်ထောင်စု ရှေ့နေချုပ် ဦးထွန်းထွန်းဦး၊ ပြည်ထောင်စုဝန်ကြီး ဦးမင်းသူ၊ UPDJC အဖွဲ့ဝင်များ ဖြစ်ကြသည့် ပြည်ထောင်စုဝန်ကြီး ဦးသန့်စင်မောင်၊ ဦးသိန်းဆွေ၊ ဒေါက်တာဝင်းမြတ်အေး နှင့် နိုင်သက်လွင်၊ ငြိမ်းချမ်းရေး ကော်မရှင်အတွင်းရေးမှူး ဒုတိယ ဗိုလ်ချုပ်ကြီး ခင်ဇော်ဦး (ငြိမ်း)၊ ကာကွယ်ရေးဦးစီးချုပ်ရုံး(ကြည်း) မှ ဒုတိယဗိုလ်ချုပ်ကြီး တင်မောင်ဝင်း၊ ဗိုလ်ချုပ်စခန်းမြင့်၊ ဗိုလ်ချုပ် စိုးနိုင် ဦးနှင့် ဗိုလ်မှူးချုပ်ရဲရင့်ဝင်း၊ စာမျက်နှာ ၃ ကော်လံ ၁ သို့ ၀

ပြည်ထောင်စုငြိမ်းချမ်းရေးဆွေးနွေးမှု ပူးတွဲကော်မတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အကြိမ်(၂၀)မြောက် ပြည်ထောင်စုငြိမ်းချမ်းရေးဆွေးနွေးမှုပူးတွဲ ကော်မတီ အစည်းအဝေးတွင် မိန့်ခွန်းပြောကြားစဉ်။

မြောက်
ယနေ့
ဖတ်စရာ

မြန်မာနိုင်ငံရဲတပ်ဖွဲ့ဝင်များအား ပြုပြင်ပြောင်းလဲရန်နှင့် အင်အားတိုးမြှင့်ရန် နိုင်ငံတော်အစိုးရအား တိုက်တွန်းကြောင်း အဆိုတင်သွင်း

ပြည်သူ့လွှတ်တော် စာမျက်နှာ » ၆

ကမ္ဘာ့ရောဂါဖြစ်ပွားမှု၊ သေဆုံးမှုများလျော့ချခြင်းနှင့် ကာကွယ်တားဆီးရေးလုပ်ငန်းများ လေ့လာဖော်ထုတ်ခြင်း စုံစမ်းလေ့လာမှု အစီရင်ခံစာဆွေးနွေး

အမျိုးသားလွှတ်တော် စာမျက်နှာ » ၇

မြောက်

အောင်မြင်မည့် အနာဂတ်ငြိမ်းချမ်းရေးခရီး

NCA လက်မှတ်ရေးထိုးခြင်း (၄) နှစ်မြောက် အခမ်းအနား ၂၀၁၉ ခုနှစ် အောက်တိုဘာလ၌ ကျင်းပပြုလုပ်ခဲ့စဉ်က ပြည်ထောင်စုသဘောတူစာချုပ် အစိတ်အပိုင်း(၃)ကို အပိုင်း(၃)ပိုင်းဖြင့် ချုပ်ဆိုနိုင်ရေး ကြိုးပမ်းဆောင်ရွက် ကြရန် နိုင်ငံတော်၏အတိုင်ပင်ခံပုဂ္ဂိုလ်က တိုက်တွန်းပြောကြားခဲ့သည်။

ယခု ပြည်ထောင်စုငြိမ်းချမ်းရေးညီလာခံ - (၂၁) ရာစုပင်လုံ စတုတ္ထ အစည်းအဝေးတွင် ပြည်ထောင်စုသဘောတူစာချုပ် အစိတ်အပိုင်း(၃)ကို အပိုင်း(၃) ပိုင်းဖြင့် ချုပ်ဆိုကြမည်ဖြစ်သည်။

ပြည်ထောင်စုသဘောတူစာချုပ် အစိတ်အပိုင်း(၃)သည် ပြည်ထောင်စု ကြီး ရှေ့ခရီးဆက်မည့် ငြိမ်းချမ်းရေးလုပ်ငန်းစဉ်များတွင် ဆက်စပ်ပါဝင်နေ သည့် အရေးကြီးသောအချက်များဖြစ်သည်။ ပြည်ထောင်စုသဘောတူ စာချုပ် အစိတ်အပိုင်း(၃)တွင် အမျိုးသားပြန်လည်ရင်ကြားစေရေး၊ ပြည်တွင်း ငြိမ်းချမ်းရေး၊ ဒီမိုကရေစီအသွင်ကူးပြောင်းရေး၊ ဖက်ဒရယ်ပြည်ထောင်စု တည်ဆောက်ရေးနှင့် ၂၀၀၈ ခုနှစ် ဖွဲ့စည်းပုံအခြေခံဥပဒေကို ပြင်ဆင်ရေး ဟူသည့် လုပ်ငန်းစဉ်ကြီး(၅)ခု ငြိမ်းချမ်းရေးခရီးတွင် ဟန်ချက်ညီညီ ရောယှက် ပါဝင်နေသည်။

ငြိမ်းချမ်းရေးအတွက် လုပ်ငန်းစဉ်(၅)ရပ်ကို လက်တွေ့ကျကျ ဆက်လက်အကောင်အထည်ဖော်နိုင်မည့် ၂၀၂၀ အလွန်အဆင့်လိုက်လုပ်ငန်း စဉ်နှင့် အဆင့်လိုက် အကောင်အထည်ဖော်မှုများကိုလည်း အားလုံးသဘောတူ ချမှတ်ခဲ့ကြသည်။ ပြည်ထောင်စုကြီး၏ အမျိုးသားပြန်လည်ရင်ကြားစေ ရေးနှင့် ငြိမ်းချမ်းရေးအတွက် အခက်အခဲများ မည်သို့ပင် ကြုံတွေ့ရသည် ဖြစ်စေ ငြိမ်းချမ်းရေး မဖြစ်မနေရအောင် မငြိမ်းချမ်း၍မဖြစ်ဘူးဟူသော မြဲမြံခိုင်ကျည်သည့် စိတ်ပိုင်းဖြတ်ချက်များဖြင့် အားမာန်အပြည့်ထည့်ပြီး ရှေ့သို့တက်လှမ်းနေကြသည်မှာ ထင်ရှားပေါ်လွင်ပေသည်။

ယင်းသည် မြန်မာနိုင်ငံသမိုင်းအတွက် ထူးခြားချက်ဖြစ်လာသည်။ ငြိမ်းချမ်းရေးအတွက် (၄)နှစ်ကျော် ကာလအတွင်း အားလုံးပိုင်းဝန်းကြိုးပမ်း အားထုတ်ခဲ့ကြသည့် အကျိုးရလဒ်၊ သမိုင်းမှတ်တိုင်တစ်ရပ်ဟု ဆိုချင်သည်။ ပြည်ထောင်စုကြီးအကျိုးအတွက် အကြိမ်ကြိမ် အသေးစိတ် ဆွေးနွေး တိုင်ပင်ကြပြီး စိတ်ရှည်လက်ရှည် စေ့စပ်ညှိနှိုင်းခဲ့သည့် ပုဂ္ဂိုလ်များ အားလုံးကို ပြည်ထောင်စုကြီးကိုယ်စား၊ တိုင်းရင်းသားပြည်သူများကိုယ်စား ကျေးဇူးတင်ရမည်ဖြစ်သည်။ ပြည်သူ့အစိုးရလက်ထက်တွင် ၂၀၂၀ အလွန် အဆင့်လိုက်လုပ်ငန်းစဉ်နှင့် အဆင့်လိုက်အကောင်အထည်ဖော်မှုများအတွက် ရှေ့ဆက်လျှောက်လှမ်းရမည့် လမ်းကြောင်းသစ်ကို ဖောက်လုပ်ပေးနိုင်ခဲ့ သည်။ ၂၀၂၀ အလွန်တွင် မည်သည့်အစိုးရ တက်လာသည်ဖြစ်စေ အဆင်သင့် ကိုင်ဆောင် တက်လှမ်းရမည့်ငြိမ်းချမ်းရေးနှင့် ဒီမိုကရေစီဖက်ဒရယ် ပြည်ထောင်စုတည်ထောင်ရေး လမ်းသစ်ဖြစ်သည်။

၂၀၂၀ အလွန် ရှေ့ဆက်လျှောက်လှမ်းရမည့် ငြိမ်းချမ်းရေးလုပ်ငန်း စဉ်ကြီး (၃)ခုကို နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က အသိပေးပြောကြားခဲ့သည်။ ပထမလုပ်ငန်းစဉ်မှာ အမျိုးသားရင်ကြားစေ ရေးနှင့် ပြည်တွင်းငြိမ်းချမ်းရေး လုပ်ငန်းစဉ်(၂)ရပ်ကို ဒွန်တွဲဖော်ဆောင်ခြင်း ဖြစ်သည်။ ဒုတိယလုပ်ငန်းစဉ်မှာ ဒီမိုကရေစီအသွင်ကူးပြောင်းရေးနှင့် ဖက်ဒရယ်ပြည်ထောင်စု တည်ဆောက်ရေး လုပ်ငန်းစဉ်(၂)ရပ်ကို ပူးတွဲ ဖော်ဆောင်ခြင်းဖြစ်သည်။ တတိယလုပ်ငန်းစဉ်မှာ ပထမလုပ်ငန်းစဉ်နှင့် ဒုတိယလုပ်ငန်းစဉ်များမှ ပေါ်ထွက်လာသည့် သဘောတူညီချက်များကို အခြေခံပြီး ဖွဲ့စည်းပုံအခြေခံဥပဒေ ပြင်ဆင်ရေးလုပ်ငန်းစဉ်ကို အကောင် အထည်ဖော်ခြင်းဖြစ်သည်။

၂၀၂၀ အလွန် ရှေ့ဆက်လျှောက်လှမ်းရမည့် ငြိမ်းချမ်းရေးလုပ်ငန်းစဉ် များ အောင်မြင်စေရန် အားလုံးပိုင်းပြီး တွန်းကြိုးလိုအပ်ပါသည်။ ဒီမိုကရေစီ ဖက်ဒရယ်ပြည်ထောင်စုကြီးဟူသည့် ပြည်ထောင်စုပန်းတိုင်သို့ အမြန်ဆုံး ရောက်ရှိနိုင်ဖို့ အစုအဖွဲ့များ၏ဆွဲအားနှင့် ပြည်သူများ၏တွန်းအား ထိုနှစ်ခု၏ “စုပေါင်းအင်အား” အကောင်းဆုံးအချိန်တွင် လိုလားတောင့်တနေသည့် ပြည်ထောင်စုငြိမ်းချမ်းရေး မုချရမည်ဟု နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က အခိုင်အမာယုံကြည်ထားသည်။ ပြည်ထောင်စု ကြီးအကျိုးအတွက် အားလုံးတက်ကြွစွာ ပါဝင်ဆောင်ရွက်နေကြသည့် ပစ္စုပ္ပန်အချိန်သည် အကောင်းဆုံးအချိန်ဖြစ်သည်။ ထိုအချိန်တွင် တိုင်းရင်းသား ပြည်သူလူထုကြီးအနေဖြင့် ငြိမ်းချမ်းရေးအမြန်ဆုံးရရှိဖို့ ဝိုင်းကူတွန်းပေး နေမှသာ ငြိမ်းချမ်းရေးကို နှောင့်နှေးစေလိုသူများ၊ မလိုလားသူများလည်း ငြိမ်းချမ်းရေးလမ်းကြောင်းပေါ်သို့ လိုက်ပါတက်လှမ်းလာမည်ဖြစ်သည်။

သို့ဖြစ်ရာ ငြိမ်းချမ်းရေးကို အားလုံးက မြတ်နိုးတန်ဖိုးထားပြီး အပေး အယူ အလျှော့အတင်းပြုလုပ်ခြင်းများကို ကြိမ်ဖန်များစွာ အလှေအကူငှါ ပြုလုပ်ခြင်းဖြစ်အောင် ကြိုးစားကြခြင်းဖြင့် အပေးအယူ အလျှော့အတင်း လုပ်ဆောင်ခြင်း အကျိုးတရားများကို လက်တွေ့ကျကျ သိမြင်လာပြီး ယုံကြည်မှုများလည်း တစ်ဆင့်ချင်းတိုးလာလေဖြစ်ရာ မိမိကိုယ်ကို ယုံကြည်မှုမှ ဆွေးနွေးဖက်များအပေါ်ယုံကြည်မှု၊ ထိုမှတစ်ဆင့် အားလုံး ပူးပေါင်းပါဝင်ဆောင်ရွက်နေသည့် လုပ်ငန်းစဉ်အပေါ်ယုံကြည်မှုများတိုး လာပြီး အနာဂတ်ငြိမ်းချမ်းရေးခရီး အောင်မြင်မည်ဖြစ်ပါကြောင်း။

ပြည်ထောင်စုလွှတ်တော် ဥပဒေကြမ်းပူးပေါင်းကော်မတီအစည်းအဝေး ကျင်းပ

နေပြည်တော် ဩဂုတ် ၂၀
ပြည်ထောင်စုလွှတ်တော် ဥပဒေကြမ်းပူးပေါင်းကော်မတီသည် လွှတ်တော်နှစ်ရပ် သဘောကွဲလွဲသော နိုင်ငံသားများ၏ ပုဂ္ဂိုလ်ဆိုင်ရာလွတ်လပ်မှုနှင့် ပုဂ္ဂိုလ်ဆိုင်ရာ လုံခြုံမှုကို ကာကွယ်ပေးရေးဥပဒေကို ပြင်ဆင်သည့်ဥပဒေကြမ်းနှင့် ၂၀၂၀-၂၀၂၁ ဘဏ္ဍာနှစ် အမျိုးသားစီမံကိန်းဥပဒေကြမ်းတို့နှင့်စပ်လျဉ်းသည့် အစည်းအဝေး ကို ယနေ့တွင် ပြည်ထောင်စုလွှတ်တော် D ဆောင် ဒုတိယထပ် အစည်းအဝေး ခန်းမ၌ ကျင်းပသည်။

တက်ရောက်

အစည်းအဝေးများသို့ ပြည်ထောင်စုလွှတ်တော် ဒုတိယဓာယက ဥပဒေ ကြမ်းပူးပေါင်းကော်မတီနှင့် ပြည်သူ့ငွေစာရင်းပူးပေါင်းကော်မတီဥက္ကဋ္ဌ ဦးထွန်းအောင်(ခ)ဦးထွန်းထွန်းဟိန်၊ ဥပဒေကြမ်းပူးပေါင်းကော်မတီနှင့်

ပြည်သူ့ငွေစာရင်းပူးပေါင်းကော်မတီတို့မှ ဒုတိယဥက္ကဋ္ဌများ၊ အတွင်းရေးမှူးများ၊ တွဲဖက်အတွင်းရေးမှူးနှင့် ကော်မတီဝင်များ၊ ပြည်သူ့လွှတ်တော် တရားစီရင် ရေးနှင့် ဥပဒေရေးရာကော်မတီဥက္ကဋ္ဌနှင့် အတွင်းရေးမှူး၊ စီမံကိန်းလုပ်ငန်း များနှင့် ရငွေ၊ သုံးငွေများစီစစ်ရေးပူးပေါင်းအဖွဲ့ (၅)၊ အဖွဲ့(၁၃)နှင့် အဖွဲ့(၁၅) တို့မှ ဥက္ကဋ္ဌများ၊ ဒုတိယဥက္ကဋ္ဌများ၊ အတွင်းရေးမှူးများနှင့် တွဲဖက်အတွင်းရေးမှူး များ၊ ပြင်ဆင်ချက်အဆိုတင်သွင်းထားသည့် ပြည်ထောင်စုလွှတ်တော် ကိုယ်စား လှယ်များ၊ ပြည်ထဲရေးဝန်ကြီးဌာန၊ နယ်စပ်ရေးရာဝန်ကြီးဌာန၊ စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန၊ လျှပ်စစ်နှင့် စွမ်းအင်ဝန်ကြီးဌာန၊ ပြည်ထောင်စုရှေ့နေချုပ်ရုံးနှင့် ပြည်ထောင်စုလွှတ်တော်ရုံးတို့မှ တာဝန်ရှိသူများ တက်ရောက်ခဲ့ကြသည်။

သတင်းစဉ်



QR code and text: MYANMAR Digital News Presented by MPE www.mdn.gov.mm

သင့်စီးပွားရေးလုပ်ငန်းများ အောင်မြင်ဖို့ ကြေးမုံသတင်းစာတွင် ကြော်ငြာဖို့

ရန်ကုန်စတော့အိတ်ချိန်းဈေးကွက် (၂၀-၈-၂၀၂၀)

Table with columns for market indices (FMI, MTSH) and stock exchange data (MCB, FPB, TMH, EFR) including values and changes.

ရန်ကုန်စတော့အိတ်ချိန်းမှ ရယူသည်။

ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း

Table showing gold prices, oil prices, and exchange rates for various currencies.

Advertisement for 'မြောက်' (North) featuring a list of services and contact information.

မြန်မာသတင်းမီဒီယာသမားများအတွက် ၂၀၂၀ ပြည့်နှစ် အထွေထွေရွေးကောက်ပွဲ လမ်းညွှန်စာအုပ်များ ပေးအပ်

နေပြည်တော် ဩဂုတ် ၂၀

မြန်မာနိုင်ငံသတင်းမီဒီယာကောင်စီက ပြည်ထောင်စုရွေးကောက်ပွဲကော်မရှင်သို့ မြန်မာသတင်းမီဒီယာသမားများအတွက် ၂၀၂၀ ပြည့်နှစ် အထွေထွေရွေးကောက်ပွဲ လမ်းညွှန်စာအုပ်များ ပေးအပ်ပွဲအခမ်းအနားကို ယနေ့ ညနေ ၃ နာရီတွင် နေပြည်တော်ရှိ ပြည်ထောင်စု ရွေးကောက်ပွဲကော်မရှင်ရုံး အစည်းအဝေးခန်းမ၌ ကျင်းပသည်။

အခမ်းအနားသို့ ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးလှသိန်း၊ မြန်မာနိုင်ငံသတင်းမီဒီယာကောင်စီဥက္ကဋ္ဌ ဦးအုန်းကြိုင်(ဟံသာဝတီဦးအုန်းကြိုင်)၊ ပြည်ထောင်စုရွေးကောက်ပွဲကော်မရှင်အဖွဲ့ဝင်များ၊ မြန်မာနိုင်ငံသတင်းမီဒီယာကောင်စီနှင့် ကော်မရှင်ရုံးမှ တာဝန်ရှိသူများ တက်ရောက်ကြသည်။

အခမ်းအနားတွင် ပြည်ထောင်စုရွေးကောက်ပွဲကော်မရှင်ဥက္ကဋ္ဌနှင့် မြန်မာနိုင်ငံသတင်းမီဒီယာကောင်စီဥက္ကဋ္ဌတို့က အမှာစကားပြောကြားသည်။ ထို့နောက် မြန်မာသတင်းမီဒီယာသမားများအတွက် ၂၀၂၀ ပြည့်နှစ် အထွေထွေရွေးကောက်ပွဲ လမ်းညွှန်စာအုပ် အုပ်စု ၁၀၀၀ ကို မြန်မာနိုင်ငံသတင်းမီဒီယာကောင်စီဥက္ကဋ္ဌကပေးအပ်ရာ ပြည်ထောင်စုရွေးကောက်ပွဲကော်မရှင်ဥက္ကဋ္ဌက လက်ခံရယူခဲ့ပြီး ကျေးဇူးတင်စကားပြန်လည်ပြောကြားသည်။

မြန်မာသတင်းမီဒီယာသမားများအတွက် ၂၀၂၀ ပြည့်နှစ် အထွေထွေရွေးကောက်ပွဲ လမ်းညွှန်စာအုပ်ကို ၂၀၂၀ ပြည့်နှစ် အထွေထွေရွေးကောက်ပွဲတွင် မြန်မာသတင်းမီဒီယာသမားများအနေဖြင့် သတင်းရယူရာ၌ အဆင်ပြေချောမွေ့စေရန်အတွက် ပြည်ထောင်စုရွေးကောက်ပွဲကော်မရှင်နှင့် မြန်မာနိုင်ငံသတင်းမီဒီယာကောင်စီတို့ ပူးပေါင်းပြုစုခဲ့ပြီး မြန်မာနိုင်ငံသတင်းမီဒီယာကောင်စီက ပုံနှိပ်ထုတ်ဝေခဲ့ကြောင်း သိရသည်။ သတင်းစဉ်



ကျောင်းများပြန်လည်ဖွင့်လှစ်ချိန်တွင် ကိုဗစ်-၁၉ ရောဂါ ကာကွယ်တားဆီးရေး နည်းပညာပံ့ပိုးမှုကော်မတီအစည်းအဝေး ကျင်းပ

နေပြည်တော် ဩဂုတ် ၂၀

ကျောင်းများပြန်လည်ဖွင့်လှစ်ချိန်တွင် ကိုဗစ်-၁၉ ရောဂါ ကာကွယ်တားဆီးရေး နည်းပညာပံ့ပိုးမှုကော်မတီ အစည်းအဝေးကို ယနေ့နံနက်ပိုင်းတွင် နေပြည်တော်ရှိ ကျန်းမာရေးနှင့် အားကစားဝန်ကြီးဌာန၌ ကျင်းပသည်။

စောင့်ကြည့်ဆန်းစစ်ခြင်းဆောင်ရွက်

အစည်းအဝေးတွင် ပြည်ထောင်စုဝန်ကြီး ဒေါက်တာ မြင့်ထွေးက ယခုအခါ တစ်ပြည်လုံးတွင် အခြေခံပညာ အထက်တန်းကျောင်းများ တစ်ဆင့်ပြီးတစ်ဆင့် ပြန်လည်ဖွင့်လှစ်လျက်ရှိပြီး တစ်လတာကာလအတွင်း၌ ကိုဗစ်-၁၉ ကူးစက်ဖြစ်ပွားမှု မတွေ့ရှိရသေးသော်လည်း ဝန်ကြီးဌာန နှစ်ခု ပူးပေါင်းပြုစုထားသည့် ဆန်းစစ်အကဲဖြတ်မှုပုံစံကို အသုံးပြု၍ စောင့်ကြည့်ဆန်းစစ်ခြင်းကို အရှိန်အဟုန်မယူဘဲ ဆက်လက်၍ ဆောင်ရွက်ရမည်ဖြစ်ကြောင်း၊ စောင့်ကြည့်ဆန်းစစ်ခြင်းကို ပိုင်နိုင်သောချာစွာ ဆောင်ရွက်နိုင်မှသာလျှင် ရောဂါလက္ခဏာရှိကျောင်းသား ကျောင်းသူများကို စောစီးစွာ ရှာဖွေဖော်ထုတ်နိုင်မည်ဖြစ်ပြီး ကာကွယ်ထိန်းချုပ်မှု လုပ်ငန်းများကို အချိန်နှင့်တစ်ပြေးညီ ဆောင်ရွက်နိုင်မည် ဖြစ်သဖြင့် ယခုအချိန်တွင် စောင့်ကြည့်ဆန်းစစ်ခြင်းများ သည် အဓိကလုပ်ငန်းဖြစ်ပါကြောင်း၊ ဆန်းစစ်အကဲဖြတ်မှု ပုံစံများကို ဖြည့်စွက်၍ ကျန်းမာရေး၊ ပညာရေးနှင့် အထွေထွေ အုပ်ချုပ်ရေးတို့က တာဝန်ယူလက်မှတ်ရေးထိုးကာ တိုင်းဒေသကြီး/ပြည်နယ်အလိုက် စုစည်းပြီး ဗဟိုအဆင့် သို့ ပေးပို့လျက်ရှိသည်ဟု ကောင်းမွန်ပါကြောင်း၊ စောင့်ကြည့်ဆန်းစစ်အဖွဲ့များအနက် ကျောင်းတိုင်းရှိ ကျောင်းအုပ်၊ ကျောင်းဆရာ ဆရာမနှင့် ကျောင်းသား ကျောင်းသူများ အဓိက ပါဝင်ဖွဲ့စည်းထားသော စောင့်ကြည့်ဆန်းစစ်ရေးအဖွဲ့၏ ဆောင်ရွက်မှုသည် ယခုအချိန်၌ အရေးအကြီးဆုံးဖြစ်ပါကြောင်း၊ ဤအဖွဲ့၏ ဆောင်ရွက်မှုပုံစံမှသာလျှင် ရောဂါ တွေ့ရှိပါက စောစီးစွာထိန်းချုပ်နိုင်မည်ဖြစ်ကြောင်း၊ ရန်ကုန်နှင့် မန္တလေးကဲ့သို့ လူဦးရေထူထပ်သောနေရာ များရှိ ကျောင်းများတွင် ရောဂါကူးစက်မှု အန္တရာယ်ပိုများ နိုင်သည် ဆိုသည့်အချက်ကို သတိပြုကြရမည်ဖြစ်ပါကြောင်း၊ အချက်(၈၀)ပါဝင်သော ဆန်းစစ်အကဲဖြတ်မှု ပုံစံများကို ပြန်လည်သုံးသပ်ပြီး အရေအတွက်လျော့ချကာ အရေးကြီးသည့် အချက်များသာပါဝင်သည့် ပုံစံသစ်ကို ပြုပြင်စေလိုပါကြောင်း၊ ကမ္ဘာ့ကျန်းမာရေးအဖွဲ့က ကိုဗစ်-၁၉ လူနာများ၏ Virus နမူနာများကို လေ့လာ ကြည့်ရှုရာတွင် ၃၀ ရာခိုင်နှုန်းသည် D614G ဇီဝမျိုးဗီဇ



ပြောင်းလဲမှုကိုတွေ့ရှိရပြီး ၎င်းသည် ယခင်ကထက် ကူးစက် နိုင်စွမ်း (infectiousness) သိသာစွာ ပိုမိုမြန်ဆန်ပါကြောင်း၊ မြန်မာနိုင်ငံအပါအဝင် အခြားနိုင်ငံများတွင်လည်း မိုင်းရပ်စ် ပိုး၏ ဇီဝမျိုးဗီဇပြောင်းလဲနိုင်သည့်အတွက် မိမိတို့သည် ကျောင်းသားများ စုစည်းရာကျောင်းများ၌ စည်းကမ်း လမ်းညွှန်ချက်များလိုက်နာရန် အထူးဂရုစိုက်ကြရမည်ဖြစ်ပါ ကြောင်း၊ မြန်မာနိုင်ငံတွင်လည်း ဆေးသုတေသနဦးစီးဌာနမှ ပညာရှင်များကို တာဝန်ပေး၍ ကိုဗစ်-၁၉ မိုင်းရပ်စ်ပိုး မျိုးရိုး ဗီဇခွဲခြမ်းစိတ်ဖြာမှု (Genomic Sequencing) ပြုလုပ်ခဲ့ရာ ဓာတ်ခွဲစစ်ဆေးသည့်နမူနာ ၁၀ ခုအနက် D614G ဗီဇ ပြောင်းလဲမှု ခြောက်ခု တွေ့ရှိရပါကြောင်း၊ ၎င်းတွေ့ရှိချက် အရ မိမိတို့နိုင်ငံတွင် ဖြစ်ပွားနေသည့် ကိုဗစ်-၁၉ မိုင်းရပ်စ် ပိုးသည် ဒုတိယလှိုင်းအသွင်ဖြစ်ပွားရန် အလားအလာရှိသည့် အတွက် လုံးဝပျံ့ဆွဲမရပါကြောင်း၊ အိန္ဒိယနိုင်ငံနှင့် ဘင်္ဂလားဒေ့ရှ်နိုင်ငံတို့တွင် ကူးစက်ပျံ့နှံ့မှုများပြားနေသည့် အချိန်ဖြစ်သဖြင့် မိမိတို့အနေဖြင့် ၎င်းနိုင်ငံများနှင့် နီးစပ် သော တိုင်းဒေသကြီး/ပြည်နယ်များရှိ ကျောင်းများတွင် အထူးဂရုစိုက်ရန် လိုအပ်ပါကြောင်း၊ ကျောင်းထဲမဝင်ခင် တန်းစီချိန်တွင် ကျန်းမာရေးနှင့် အားကစားဝန်ကြီးဌာနမှ ထုတ်ပြန်ထားသည့် ကိုဗစ်-၁၉ ကာကွယ်ရေးလိုက်နာရမည့် အချက်များကို လက်ကိုင်အသုံးချစက်များအသုံးပြု၍ တိုတို နှင့်လိုရင်း မဖြစ်မနေ ကြေညာပေးရမည်ဖြစ်ကြောင်း၊ အတန်းတိုင်းတွင် စာမေးပွဲခံ၍ ကိုဗစ်-၁၉ နှင့် ပတ်သက်၍

၅ မိနစ်ခန့် ပြောကြားခြင်းကိုလည်း ဆက်လက်ပြုလုပ်စေ လိုပါကြောင်း။

နီးနီးကြားကြားရှိနေရမည်

ကျောင်းများတွင် ဆရာ ဆရာမ အချင်းချင်း၊ ကျောင်းသူ ကျောင်းသား အချင်းချင်း သတိပေး၊ အသိပေး သည့် အစီအစဉ်များ ဆောင်ရွက်နိုင်ရေးအတွက် ပညာရေး ဝန်ကြီးဌာနမှ ဆက်လက်ညွှန်ကြားပေးစေလိုပါကြောင်း၊ မိမိတို့အနေဖြင့် ကိုဗစ်-၁၉ ကာကွယ်ထိန်းချုပ်ရေးလုပ်ငန်း များကို အမြဲအဆင်သင့်အနေအထားဖြင့် အမြဲနီးနီးကြားကြား ရှိနေရမည်ဖြစ်ကြောင်း ဆွေးနွေးပြောကြားသည်။

ယင်းနောက် ပညာရေးဝန်ကြီးဌာန ပြည်ထောင်စု ဝန်ကြီး ဒေါက်တာမျိုးသိမ်းကြီးက ကျောင်းသား ကျောင်းသူများ ပညာသင်ကြားခွင့် မဆုံးရှုံးစေရန်အတွက် အခြေခံပညာကျောင်းများ ပြန်လည်ဖွင့်လှစ်နိုင်ရေးတွင် ကျန်းမာရေးနှင့် အားကစားဝန်ကြီးဌာနမှ တာဝန်ရှိသူ များ၏ ပံ့ပိုးကူညီဆောင်ရွက်မှုများကို အထူးအသိအမှတ်ပြု ကျေးဇူးတင်ပါကြောင်း၊ ဇူလိုင် ၂၁ ရက်မှစ၍ အခြေခံပညာ အထက်တန်းကျောင်းများ ပြန်လည်ဖွင့်လှစ်ခဲ့ရာ မနက်ဖြန် ဆိုလျှင် တစ်လပြည့်မြောက်ပြီ ဖြစ်ပါကြောင်း၊ မိမိတို့ ပညာရေးဝန်ကြီးဌာနအနေဖြင့် ကလေးများ၏ ပညာရေးနှင့် ပညာသင်ယူခွင့်သည် အရေးကြီးဆုံးဖြစ်သော်လည်း ယခု ကဲ့သို့ ကမ္ဘာလုံးဆိုင်ရာ ကပ်ရောဂါဖြစ်ပွားနေသည့် အချိန် တွင် ကျန်းမာရေးရှုထောင့်မှ လုံခြုံဘေးကင်းစေရန်လည်း

အလေးထား စဉ်းစားဆောင်ရွက်နေပါကြောင်း၊ ယခုအချိန် အထိ တစ်နိုင်ငံလုံးတွင် ဖွင့်လှစ်ရန်ကျန်ရှိနေသော အခြေခံပညာအထက်တန်းကျောင်း ၆၁၀ အား checklist နှင့် စစ်ဆေးလျက်ရှိပါကြောင်း၊ ၎င်း checklist များကို ဗဟိုသို့ အမြန်ဆုံးပေးပို့၍ သတ်မှတ်ချက်နှင့်အညီ "A" အဆင့်ကျောင်းများကို ဖွင့်လှစ်နိုင်ရေး ဆောင်ရွက်သွား မည်ဖြစ်ပါကြောင်း၊ ကြီးကြပ်ဆန်းစစ်တွေ့ရှိချက်များအရ လိုအပ်ချက်များကို ပညာရေးဝန်ကြီးဌာနမှ အမြန် ဖြည့်ဆည်းပေးမည် ဖြစ်ပါကြောင်း၊ ပုဂ္ဂလိကကျောင်းများ တွင် ဘော်ဒါဆောင်တွဲဖက်ထားခြင်း ရှိ/ မရှိ မြေပြင် အခြေ အနေကို သိရှိနိုင်ရန် တိုင်းဒေသကြီး/ပြည်နယ်အစိုးရများထံ သဘောထားတောင်းခံထားပါကြောင်း၊ ရောဂါကူးစက်မှု အခြေအနေပေါ်မူတည်၍ ကျန်းမာရေးနှင့် အားကစား ဝန်ကြီးဌာန၏ လမ်းညွှန်မှုအတိုင်း အချို့ကျောင်းများ ဖွင့်လှစ်မှုကို ခေတ္တဆိုင်းငံ့သွားမည်ဖြစ်ပါကြောင်း၊ ပညာရေး ဝန်ကြီးဌာနမှ ဒုတိယညွှန်ကြားရေးမှူးချုပ်များ ပါဝင်သော အဖွဲ့ သုံးဖွဲ့ဖြင့် တိုင်းဒေသကြီး/ပြည်နယ်များရှိ ကျောင်းများ တွင် နေ့စဉ်စောင့်ကြည့်ဆန်းစစ်ရေးအဖွဲ့များ ဆောင်ရွက်နေ သကဲ့သို့ ရန်ကုန်နှင့် နေပြည်တော်ရှိ ကျောင်းများတွင် ရိုက်ကူးရေးအဖွဲ့များဖြင့် နေ့စဉ်မှတ်တမ်းတင်ထား ပါကြောင်း ဆွေးနွေးပြောကြားသည်။

ရှင်းလင်းတင်ပြ

ထို့နောက် ကျောင်းများပြန်လည်ဖွင့်လှစ်ချိန်တွင် ကိုဗစ်-၁၉ ရောဂါ ကာကွယ်တားဆီးရေး နည်းပညာပံ့ပိုးမှု ကော်မတီဥက္ကဋ္ဌ ဒုတိယညွှန်ကြားရေးမှူးချုပ် ဒေါက်တာ မြင့်မြင့်သန်းက "A" အခြေအနေရှိ အခြေခံပညာ အထက်တန်းကျောင်းများ ဖွင့်လှစ်နိုင်ရန်အတွက် ဆောင်ရွက်ထားရှိမှုအခြေအနေ၊ ကျောင်းများတွင် ကိုဗစ်-၁၉ ရောဂါ သံသယလက္ခဏာခံစားရသူ ရှိ/မရှိ နေ့စဉ် အစီရင်ခံစာ အခြေအနေ၊ စောင့်ကြည့်ဆန်းစစ်ခြင်း ဆောင်ရွက်မှုအခြေအနေနှင့် ရှေ့ဆက်ဆောင်ရွက်မည့် လုပ်ငန်းများကို ရှင်းလင်းတင်ပြသည်။

ဆက်လက်၍ အခြေခံပညာဦးစီးဌာန ညွှန်ကြားရေး မှူးချုပ် ဦးကိုလေးဝင်းက အထက်တန်းအဆင့် စာသင် ကျောင်းများ ပြန်လည်ဖွင့်လှစ်နိုင်မှု အခြေအနေ၊ ကျောင်းများတွင် ရိုက်ကူးထားသည့် ဗီဒီယိုမှတ်တမ်းများနှင့် စောင့်ကြည့်ဆန်းစစ်မှုပုံစံဖြင့် စစ်ဆေးထားရှိမှုတို့ကို ရှင်းလင်းတင်ပြသည်။

ယင်းနောက် တက်ရောက်လာကြသူများက မိုင်းဝန်း ဆွေးနွေးအကြံပြုကြပြီး ပညာရေးဝန်ကြီးဌာန ပြည်ထောင်စုဝန်ကြီးနှင့် ကျန်းမာရေးနှင့် အားကစားဝန်ကြီး ဌာန ပြည်ထောင်စုဝန်ကြီးတို့က နိဂုံးချုပ်အမှာစကား ပြောကြားခဲ့ကြောင်း သိရသည်။

သတင်းစဉ်

အမရပူရမြို့နယ်၌ COVID-19 Economic Relief Plan(CERP) Action Plan တွင်ပါရှိသည့် ငါးမွေးမြူရေးလုပ်ငန်း ပြန်လည်ထူထောင်ရန်အတွက် အမရပူရမြို့နယ်အတွင်း ငါးမွေးမြူသူများအား ငါးသားပေါက် များ ထောက်ပံ့ပေးအပ်ခြင်းကို ယမန်နေ့နံနက်ပိုင်းက ငါးမွေးမြူသူ(ပလစ-၂)စစ်တပ် ငါးမွေးကန် တွင်ပြုလုပ်ရာ တပ်ထောက် ဗိုလ်ကြီးနိုင်လင်းအောင်က ငါးသားပေါက်များကို လက်ခံရယူသည်။

အဆိုပါ ထောက်ပံ့ပေးအပ်ပွဲတွင် အမရပူရမြို့နယ် အထွေထွေအုပ်ချုပ်ရေးဦးစီးဌာန (မြစ်ငယ်)မြို့နယ်အုပ်ချုပ်ရေးမှူး ဦးမျိုးမင်းဦး၊ အမရပူရမြို့နယ် ငါးလုပ်ငန်းဦးစီးဌာနမှူး ဦးဌေးမင်းနှင့် ဝန်ထမ်းများ၊ တိုင်းဒေသကြီး ကျေးလက်ဒေသဖွံ့ဖြိုးတိုးတက်ရေးဦးစီးဌာန လက်ထောက်ညွှန်ကြားရေးမှူး ဒေါ်အေးကလျာ၊ မြို့နယ် မွေးမြူရေးနှင့် ကုသရေးဦးစီးဌာန ဒုလက်ထောက်ကြီးကြပ်ရေးမှူး ဒေါ်ဆိုင်းဆွတ်ပန်၊ နတ်ရေကန်ငါးလုပ်ငန်းစခန်းတာဝန်ခံ ဒေါ်အေးအေးမော်နှင့် ဝန်ထမ်းများ၊ (ပလစ-၂)စစ်တပ်မှ တပ်ထောက် ဗိုလ်ကြီးနှင့်တပ်ဖွဲ့ဝင် များလည်း တက်ရောက်ခဲ့ပြီး ငါးမွေးကန်ဧက ၂၇ ဒသမ ၁၈ ဧကအတွက် ငါးကောင်ရေ ၈၀၅၈၉ ကောင် ပေးအပ်ခဲ့ကြောင်း သိရသည်။

သတင်းစဉ်

ပြည်တွင်းရေးရာ

ကရင်ပြည်နယ် ဝန်ကြီးချုပ်နှင့် အစိုးရအဖွဲ့ဝင် ဝန်ကြီးများအား မြန်မာနိုင်ငံ အမျိုးသားလူ့အခွင့်အရေးကော်မရှင်အဖွဲ့ဝင်များ သွားရောက်တွေ့ဆုံ

နေပြည်တော် ဩဂုတ် ၂၀
ကရင်ပြည်နယ် ဝန်ကြီးချုပ် ဒေါ်နန်းခင်ထွေးမြင့်နှင့် ပြည်နယ် အစိုးရအဖွဲ့ဝင် ဝန်ကြီးများအား မြန်မာနိုင်ငံ အမျိုးသားလူ့အခွင့်အရေး ကော်မရှင်မှ ကော်မရှင်အဖွဲ့ဝင် ဦးကျော်မြင့်နှင့် ဦးကျော်စိုးတို့သည် ယနေ့နံနက်ပိုင်းတွင် သွားရောက် တွေ့ဆုံသည်။



မြန်မာပြည်အတွင်း အမျိုးသားလူ့အခွင့်အရေးကော်မရှင် ဥပဒေ၊ ကမ္ဘာ့လူ့အခွင့်အရေး ကြေညာ စာတမ်း (UDHR)၊ ပြည်သူ့ရေးရာနှင့် နေမှုများကို ဆွေးနွေးပြီး မြန်မာနိုင်ငံ အပြည်ပြည်ဆိုင်ရာ သဘောတူစာချုပ် (ICPR) စာအုပ်များနှင့် ကော်မရှင် လက်ကမ်းစာစောင်များ ပေးအပ်ခဲ့ ကြောင်း သိရသည်။

ဆွေးနွေး
တွေ့ဆုံစဉ် ကရင်ပြည်နယ်မှ ကော်မရှင်သို့ ပေးပို့တိုင်ကြားလာသော တိုင်တန်းချက်ပါ အခြေအနေများ၊ ကော်မရှင်မှ အကျဉ်းထောင်၊ အကျဉ်း စခန်း၊ ရဲစခန်း၊ တရားရုံးနှင့် ဆေးရုံ အချုပ်ခန်းတို့ကို ကြည့်ရှုစစ်ဆေးမှု များ၊ လူ့အခွင့်အရေးဖောက်ဖျက်မှု

၂၀၁၉-၂၀၂၀ တက္ကသိုလ်ဝင်စာမေးပွဲတွင် ဝိဇ္ဇာဘာသာတွဲဖြင့် တစ်နိုင်ငံလုံး ပထမအဆင့်ရရှိသူ ချင်းတိုင်းရင်းသား မောင်ဝေယံလင်းကျော်(ခ) ဆလိုင်းဘိုထော်အား ဂုဏ်ပြုချီးမြှင့်

ရန်ကုန် ဩဂုတ် ၂၀
၂၀၁၉ - ၂၀၂၀ ပညာသင်နှစ် တက္ကသိုလ်ဝင်စာမေးပွဲတွင် ဝိဇ္ဇာဘာသာတွဲဖြင့် တစ်နိုင်ငံလုံး ပထမအဆင့်ရရှိသူ ချင်းတိုင်းရင်းသား မောင်ဝေယံလင်းကျော် (ခ) ဆလိုင်းဘိုထော်အား ဂုဏ်ပြုချီးမြှင့်ပွဲကို ယနေ့နံနက် ၉ နာရီက ရန်ကုန်မြို့၊ ပြည်လမ်းရှိ နီနီတယ်တီတယ် ဖွဲ့စည်းပေးခဲ့သည်။
ဂုဏ်ပြုချီးမြှင့်ပွဲကို ချင်းခရစ်ယာန်သဟာရအဖွဲ့က ကြီးမှူးကျင်းပခြင်း ဖြစ်သည်။
ချင်းခရစ်ယာန်သဟာရအဖွဲ့မှ အထွေထွေအတွင်းရေးမှူး၊ Dr. Charity Htoo က “ချင်းလူမျိုးထဲက အခုလို ဝိဇ္ဇာဘာသာတွဲနဲ့ တစ်နိုင်ငံလုံးမှာ ပထမ ရတဲ့အခါကျတော့ ဂုဏ်ယူမိပါတယ်။ ဒီကလေးက အနာဂတ်မှာ ချင်းလူမျိုး

အတွက်သာ မဟုတ်ပါဘူး။ မြန်မာပြည်ကြီးအတွက်ပါ အားထားရတဲ့သူ တစ်ယောက်ဖြစ်လာလိမ့်မယ်လို့ ယုံကြည်ပါတယ်။ အဲဒီလိုဖြစ်ဖို့ ဆုတောင်း ပါတယ်။ သူ့ရဲ့လိုအပ်သမျှကိုလည်း အဖွဲ့အနေနဲ့ ကူညီပံ့ပိုးပေးသွားမှာ ဖြစ်ပါတယ်။ ဒီနေ့ ပွဲဖြစ်မြောက်ဖို့အတွက် အဓိက ပံ့ပိုးပေးတဲ့ လက်ရှိ အမေရိကန်မှာ နေတဲ့ David Thawng Nai ကိုလည်း ကျေးဇူးတင်ပါတယ်။ သူကလည်း ကလေး ရဲ့ ပညာရေးကို ဆုံးခန်းထိ ကူညီပံ့ပိုးပေးသွားမှာဖြစ်ပါတယ်။ ချင်းလူမျိုးအားလုံး လည်း ပါဝင်ချီးမြှောက်ပေးကြဖို့ မေတ္တာရပ်ခံချင်ပါတယ်။ အားလုံးကို ကြိုဆိုပါတယ်” ဟု ပြောသည်။
ထူးချွန်ကျောင်းသား မောင်ဝေယံလင်းကျော်က “ဒီလို ထူးချွန်စွာ အောင်မြင်တယ်ဆိုတာ ကျောင်းက အပင်ပန်းခံပြီး သင်ကြားပေးခဲ့တဲ့ ဆရာ ဆရာမတွေရဲ့ ကျေးဇူးကြောင့်ပါ။ အဖေ မရှိတော့တဲ့အခါကျတော့ အမေက ပင်ပင်ပန်းပန်း ပြုစုပေးထားခဲ့တာပါ။ တစ်နိုင်ငံလုံး ပထမရတော့ ဝမ်းသာ မိပေမယ့် ရှေ့ဆက်ကျောင်းတက်ဖို့အတွက် ငွေကြေးအခက်အခဲ တွေးမိခဲ့မိပါတယ်။ အခုလို ထောက်ပံ့မယ့် သူတွေရှိလာတော့ ဝမ်းသာမိပါတယ်။ အားလုံး ကိုလည်း ကျေးဇူးတင်ပါတယ်။ နောင်အနာဂတ်မှာ ထူးချွန်ထက်မြက်တဲ့ စီးပွားရေးပညာရှင်တစ်ယောက်ဖြစ်အောင် ကြိုးစားသွားဖို့ ရည်မှန်းထားပါတယ်” ဟု ပြောသည်။



ထူးချွန်ကျောင်းသား မောင်ဝေယံလင်းကျော် (ခ) ဆလိုင်း ဘိုထော်သည် ၂၀၁၉ - ၂၀၂၀ ပညာသင်နှစ်တွင် ကျင်းပသည့် တက္ကသိုလ်ဝင် စာမေးပွဲတွင် ဝိဇ္ဇာဘာသာတွဲဖြင့် ဘာသာစုံဂုဏ်ထူးရရှိကာ အမှတ်ပေါင်း ၅၂၀ ဖြင့် တစ်နိုင်ငံလုံး အမှတ်အများဆုံး ပထမအဆင့်ကို ဧရာဝတီတိုင်းဒေသကြီး ကြိုခင်းမြို့နယ် ရေနံတောင်ကျေးရွာ ရေနံတောင်အထက်တန်းကျောင်းမှ ရရှိ ခဲ့ခြင်းဖြစ်ကြောင်း သိရသည်။

ဇေယျာသီရိမြို့နယ်၌ Rainbow ပံ့ပိုးချေးငွေများ အသင်းသူ အသင်းသားများသို့ ထုတ်ချေး

နေပြည်တော် ဩဂုတ် ၂၀
နေပြည်တော် ဇေယျာသီရိမြို့နယ် သိုက်ချောင်းကျေးရွာ ပန်းဝတ်ရည်သမဝါယမ အသင်းရှိ အသင်းသူ အသင်းသား ၁၀၀ မှ ချေးငွေများ အပြေအကြေပေးဆပ်ပြီး ၍ နောက်တစ်ကြိမ် ချေးငွေပေးအပ်ပွဲကို ဩဂုတ် ၁၉ ရက်တွင် ကျေးရွာရှိ အမေကကျောင်းတွင် ပြုလုပ်ခဲ့ရာ နေပြည်တော်သမဝါယမဦးစီးဌာန တိုင်းဒေသကြီး ဦးစီးမှူး (ညွှန်ကြားရေးမှူး) ဒေါ်ယုယုအေး၊ ဒုတိယညွှန်ကြားရေးမှူး၊ ဦးမြင့်ဇော်ထွန်းနှင့် အသင်းစုချုပ်ဥက္ကဋ္ဌ ဒေါ်အေးမြင့်တို့ တက်ရောက်ကြသည်။
အခမ်းအနားတွင် တိုင်းဦးစီးမှူးက အသင်းသားများအနေဖြင့် စီးပွားရေး လုပ်ငန်း လုပ်ကိုင်ရာတွင် လိုအပ်သော ငွေကြေးအရင်းအနှီးရရှိအောင် ဌာနမှ ဆက်စပ်၍ အသင်းအဆင့်ဆင့်လမ်းကြောင်းဖြင့် ထုတ်ချေးဆောင်ရွက်ပေး လျက်ရှိကြောင်း၊ ပြင်ပအတိုးနှုန်းထက် သက်သာပါကြောင်း၊ ယခုဆိုလျှင် အသင်းသားပိုင် စုဆောင်းငွေတိုးတက်လာသည်ကို တွေ့ရကြောင်း၊ အသင်းမှ နုတ်ထွက်သည့်အခါ အစုနှင့်စုဆောင်းငွေများ ပြန်လည်ထုတ်ယူ၍ မိမိ၏ စီးပွားရေးလုပ်ငန်းတွင် ပြန်လည်ရင်းနှီး၍ရကြောင်း၊ စုဆောင်းပေါ် အတိုးကို လည်း ခြောက်လတစ်ကြိမ် ထုတ်ပေးဆောင်ရွက်လျက်ရှိသည်ကို တွေ့ရပါ ကြောင်း၊ သမဝါယမအသင်းဆိုတာ လုပ်ငန်းတစ်ခုကို စုပေါင်းဆောင်ရွက်ခြင်း ဖြစ်ပါကြောင်း ပြောကြားသည်။
ထို့နောက် အသင်းစုချုပ်ဥက္ကဋ္ဌ၊ မြို့နယ်ဦးစီးအရာရှိနှင့် အသင်းဥက္ကဋ္ဌတို့ က အသီးသီးအမှာစကား ပြောကြားသည်။ ဆက်လက်ပြီး Rainbow သမဝါယမအသင်းက ပံ့ပိုးချေးငွေကျပ် သိန်း ၁၀၀ ကို မြို့နယ်အသင်းဥက္ကဋ္ဌက အခြေခံအသင်းဥက္ကဋ္ဌသို့ ပေးအပ်ခဲ့ပြီး အသင်းသားများ၏ အစု စုဆောင်း၊ ပံ့ပိုး ငွေအပါအဝင် တစ်ဦးလျှင် ငွေကျပ် ၁၇၀၀၀၀ နှုန်းဖြင့် ချေးငွေကျပ်သိန်း ၁၇၀ ကို အသင်းသူ အသင်းသားများ လက်ဝယ်အရောက် ထုတ်ချေးပေးခဲ့ကြောင်း သိရသည်။

ကောက်စိုက်စက်ဖြင့် မိုးစပါးစိုက်ပျိုးခြင်းလုပ်ငန်းများ မတ္တရာမြို့နယ်၌ ၉၅ ရာခိုင်နှုန်း ဆောင်ရွက်ပြီးစီး

မန္တလေး ဩဂုတ် ၂၀
ကိုဗစ်-၁၉ စီးပွားရေးကုစားမှု အစီ အစဉ်(CERP) အရ မန္တလေးတိုင်း ဒေသကြီး မတ္တရာမြို့နယ် စက်မှု လယ်ယာဦးစီးဌာန အမှတ်(၄၃) စက်မှု လယ်ယာစခန်းက ကောက်စိုက်စက် ဖြင့် မိုးစပါးစိုက်ပျိုးခြင်းကို အဆိုပါ မြို့နယ်ရှိ ငါးလုံးပြန်ကျေးရွာနှင့် ငွေပုံကန်ကျေးရွာတို့တွင် ဧက ၁၆၀ တာဝန်ယူ၍ ဧပြီလ ၈ စတင်စိုက် ပျိုးခဲ့ရာ လက်ရှိတွင် သတ်မှတ်စိုက် စက်၏ ၉၅ ရာခိုင်နှုန်းကို စိုက်ပျိုးပြီး စီးနေပြီဖြစ်ကြောင်း သိရသည်။
“တောင်သူတွေအနေနဲ့ အခုလို ကိုဗစ်-၁၉ ကာလမှာ မိုးစပါးစိုက်ပျိုးဖို့ လယ်ယာလုပ်သား ရှားပါးမှုကြောင့် စိုက်ပျိုးဖို့ အခက်အခဲဖြစ်နေတဲ့အချိန် မှာ ကူညီထောက်ပံ့တဲ့အနေနဲ့ ကောက်စိုက်စက်တွေနဲ့ စိုက်ပျိုးပေး နေတာဖြစ်ပါတယ်။ နိုင်ငံတော်ရဲ့ CERP အစီအစဉ်နဲ့ ကျွန်တော်တို့ စက်မှုလယ်ယာဦးစီးဌာနက ကောက် စိုက်စက်နဲ့ မိုးစပါးတွေကို စိုက်ပျိုးပေး တဲ့အတွက် မျိုးစပါး ကုန်ကျမှုနဲ့ စိုက်ပျိုးစရိတ်တွေ သက်သာတဲ့အပြင်



နန်းမြေဖိုးနဲ့ ပိုးသတ်ဆေးဖိုးတွေ လည်း ထောက်ပံ့ကူညီပေးတဲ့အတွက် တောင်သူတွေအနေနဲ့ တစ်ခါမှ မကြုံဘူးသေးတဲ့ ထောက်ပံ့မှုတွေ ရရှိကြလို့ ကျေနပ်နေကြတယ်” ဟု မတ္တရာမြို့နယ် စက်မှုလယ်ယာ ဦးစီးဌာနမှူး ဦးအောင်ကျော်မိုးက ပြောသည်။
ကောက်စိုက်စက်ဖြင့် ဧက ၁၀၀ တွင် မိုးစပါးစိုက်ပျိုးပေးနေသည့် ငါးလုံးပြန်ကျေးရွာမှ တောင်သူ ဦးမောင်ညိုကလည်း “အခုလို မိုးစပါး တွေကို ကောက်စိုက်စက်နဲ့ စိုက်ပျိုး ပေးတဲ့အတွက် ငွေကုန်သက်သာတဲ့ အပြင် လူအင်အားလည်း အများကြီး မသုံးရလို့ ကျွန်တော်တို့ တောင်သူ တွေ အကျိုးအများကြီးရှိပါတယ်” ဟု ပြောသည်။
စက်မှုလယ်ယာဦးစီးဌာနမှ CERP အစီအစဉ်အရ တောင်သူများအတွက်

မိုးညိုမြို့ စည်ပင်သာယာရေးနှင့် ပြည်သူများ ဘေးကင်းသန့်ရှင်းသော အသားများ စားသုံးနိုင်ရေး အသိပညာပေး

မိုးညို ဩဂုတ် ၂၀
ပဲခူးတိုင်းဒေသကြီး သာယာဝတီခရိုင် မိုးညိုမြို့ စည်ပင်သာယာရေးအတွင်း အများပြည်သူ ဘေးကင်းသန့်ရှင်းသော အသားများ စားသုံးနိုင်ရေး စစ်ဆေးခြင်း နှင့် အသိပညာပေးလုပ်ငန်းများကို ဩဂုတ် ၁၉ ရက်က ဆောင်ရွက်ခဲ့သည်။
ထိုသို့ဆောင်ရွက်ရာတွင် မိုးညိုမြို့နယ် မွေးမြူရေးနှင့် ကုသရေးဦးစီးဌာနမှ ဒေါက်တာမိုးဇော်နှင့် ဝန်ထမ်းများ၊ မြို့နယ်စားသုံးသူရေးရာဦးစီးဌာနမှ တာဝန်ခံ ဦးဇော်ထွန်း၊ မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဦးစိုးမျိုး ဒေါ်စန္ဒာလင်းနှင့် စည်ပင်သာယာရေးတာဝန်ခံ ဦးထွန်းထွန်းဝင်းတို့ ပူးပေါင်း၍ ဈေးအတွင်း အသားရောင်းချသူများအား ဘေးကင်းသန့်ရှင်းသော အသားများ ရောင်းချနိုင်ရေး၊ အသားရောင်းချမှု စနစ်တကျရှိစေရေး၊ အလေးချိန်ပြည့်ဝစေရေး၊ အာရုံကတိတ်အပြင်းများရောဂါကာကွယ်ရန် လိုက်နာဆောင်ရွက်ရမည့် အချက်များပါဝင်သည့် ဗီဒီယိုပုံစံတတ်ထုခြင်း၊ ကူးစက်ရောဂါကင်းရှင်းရေး အသိပညာပေးလက်ကမ်းစာစောင်များ ဖြန့်ဝေပေးခြင်းနှင့် စားသုံးသူရေးရာမှ ထုတ်ကုန်လုံခြုံမှုရှိစေရေးတို့ကို ဆောင်ရွက်ခဲ့ကြောင်း သိရသည်။
ကိုမင်း(မိုးညို)

သီပေါမြို့နယ်မှ တောင်သူများ၏ မြေပဲဆန်များအား ညောင်ဦးမြို့နယ်သမဝါယမအသင်းစုက ချိတ်ဆက်ဝယ်ယူ

ညောင်ဦး ဩဂုတ် ၂၀
ရမ်းပြည်နယ် သီပေါမြို့နယ်မှ တောင်သူများက စိုက်ပျိုးထွက်ရှိသည့် မြေပဲဆန် (အဖြူ/အနီ)များကို သမဝါယမဦးစီးဌာနသို့ ဆက်သွယ်လာခြင်းကြောင့် ညောင်ဦးမြို့နယ် သမဝါယမအသင်းစုနှင့် ချိတ်ဆက်ပေးခဲ့ရာ ညောင်ဦးမြို့နယ် သမဝါယမအသင်းစုပိုင် အနော်ရထာဆိစက်က မြေပဲဆန် ပိသော ၄၀၀၀ ဝယ်ယူ ခဲ့ကြောင်း သိရသည်။
အဆိုပါ ဝယ်ယူခဲ့သည့် မြေပဲဆန်များကို ကြိတ်ခွဲရာမှ ထွက်ရှိလာသည့် မြေပဲဆိစစ်စစ်များကို ပြင်ပပေါက်ဈေး ဝိသသာ ငွေကျပ် ၆၀၀၀ ရှိသော်လည်း တစ်ပိသော ငွေကျပ် ၅၆၀၀ နှုန်းဖြင့် ဈေးနှုန်းချိုသာစွာ ရောင်းချပေးမည်ဖြစ် ကြောင်းနှင့် ညောင်ဦးပဲဆီသန့်များ လက်လီ/လက်ကား ဝယ်ယူလိုပါက သမ ဝါယမဦးစီးဌာန(ရုံးချုပ်)နှင့် ညောင်ဦးမြို့နယ်သမဝါယမ အသင်းစုပိုင် အနော်ရထာ ဆိစက်တို့သို့ ဆက်သွယ်၍ ဝယ်ယူနိုင်ကြောင်း သိရသည်။
သတင်းစဉ်

လူကုန်ကူးမှုတားဆီးကာကွယ်ရေး နံရံကပ်စာစောင်ပြပွဲ ပြုလုပ်

ကျောင်းကုန်း ဩဂုတ် ၂၀
လူကုန်ကူးမှုတားဆီးကာကွယ်ရေး နံရံကပ်စာစောင်ပြပွဲကို ကျောင်းကုန်းမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ လူထုအခြေပြုဗဟိုဌာနခန်းမ တွင် ယမန်နေ့ နံနက်ပိုင်းက ပြုလုပ်ခဲ့သည်။
အဆိုပါနံရံကပ်စာစောင်ပြပွဲ မြန်မာနိုင်ငံတွင် ဖြစ်ပွားလျက်ရှိသော လူကုန် ကူးမှုအမျိုးအစားများ၊ လူကုန်ကူးသူများ၏ လူစုဆောင်းသည့် နည်းလမ်းများ၊ လူကုန်ကူးမခံရစေရန် သတိပြုရမည့်အချက်များ၊ လူကုန်ကူးမှုနှင့်ပတ်သက်သည့် ပြစ်ဒဏ်များ၊ အသိပေးတိုင်ကြားနိုင်သည့် ဖုန်းနံပါတ်များ၊ လူကုန်ကူးမှုနှင့် ပတ်သက်သည့် ကဗျာ၊ ကာတွန်းများကို ပြသထားပြီး ဩဂုတ် ၁၉ ရက်မှ ၂၀ ရက်အထိ ပြသသွားမည်ဖြစ်ကြောင်း သိရသည်။ မြို့နယ်(ပြန်/ဆက်)

ပြည်ထောင်စုငြိမ်းချမ်းရေးညီလာခံ- (၂၁)ရာစုပင်လုံ စတုတ္ထအစည်းအဝေးနှင့်ပတ်သက်သည့် သတင်းစာရှင်းလင်းပွဲ ကျင်းပ

ပြည်ထောင်စုသဘောတူစာချုပ် အစိတ်အပိုင်း(၃) ချုပ်ဆိုရန် သဘောတူညီချက်ရရှိခဲ့

နေပြည်တော် ဩဂုတ် ၂၀
အကြိမ်(၂၀)မြောက် ပြည်ထောင်စုငြိမ်းချမ်းရေးဆွေးနွေးမှု ပူးတွဲကော်မတီ (UPDJC) အစည်းအဝေးကို ယနေ့နံနက်ပိုင်းတွင် နေပြည်တော်ရှိ မြန်မာအပြည်ပြည်ဆိုင်ရာ ကွန်ပဏီ ရှင်း ဗဟိုဌာန-၁ (MICC-1) ပတ္တမြားခန်းမတွင် ကျင်းပခဲ့ပြီး အစည်းအဝေးတွင် ပြည်ထောင်စုသဘောတူစာချုပ် အစိတ်အပိုင်း(၃) ချုပ်ဆိုရန် သဘောတူညီ၍ အတည်ပြုချက်ရရှိခဲ့ကြောင်း သိရသည်။

အစည်းအဝေးအပြီး မွန်းလွဲပိုင်းတွင် ပြည်ထောင်စု ငြိမ်းချမ်းရေးဆွေးနွေးမှု ပူးတွဲကော်မတီ (UPDJC) အတွင်း ရေးမှူးအဖွဲ့ဝင်များဖြစ်ကြသည့် တာလုဖေ၊ ဦးဇော်ဌေးနှင့် နိုင်အောင်မင်းတို့က ပြည်ထောင်စုငြိမ်းချမ်းရေးညီလာခံ- (၂၁)ရာစုပင်လုံ စတုတ္ထအစည်းအဝေး၌ ချုပ်ဆိုသွားမည့် အပိုင်းသုံးပိုင်းပါဝင်သည့် ပြည်ထောင်စုသဘောတူစာချုပ် အစိတ်အပိုင်း(၃) ချုပ်ဆိုမည့် ပုံစံနှင့်ပတ်သက်၍ သတင်းစာ ရှင်းလင်းပွဲ ကျင်းပခဲ့သည်။

ပြည်ထောင်စုသဘောတူစာချုပ် အပိုင်း (၃) ချုပ်ဆို မည့်ပုံစံနှင့်ပတ်သက်၍ UPDJC အတွင်းရေးမှူးအဖွဲ့ဝင် ဦးဇော်ဌေးက “ပြည်ထောင်စု သဘောတူစာချုပ် အစိတ် အပိုင်း (၃) မှာချုပ်ဆိုမည့် အချက်အလက်တွေကို ညီလာခံ ပထမနေ့မှာ တင်သွင်းခဲ့ပြီးဖြစ်ပါတယ်။ ညီလာခံမှာ တင်သွင်းခဲ့တဲ့ အဆိုပြုချက်တွေကို ဒီကနေ့ UPDJC အစည်း အဝေးက အတည်ပြုတာဖြစ်ပါတယ်။ အတည်ပြုပြီးရင် မနက်ဖြန်မှာ ပြည်ထောင်စုသဘောတူစာချုပ်အပိုင်း (၃) မှာ ထည့်သွင်းချုပ်ဆိုမှာဖြစ်ပါတယ်။ အခုကတော့ မနက်ဖြန် ညီလာခံမှာ လက်မှတ်ရေးထိုးအတည်ပြုမယ့် အနေအထား ကို ရောက်ရှိသွားပါပြီ” ဟုပြောသည်။

ချုပ်ဆိုသွားမည့် ပြည်ထောင်စုသဘောတူစာချုပ် အစိတ်အပိုင်း (၃)တွင် အပိုင်း(၁)တစ်နိုင်ငံလုံး ပစ်ခတ် တိုက်ခိုက်မှု ရပ်စဲရေးသဘောတူစာချုပ် (National Ceasefire Agreement-NCA) အကောင်အထည်ဖော်မှု ဆိုင်ရာ သဘောတူညီချက်၊ အပိုင်း(၂) ၂၀၂၀ အလွန် အဆင့် လိုက်လုပ်ငန်းစဉ်များနှင့် အဆင့်လိုက် အကောင်အထည် ဖော်မှုများ၊ အပိုင်း (၃) ဒီမိုကရေစီနှင့်ဖက်ဒရယ်စနစ်တို့ကို အခြေခံသည့် ပြည်ထောင်စုတည်ဆောက်ရေးဆိုင်ရာ လမ်းညွှန်အခြေခံမူများ ပါဝင်မည်ဖြစ်ကြောင်း သတင်းစာ ရှင်းလင်းပွဲမှ သိရသည်။

အဆိုပြုချက် (၃)ချက်

UPDJC အတွင်းရေးမှူးအဖွဲ့ဝင် နိုင်အောင်မင်းက “မနက်ဖြန်အတွက် အဆိုပြုချက် (၃) ချက်မှာဆိုရင် အပိုင်း တစ်မှာ NCA အကောင်အထည်ဖော်မှုဆိုင်ရာ မူဘောင် သဘောတူညီချက်ကို အဆိုပြုမယ်။ ထောက်ခံကြမယ်။ အပိုင်းနှစ်မှာ ၂၀၂၀ ပြည့်နှစ်အလွန် အဆင့်လိုက် လုပ်ငန်းစဉ် နဲ့ အဆင့်လိုက် အကောင်အထည်ဖော်မှုကို အဆိုပြုမယ်။ ထောက်ခံကြမယ်။ အပိုင်းသုံးမှာ ဒီမိုကရေစီနှင့်ဖက်ဒရယ် စနစ်ကိုအခြေခံတဲ့ ပြည်ထောင်စုတည်ဆောက်ရေးဆိုင်ရာ လမ်းညွှန်အခြေခံမူတွေကို အဆိုပြုမယ်။ ထောက်ခံမယ်။ ဒီသုံးခုကို မနက်ဖြန်အစီအစဉ်မှာ ထည့်သွင်းသွားပါမယ်” ဟု ပြောသည်။

ပြည်ထောင်စုသဘောတူစာချုပ် အစိတ်အပိုင်း (၃) ချုပ်ဆိုရာတွင် အခမ်းအနားအစီအစဉ် (၁၁)ရပ်နှင့် ညီလာခံ ကို ကျင်းပသွားမည်ဖြစ်ကြောင်း သတင်းစာရှင်းလင်းပွဲမှ သိရသည်။

အစိုးရအနေဖြင့် NCA လက်မှတ်ရေးထိုးထားခြင်း မရှိသေးသည့် တိုင်းရင်းသားလက်နက်ကိုင်အဖွဲ့အစည်း များ ငြိမ်းချမ်းရေးဖြစ်စဉ်တွင် ပါဝင်လာနိုင်ရေး အစိုးရ ဆောင်ရွက်နေမှုများနှင့်ပတ်သက်သည့် မေးမြန်းမှုအပေါ် ဦးဇော်ဌေးက “နှစ်ဖက်စလုံးက တွေ့ဆုံဖို့ ညှိနှိုင်းတာရှိတယ်။ နောက်ဆုံးလာတဲ့ KIA+3 လေးဖွဲ့ရဲ့ Position နဲ့ သူတို့ရဲ့ သဘောထားကို ကျွန်တော်တို့ဘက်ကို တင်သွင်းလာတဲ့ အခါမှာ ကျွန်တော်တို့ဘက်မှာလည်း အစိုးရ၊ တပ်မတော်၊ လွှတ်တော် ပြန်ထိုင်ဖို့လိုတယ်။ အဲဒီအတွက်လည်း ကျွန်တော် တို့ စီစဉ်နေတယ်။ အထူးသဖြင့် ဒီအဖွဲ့တွေထဲမှာ ထူးခြား ချက်တွေပါနေတဲ့အတွက် ညီလာခံကို ဖိတ်ကြားတာကအစ အကန့်အသတ်တွေလုပ်ရတဲ့ အနေအထားလေးတွေ ရှိလာ တယ်။ ဒါကြောင့် ဒီလေးဖွဲ့နဲ့ ဆွေးနွေးဖို့က ဘယ်ပုံ ဘယ်နည်းသွားမယ်ဆိုတာကို အထူးသဖြင့် တပ်မတော်နဲ့ အစိုးရကြားမှာ ပြန်ညှိရမယ့်သဘောရှိပါတယ်။ အဲဒါတွေ ပြီးသွားရင် သူတို့ကို တရားဝင်အကြောင်းပြန်ပြီးတော့ ဆောင်ရွက်သွားမှာဖြစ်တယ်။

“နောက်တစ်ချက်က MoU ညှိနှိုင်းနေတဲ့ အနေအထား



လေးတွေရှိတယ်။ ဒီအပိုင်းမှာလည်း တစ်ခါတလေကျတော့ EAO တွေဘက်မှာလည်း နီးကပ်လာတဲ့ရွေးကောက်ပွဲ အနေ အထား၊ ရွေးကောက်ပွဲအလွန် အခြေအနေ စသဖြင့် တွက် ချက်နေတဲ့သဘောလည်း ရှိနိုင်ပါတယ်။ ဒါတွေကလည်း ထည့်သွင်းစဉ်းစားရမယ့် အချက်တွေဖြစ်ပါတယ်။ ဒီကြား မှာတော့ တွေ့ဆုံဖို့က ကိုဗစ်-၁၉ လက်ရှိအခြေအနေ၊ အခု ဆိုရင် ရခိုင်ပြည်နယ်မှာ ကူးစက်မှုအနေအထားက သတိ တော်တော်ထားရမယ့် အနေအထားလေးတွေဖြစ်လာတယ်။ ဒါကြောင့် ကျန်းမာရေးနှင့် အားကစားဝန်ကြီးဌာနကလည်း Second Wave ဖြစ်လာမှာစိုးတဲ့အတွက် ညွှန်ကြားချက်တွေ လည်း ထပ်ပြီးထွက်ထားတယ်။ ကိုဗစ်-၁၉ ကြောင့် လက်ရှိ အနေအထားအရ ခရီးသွားလာရတာ အခက်အခဲရှိတယ်။ ဥပမာ- တရုတ်နိုင်ငံမှာ သွားတွေ့ရမယ်ဆိုပါစို့၊ တရုတ်မှာ လည်း သူ့နိုင်ငံရဲ့ စည်းမျဉ်းစည်းကမ်းအရ Quarantine စည်းကမ်းတွေရှိမယ်။ အလားတူ အဲဒီကပြန်လာရင်လည်း ဒီမှာပြန်ပြီး Quarantine ဝင်ရမှာဆိုတဲ့ စည်းကမ်းတွေရှိ တယ်။ နံပါတ်(၃) ညှိနှိုင်းနေတဲ့ကိစ္စတွေမှာ အစိုးရပိုင်းမှာ လည်း တပ်မတော်နဲ့ အကျေအလည် ပြန်ညှိရမယ့်အပိုင်း တွေရှိတယ်။ အဲဒီအချက် သုံးချက်ကြောင့် လောလောဆယ် ဖြစ်နိုင်ဖို့ ခက်မယ်” ဟုဖြေကြားသည်။

ငြိမ်းချမ်းရေးလုပ်ငန်းစဉ်တွင် အစိုးရ၏ ပါဝင်မှုအခန်း ကဏ္ဍနှင့်ပတ်သက်၍ UPDJC အတွင်းရေးမှူးအဖွဲ့ဝင် တာလုဖေက “ကျွန်တော် နားလည်သလောက်ကတော့ ငြိမ်းချမ်းရေးဖြစ်စဉ်မှာ UPDJC အခန်းကဏ္ဍ၊ JICM အခန်း ကဏ္ဍ၊ JMC အခန်းကဏ္ဍ ၊ နောက် NRPC နဲ့ PC ပေါ့။ အစိုးရ၊ လွှတ်တော်၊ တပ်မတော်က အနားတစ်နား၊ တိုင်းရင်း သားလက်နက်ကိုင် EAO တွေက တစ်နား၊ ကျွန်တော်တို့ နိုင်ငံရေးပါတီက တစ်နားဆိုပေမယ့် အစိုးရရဲ့ အခန်းကဏ္ဍ ကတော့ ခေါင်းတွဲပါပဲ။ နိုင်ငံတကာနဲ့ ချိတ်ဆက်ရာမှာ လည်းကောင်း၊ ပြည်ထောင်စုအဆင့် အခမ်းအနားတွေ ကျင်းပရာမှာလည်းကောင်း အစိုးရရဲ့ ပါဝင်အားစိုက်မှု မပါ ရင် မလွယ်ကူတဲ့အနေအထားမှာ ရှိပါတယ်။ ဒါကြောင့် ကျွန်တော်တို့ တန်းတူရည်တူ ညှိနှိုင်းဆွေးနွေးနေပေမယ့် အကောင်အထည်ဖော်တဲ့နေရာမှာတော့ အစိုးရက ဦးဆောင် တဲ့ အခန်းကဏ္ဍမှာရှိတယ်လို့ မြင်ပါတယ်။ ကျွန်တော် တစ်ဦးတည်းရဲ့ သဘောထားပါ” ဟုဖြေကြားသည်။

အဆိုပါအကြောင်းအရာနှင့်ပတ်သက်၍ဦးဇော်ဌေးက “ကျွန်တော်တို့ ငြိမ်းချမ်းရေးဖြစ်စဉ် (Peace Process) က ပြည်တွင်းငြိမ်းချမ်းရေးဖြစ်စဉ် (Local Process) ပါ။ ဒါကြောင့် နိုင်ငံတကာက ဝင်ပြီးတော့ ဦးဆောင်ပေးတာတို့၊ ညှိနှိုင်းပေးတာတို့ မရှိဘူး။ ဒါကြောင့် အစိုးရက ဦးဆောင် ရတယ်။ ဘယ်အချိန်မှာဖြစ်ဖြစ်ရဲ့အစိုးရက ဦးဆောင် တာလည်း အစိုးရပဲ။ NCA လက်မှတ်ထိုးထားပြီးသား အဖွဲ့ တွေနဲ့ ညှိနှိုင်းလည်း အစိုးရကပဲ ဦးဆောင်ရတယ်။ နိုင်ငံရေး ဆွေးနွေးရေးအပိုင်းတွေ၊ အပစ်အခတ်ရပ်စဲရေး (ceasefire) အပိုင်းတွေဆိုလည်း အစိုးရကပဲ ဦးဆောင်ရတာပဲ။

“သို့သော် ကျွန်တော်တို့မှာ ထူးခြားချက်ရှိတယ်။ EAO တွေထဲမှာလည်း NCA ထိုးပြီးသား ၁၀ ဖွဲ့ ရှိတယ်။ ၁၀ ဖွဲ့ လုံးက သဘောတစ်ခုတည်း မဟုတ်ဘူး။ သူ့အထဲမှာ ဘုံသဘောတူညီချက်ရအောင် ညှိရတယ်။ အလားတူ ရွေးကောက်ပွဲအနိုင်ရ နိုင်ငံရေးပါတီ ၂၁ ပါတီမှာလည်း ပါတီအလိုက် မူဝါဒတွေမတူဘူး။ အဲဒါကို UPDJC စားပွဲပိုင်း

ကို ရောက်လာရင် ပြန်ပြီးညှိရတယ်။ ဘုံရပ်တည်ချက်ရာရ တယ်။ အဲဒီလိုပဲ ကျွန်တော်တို့အစိုးရ အစုအဖွဲ့ထဲမှာလည်း အစိုးရ၊ လွှတ်တော်၊ တပ်မတော်ရှိတယ်။ ဘယ်လိုပဲ ပြန်ခဲ့ရ လည်းဆိုတော့ အစိုးရ၊ လွှတ်တော်၊ တပ်မတော် ပြန်ညှိရ တယ်။ အစိုးရကလည်း အစိုးရသဘောထား၊ လွှတ်တော် ကလည်း လွှတ်တော်သဘောထား၊ အလားတူ တပ်မတော် ကလည်း တပ်မတော်သဘောထားရှိတယ်။ အဲဒီသဘော ထားတွေပေါ်မှာ တူအောင်ညှိပြီးမှ EAO နဲ့ စားပွဲပိုင်း၊ နိုင်ငံ ရေးပါတီတွေနဲ့ စားပွဲပိုင်း အဲဒီလိုညှိရတယ်။ ကျွန်တော်တို့ ထဲမှာ အဲဒီလိုညှိထားပေမယ့် မပါတဲ့ အကြောင်းအရာ ကိစ္စရပ်တွေပါလာရင် တပ်မတော်နဲ့ ပြန်ပြီးညှိရတယ်။ ကျန်တဲ့နိုင်ငံတွေရဲ့ ငြိမ်းချမ်းရေးဖြစ်စဉ် တော်တော် များများမှာက အစိုးရပိုင်းမှာ ဒီလိုမျိုးအစုအဖွဲ့ သုံးဖွဲ့နဲ့ သွားတာမရှိဘူး။ ဒါကြောင့် ကျွန်တော်တို့ မူဘောင်တွေ ရေးဆွဲတဲ့အခါမှာ အစိုးရ၊ လွှတ်တော်က အစုအဖွဲ့တစ်ဖွဲ့၊ တပ်မတော်က အစုအဖွဲ့တစ်ဖွဲ့ပါ။ ဒီလိုမျိုး တပ်မတော်နဲ့ EAO က ချိန်ညှိတဲ့သဘောရှိတယ်။ ဒီလိုပဲ ညှိနှိုင်းပြီးသွားရ မယ်လို့ မြင်ပါတယ်” ဟုပြောသည်။

အစိုးရအနေဖြင့် တပ်မတော်၏ ဩဂုတ် ၃၁ ရက်နေ့ အထိ အပစ်အခတ်ရပ်စဲမှု ကြေညာထားသည့်အပေါ် သက်တမ်းထပ်တိုးပေးရန် တောင်းဆိုဖို့ရှိမရှိ မေးခွန်းနှင့် ပတ်သက်၍ ဦးဇော်ဌေးက “ကိုဗစ်-၁၉ ဖြစ်တဲ့အချိန်မှာ ကုလသမဂ္ဂအတွင်းရေးမှူးချုပ်က တစ်ကမ္ဘာလုံးကို အပစ် ရပ်ဖို့ တောင်းဆိုချက်ရှိတယ်။ ပန်ကြားတယ်။ အဲဒီမှာ ပဋိပက္ခဖြစ်နေတဲ့ နိုင်ငံတွေက တုံ့ပြန်ကြတယ်။ တချို့က နိုင်ငံအဆင့် ကြေညာတယ်။ တချို့က ရက်အကန့်အသတ်နဲ့ ကြေညာတယ်။ တချို့က ဒေသအကန့်အသတ်နဲ့ ကြေညာ တယ်။ လုံခြုံရေးကောင်စီမှာ အမြဲတမ်းအဖွဲ့ဝင်နိုင်ငံ ငါးနိုင်ငံ က ဆွေးနွေးတော့ ခြွင်းချက်အနေနဲ့ အကြမ်းဖက်အဖွဲ့ အဖြစ်ကြေညာထားတဲ့ အဖွဲ့တွေကလွဲလို့ ကျန်တာတွေမှာ အပစ်အခတ်ရပ်စဲဖို့ ကြေညာပေးတယ်။ တပ်မတော်ရဲ့ ကြေညာချက်မှာ အဲဒီလိုအလားတူကလွဲလို့ ကျန်တာတွေ မှာ အပစ်ရပ်ဖို့ ကြေညာထားတယ်။ ဒါကလည်း တပ်မတော် နဲ့ အစိုးရ ညှိနှိုင်းကြေညာထားတာဖြစ်တယ်။ အပစ်ရပ် သက်တမ်းကို ဘယ်ကာလအထိလည်းဆိုတော့ ကိုဗစ်-၁၉ ဖြစ်ပွားမှု ကမ္ဘာ့အခြေအနေကို ပြန်ကြည့်ရပါမယ်” ဟု ပြောသည်။

ပြည်ထောင်စုငြိမ်းချမ်းရေးညီလာခံ- (၂၁)ရာစုပင်လုံ စတုတ္ထအစည်းအဝေး၌ အပိုင်းသုံးပိုင်း ပါဝင်သည့် ပြည်ထောင်စု သဘောတူစာချုပ် အစိတ်အပိုင်း(၃)ချုပ်ဆို ရာတွင် အစိုးရအစုအဖွဲ့တွင် အစိုးရကိုယ်စားလှယ်အနေဖြင့် UPDJC ဒုတိယဥက္ကဋ္ဌ ဒေါက်တာတင်မျိုးဝင်း၊ လွှတ်တော် အစုအဖွဲ့တွင် ဒေါက်တာမေဝင်းမြင့်၊ တပ်မတော် အစုအဖွဲ့ တွင် ဒုတိယဗိုလ်ချုပ်ကြီး တင်မောင်ဝင်း၊ EAO အစုအဖွဲ့တွင် ဒေါက်တာ လျန်မူန်းဆာခေါင်းနှင့် နိုင်ငံရေးပါတီအစုအဖွဲ့ တွင် ဦးသုဝေတို့ ပါဝင်လက်မှတ်ရေးထိုးမည်ဖြစ်ကြောင်း ယနေ့ပြုလုပ်သည့် သတင်းစာရှင်းလင်းပွဲမှသိရသည်။

ပြည်ထောင်စုငြိမ်းချမ်းရေးညီလာခံ- (၂၁) ရာစုပင်လုံ စတုတ္ထအစည်းအဝေးတွင် ရရှိလာမည့် သတင်းစကားအဖြစ် NCA-S EAO အစုအဖွဲ့၏ UPDJC အတွင်းရေးမှူး အဖွဲ့ဝင် နိုင်အောင်မင်းက “ကျွန်တော်တို့ရဲ့ ငြိမ်းချမ်းရေးညီလာခံ က နှစ်နှစ်ကြာ တဲ့ဆိုင်းမူဖြစ်ခဲ့ပါတယ်။ (၈) ကြိမ်မြောက် JICM အစည်းအဝေးဆုံးဖြတ်ချက်အရ အကောင်အထည်

ဖော်မှု အသစ်တစ်ရပ် ကျွန်တော်တို့ လုပ်ခဲ့တယ်။ အခုအစိတ် အပိုင်း တစ်၊ နှစ်၊ သုံးခု ပါဝင်တဲ့ ပြည်ထောင်စုသဘောတူ စာချုပ်အပိုင်း (၃) မှာ အစိတ်အပိုင်းသုံးခုက နည်းနည်း ထူးခြားတယ်။ ထူးခြားတာက ကျွန်တော်တို့ နိုင်ငံရဲ့ ဖက်ဒရယ်ပြည်ထောင်စုနိုင်ငံတော်ပြုလုပ်မယ့်အစိတ်အပိုင်း တစ်ခု ဖြစ်လာတယ်။ ၂၀၂၀ အလွန် အဆင့်လိုက် အကောင်အထည်ဖော်မှုနဲ့ အဆင့်လိုက်လုပ်ငန်းစဉ် ချမှတ် ထားတဲ့ (၈) ချက်ရှိတယ်။ ဒီ (၈) ချက်အပေါ်မှာလည်း ဆွေးနွေးဖို့အတွက် ခေါင်းစဉ်တွေရယ်၊ နောက် ဆက်လက် ဆွေးနွေးဖို့အတွက်လည်း မူအားဖြင့် သဘောတူညီမှုရှိကြ တယ်။ နောက်တစ်ခုက ပြည်နယ်ဖွဲ့ စည်းပုံ အခြေခံဥပဒေနဲ့ ပြည်နယ်အခြေခံဥပဒေကို ပြင်ပြောင်းလုပ်ငန်းစဉ်အောင် ဆက်လက်ဆွေးနွေးနိုင်ဖို့ လမ်းဖွင့်ပေးတယ်။ ဖက်ဒရယ် ပြည်ထောင်စု တည်ဆောက်တဲ့အခါမှာ လမ်းညွှန်အခြေခံမူ တွေ တိတိကျကျရထားတယ်။ ဆက်လက်ဆွေးနွေးဖို့ ခေါင်းစဉ်မှာလည်း ကျန်တဲ့အဖွဲ့တွေပါဝင်ဖို့ လမ်းစရသွားပါ တယ်” ဟုပြောကြားသည်။

နိုင်ငံရေးပါတီများအစုအဖွဲ့၏ UPDJC အတွင်းရေးမှူး အဖွဲ့အဖွဲ့ဝင် တာလုဖေက “ပြည်ထောင်စုသဘောတူစာချုပ် အစိတ်အပိုင်း(၁)၊ အစိတ်အပိုင်း(၂) မှာ (၅၁) ချက်သော ပြည်ထောင်စုသဘောတူစာချုပ် ရထားတယ်။ စုတည်းတဲ့ သဘောဖြစ်ပြီး အခုညီလာခံမှာချုပ်ဆိုမယ့် ပြည်ထောင်စု သဘောတူစာချုပ် အစိတ်အပိုင်း (၃)ဟာ သက်ဝင်လှုပ်ရှား နိုင်အောင် ဆောင်ရွက်လိုက်တာပါ။ ပြည်ထောင်စုသဘော တူစာချုပ်ကို အကောင်အထည်ဖော်သွားမယ့်ဆိုတဲ့ ကတိ ကဝတ်တွေ ဒီအထဲမှာ အကုန်ပါပါတယ်။ ပိုထူးခြားတာက ၂၀၂၀ အလွန်မှာ ဘယ်အစိုးရတက်တက် ငြိမ်းချမ်းရေးဖြစ်စဉ် ကို အကောင်အထည်ဖော်သွားမယ့်ဆိုတဲ့ ကတိကဝတ်ရ တယ်။ ရပ်ဆိုင်းမသွားဘူး။ တရွေ့လျှော့ လှုပ်ရှားသက်ဝင်နေ တယ်ဆိုတဲ့အကြောင်း ပြည်သူ့ကို သတင်းစကားပါးချင်ပါ တယ်” ဟုဖြေကြားသည်။

အဆင့်လိုက် အကောင်အထည်ဖော်မှု

အစိုးရအစုအဖွဲ့ UPDJC အတွင်းရေးမှူးအဖွဲ့ဝင် ဦးဇော်ဌေးက “အချို့နိုင်ငံတွေက အပစ်ရပ် (Ceasefire) ပြီးရင် DDR၊ SSR သွားတယ်။ ကျွန်တော်တို့က ပဏာမ အပစ်ရပ်လိုက်တယ်။ အပစ်ရပ်ပြီး နိုင်ငံရေးကို သွားမယ် ဆိုတဲ့သဘော။ NCA သဘောက တစ်ဖက်က အပစ်ရပ်လိုက် တာကိုထိန်းမယ်။ နိုင်ငံရေးဆွေးနွေးမယ်။ နောက်ဆုံးကျရင် ဖက်ဒရယ်ပြည်ထောင်စုပေါ်။ ဖွဲ့စည်းပုံအခြေခံဥပဒေကို ပြင်ပုံမယ်လို့ ကတိကဝတ်ပေးတာ NCA စာချုပ်မှာပဲရှိ တယ်။ ဘယ်မှာမှ မရှိဘူး။ ကျန်တဲ့လမ်းကြောင်းတွေ ရှိနိုင် ပေမယ့် တပ်မတော်က ကတိကဝတ်ပေးထားတာက NCA သဘောတူစာချုပ် ၂၂(ဃ) မှာပါတယ်။ အခု ပြည်ထောင်စု သဘောတူစာချုပ်အစိတ်အပိုင်း(၃) မှာပါမယ့် ၂၀၂၀ အလွန် အဆင့်လိုက်လုပ်ငန်းစဉ်တွေနဲ့ အဆင့်လိုက် အကောင် အထည်ဖော်မှုဆိုတာ ဒီအရာကို ပြောတာဖြစ်ပါတယ်။

“နိုင်ငံတော်၏အတိုင်ပင်ပံ့ပုဂ္ဂိုလ်ပြုတဲ့ မိန့်ခွန်းမှာ ဒီမိုကရေစီအသွင်ကူးပြောင်းရေး၊ ဖက်ဒရယ် အသွင်ကူး ပြောင်းရေးတွေလည်းပါတယ်။ တစ်ချိန်တည်းမှာပဲ ငြိမ်း ချမ်းရေးလည်းပါတယ်။ အမျိုးသားပြန်လည် သင့်မြတ်ရေး လည်းပါတယ်။ ပြောရရင် အခု ပြည်ထောင်စုသဘောတူ စာချုပ်အစိတ်အပိုင်း (၃) မှာပါမယ့် ၂၀၂၀ အလွန် အဆင့် လိုက် လုပ်ငန်းစဉ်များနဲ့ အဆင့်လိုက်အကောင်အထည်ဖော် မှုက အရေးကြီးသလို အပိုင်းတစ်ဖြစ်တဲ့ NCA အကောင် အထည်ဖော်မှုဆိုင်ရာ မူဘောင်သဘောတူညီချက်ကလည်း အရေးကြီးပါတယ်။ NCA မှာ အားနည်းချက်တွေ ရှိကောင်း ရှိပေမယ့် အခုရှိနေတဲ့အားနည်းချက်တွေ မဖြစ်ပွားအောင် ဖြေရှင်းဖို့ သဘောတူညီချက်တွေ ယူလိုက်တယ်။ အဲဒီ အပိုင်းမှာ ရလဒ်ကောင်းရခဲ့တယ်။

“နိုင်ငံရေးပိုင်းဆိုလည်း အဆင့်လိုက်သွားမယ်။ အဆင့်သုံးဆင့်နဲ့ သွားမယ်။ ဒါက နောက် ဘယ်အစိုးရ တက်တက် ဒီပုံသွားမယ်ဆိုပြီး လုပ်လိုက်တာဖြစ်တယ်။ ငြိမ်းချမ်းရေး၊ ဒီမိုကရေစီကူးပြောင်းရေး၊ ဖက်ဒရယ်တည် ဆောက်ရေး၊ အမျိုးသားပြန်လည်သင့်မြတ်ရေးတွေအားလုံး နဲ့ အကျိုးဝင်တဲ့ ၂၀၂၀ အလွန် အဆင့်လိုက် လုပ်ငန်းစဉ်များနဲ့ အဆင့်လိုက် အကောင်အထည်ဖော်မှုရတဲ့အတွက် ဒါဟာ ကြီးမားတဲ့ အောင်မြင်မှုပါ။ ပြောရရင် ဒီညီလာခံပြီးသွားရင် ငြိမ်းချမ်းရေး လုပ်ငန်းစဉ်အတွက် ကောင်းမွန်တဲ့ အနေ အထားတစ်ခု ရောက်လာမယ်လို့ သတင်းစကားပါးချင် ပါတယ်” ဟု ဖြေကြားခဲ့သည်။ သတင်း-ရဲခေါင်ညွန့် ဓာတ်ပုံ-ဖိုးထောင်

ပြည်တွင်းရေးရာ

သွေးရည်ကြည်ဖြင့် ကိုဗစ်-၁၉ လူနာများအား ကုသခြင်းကိစ္စ လက်ရှိအခြေအနေနှင့် ရှေ့လုပ်ငန်းစဉ်များကို သတင်းမီဒီယာများအား ရှင်းလင်းအသိပေး

ရန်ကုန် ဩဂုတ် ၂၀
သွေးရည်ကြည် (Convalescent Plasma)ဖြင့် ကိုဗစ်-၁၉ လူနာများအား ကုသခြင်းကိစ္စ လက်ရှိအခြေအနေနှင့် ရှေ့လုပ်ငန်းစဉ်များကို သတင်းမီဒီယာများအား ရှင်းလင်းအသိပေးခြင်းအခမ်းအနားကို ယနေ့ နံနက် ၁၀ နာရီတွင် ရန်ကုန်မြို့ ဒဂုံမြို့နယ် ဇီဝကလမ်းရှိ ဆေးသုတေသနဦးစီးဌာန(ရုံးချုပ်) အစည်းအဝေးခန်းမ၌ ကျင်းပသည်။

ရှေးဦးစွာ ဆေးသုတေသနဦးစီးဌာန ညွှန်ကြားရေးမှူးချုပ် ပါမောက္ခ ဒေါက်တာဇော်သန်းထွန်းက ကျန်းမာရေးနှင့်အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးထံမှ သတင်းမီဒီယာများသို့ ပေးပို့သော သတင်းစကားနှင့် သွေးရည်ကြည်ဖြင့် ကိုဗစ်-၁၉ လူနာများအား ကုသရေး Ad-hoc အကြံပေးအဖွဲ့ဥက္ကဋ္ဌ ပါမောက္ခ ဒေါက်တာရဲမြန်၏ ကိုယ်ရေးအကျဉ်းဖော်ပြချက်များကို ပြောကြားသည်။

ပြုလုပ်ပေးနေ

ထို့နောက် သွေးရည်ကြည်ဖြင့် ကိုဗစ်-၁၉ လူနာများအား ကုသရေး Ad-hoc အကြံပေးအဖွဲ့ဥက္ကဋ္ဌ ပါမောက္ခ ဒေါက်တာရဲမြန်က မြန်မာနိုင်ငံတွင် ကိုဗစ်-၁၉ ရောဂါ စတင်ဖြစ်ပွားခဲ့သည့်အချိန်မှ ယခုအချိန်အထိ သေဆုံးသူ ခြောက်ဦးရှိခဲ့ကြောင်း၊ ကိုဗစ်-၁၉ ရောဂါ စတင်ဖြစ်ပွားခဲ့သည့် ဝူဟန်တွင် သွေးရည်ကြည်ဖြင့် လူနာများအား စတင်ကုသပေးခဲ့ပြီး ကိုဗစ်-၁၉ ရောဂါ ဖြစ်ပွားသည့် တခြားနိုင်ငံများတွင်လည်း လက်ရှိတွင် သွေးရည်ကြည်ဖြင့် ကုသမှုများ ပြုလုပ်ပေးနေကြောင်း။

မြန်မာနိုင်ငံတွင် ကျန်းမာရေးနှင့်အားကစားဝန်ကြီးဌာနက ကိုဗစ်-၁၉ ရောဂါ ပြန်လည်ကောင်းမွန်သွားသည့် လူနာများမှ လှူဒါန်းထားသည့် သွေးရည်ကြည်ဖြင့် လက်ရှိ လူနာများအား ကုသနိုင်ရန် Ad-hoc ကော်မတီဖွဲ့စည်းပေးခဲ့ကြောင်း၊ ယင်းအဖွဲ့မှ မြန်မာနိုင်ငံတွင် ကိုဗစ်-၁၉ လူနာများအား သွေးရည်ကြည်ဖြင့် ကုသမှုများစနစ်များကို စနစ်တကျ လေ့လာမှုများပြုလုပ်ခဲ့ပြီး ကုသမှုများပြုလုပ်နိုင်ရန် စီစဉ်ဆောင်ရွက်ခဲ့ကြောင်း၊ ထို့ပြင် သွေးရည်ကြည်လက်ခံသော လူနာများတွင် ဘေးထွက်ဆိုးကျိုးအန္တရာယ်



မဖြစ်စေရန် အသေးစိတ်လေ့လာမှုများကို စနစ်တကျ ပြုလုပ်ခဲ့ကြောင်း။

မြန်မာနိုင်ငံတွင် မေ ၂၅ ရက်မှစတင်ကာ ကိုဗစ်-၁၉ ရောဂါ ပြင်းထန်လူနာများကို တွေ့ရှိခဲ့ပြီး လူနာ ရှစ်ဦးကို သွေးရည်ကြည်ဖြင့် ကုသပေးနိုင်ခဲ့ကြောင်း၊ ယင်းသို့ကုသနိုင်ရန် ကိုဗစ်-၁၉ ရောဂါ ကင်းစင်သွားသည့် လူနာများမှ လှူဒါန်းထားသည့် သွေးရည်ကြည်များကို ရန်ကုန်မြို့ မြောက်ဥက္ကလာပမြို့နယ်ရှိ ဝေဘာဂီဆေးရုံတွင် သွေးလှူဘဏ်ခွဲဖွဲ့လှစ်ကာ စုဆောင်းပေးခဲ့ကြောင်း၊ လူနာ ရှစ်ဦးလုံး သက်သာသွားခဲ့ပြီး ထိုထဲမှ လူနာ လေးဦးကို အိမ်ပြန်ခွင့်ပြုလိုက်ကြောင်း၊ ကျန်လူနာ လေးဦးမှာ ကျန်းမာရေးကောင်းမွန်သော်လည်း ရှိရင်းစွဲ အခြေခံရောဂါများ ကုသရန်ရှိနေသည့်အတွက် ဆက်လက်ကုသပေးနေကြောင်း၊ လက်ရှိဆေးရုံများတွင် တက်ရောက်ဆေးကုသမှုခံယူနေသော လူနာများတွင် ရောဂါ၏ပြင်းထန်သည့် လူနာများမရှိသေးကြောင်း၊ ကိုဗစ်-၁၉ရောဂါ ပြင်းထန်လူနာများ ထပ်မံရောက်ရှိလာ

ပါက ကုသနိုင်ရန် ပြင်ဆင်ထားကြောင်း ရှင်းလင်းပြောကြားသည်။

မျိုးရိုးဗီဇပြောင်းလဲခဲ့

ယင်းနောက် ညွှန်ကြားရေးမှူးချုပ် ပါမောက္ခ ဒေါက်တာဇော်သန်းထွန်းက မြန်မာနိုင်ငံတွင် တွေ့ရှိရသည့် SARS-CoV-2 Virus ၏ မျိုးရိုးဗီဇပြောင်းလဲလာခြင်းနှင့် ပတ်သက်၍ ရှင်းလင်းပြောကြားရာတွင် ကမ္ဘာ့နိုင်ငံအသီးသီးတွင် ကိုဗစ်-၁၉ ရောဂါ စတင်ဖြစ်ပွားခဲ့စေသည့် တွေ့ရှိခဲ့သည့် SARS-CoV-2 Virus မျိုးရိုးဗီဇသည် D 614 ဖြစ်ခဲ့ပြီး ယခုနောက်ပိုင်းတွင် G614 သို့ မျိုးရိုးဗီဇပြောင်းလဲမှုဖြစ်ခဲ့ကြောင်း၊ မျိုးရိုးဗီဇအသစ်သည် ယခင်မျိုးရိုးဗီဇဟောင်းထက် ကူးစက်နိုင်စွမ်း ၁၀ ဆခန့် ပိုမိုမြန်ဆန်သည်ကို သိရှိကြောင်း၊ မြန်မာနိုင်ငံတွင်လည်း ယင်းကဲ့သို့ ကိုဗစ်-၁၉ ရောဂါပိုး ဗီဇပြောင်းလဲမှု ရှိမရှိ သိရှိနိုင်ရန် ဆေးသုတေသနဦးစီးဌာနမှ တာဝန်ယူပြီး whole genomic sequencing ကို လွန်ခဲ့သည့် နှစ်လခန့်က စတင်ဆောင်ရွက်ခဲ့ရာ ယခုအခါ

စမ်းသပ်စစ်ဆေးခဲ့သည့် ဓာတ်ခွဲခန်းမှ ၁၀ ခုတွင် ခြောက်ခုမှာ ကူးစက်မှုနှုန်း ၁၀ ဆ ပိုမိုမြန်ဆန်သည့် G 614 အမျိုးအစား ဖြစ်နေသည်ကို ဆေးသုတေသနဦးစီးဌာနမှ သုတေသနပညာရှင်များက ဖော်ထုတ်အတည်ပြုနိုင်ခဲ့ကြောင်း၊ ယခုနောက်ပိုင်းတွင် ကိုဗစ်-၁၉ ရောဂါ ဖြစ်ပွားစေသော ဗိုင်းရပ်စ်သည် ကူးစက်မှုနှုန်း မြန်ဆန်သည့်အလျောက် ပြည်သူများအနေဖြင့် ကျန်းမာရေးနှင့် အားကစားဝန်ကြီးဌာနက သတ်မှတ်ထားသော စည်းမျဉ်းစည်းကမ်းများကို တိကျစွာ လိုက်နာရန် လိုအပ်ကြောင်း ပြောကြားသည်။

ရှင်းလင်းဖြေကြား

ထို့နောက် အခမ်းအနားသို့ တက်ရောက်လာကြသည့် သတင်းမီဒီယာများက သိရှိလိုသည်များကို မေးမြန်းရာ သွေးရည်ကြည်ဖြင့် ကိုဗစ်-၁၉ လူနာများအား ကုသရေး Ad-hoc အကြံပေးအဖွဲ့ဥက္ကဋ္ဌ ပါမောက္ခ ဒေါက်တာရဲမြန် ညွှန်ကြားရေးမှူးချုပ် ပါမောက္ခ ဒေါက်တာဇော်သန်းထွန်း၊ ပါမောက္ခ ဒေါက်တာထွန်းလွင်ငြိမ်း၊ ပါမောက္ခ ဒေါက်တာသီတာအောင်နှင့် ပါမောက္ခ ဒေါက်တာစံပယ်ဖြူတို့က ရှင်းလင်းဖြေကြားကြသည်။

မြန်မာနိုင်ငံတွင် ကိုဗစ်-၁၉ ကြောင့် သေဆုံးမှုနည်းပါးစေရေးအတွက် ကုသမှုအပိုင်းတွင် ပိုမိုထိရောက်စေရန် သွေးရောဂါပါမောက္ခ ဒေါက်တာရဲမြန်ဦးဆောင်ပြီး ဆေးပညာပါမောက္ခများပါဝင်သည့် ကုသမှုသုတေသနပုံစံဖြင့် ပြန်လည်သက်သာကောင်းမွန်သွားသော ကိုဗစ်-၁၉ လူနာ၏ သွေးရည်ကြည်ဖြင့် ကိုဗစ်-၁၉ ပိုးတွေ့လူနာများအား စမ်းသပ်ကုသနိုင်ရေးအတွက် သွေးရည်ကြည်ဖြင့် ကိုဗစ်-၁၉ လူနာများအား ကုသရေး Ad-hoc အကြံပေးအဖွဲ့ကို ဧပြီ ၁၆ ရက်တွင် ဖွဲ့စည်းခဲ့ပြီး ယခုအချိန်အထိ ရန်ကုန်မြို့ရှိ ဝေဘာဂီအထူးကုဆေးရုံကြီးတွင် ရောဂါပြင်းထန်သော ကိုဗစ်-၁၉ လူနာ ရှစ်ဦးကို အဆိုပါ သွေးရည်ကြည်ဖြင့် ကုသမှုဖြင့် အောင်မြင်စွာကုသပေးနိုင်ခဲ့ကြောင်း ယနေ့အခမ်းအနားမှ သိရသည်။

သတင်း-မင်းသစ်(MNA)
ဓာတ်ပုံ-ဇော်မင်းလတ်

ညောင်တုန်းမြို့နယ်အတွင်းရှိ EXIM Bank ချေးငွေရယူထားသော သမဝါယမအသင်းသားများသို့ စုဆောင်းငွေပေါ်အတိုးများ ထုတ်ပေးလျက်ရှိ

ညောင်တုန်း ဩဂုတ် ၂၀
ညောင်တုန်းမြို့နယ် သမဝါယမဦးစီးဌာနမှ တာဝန်ရှိသူများနှင့် သမဝါယမအသင်းအမှုဆောင်များမှ အသင်းသားများခံစားရမည့် စုဆောင်းငွေပေါ်အတိုး စုစုပေါင်း ငွေကျပ် သိန်းပေါင်း ၁၉၉၃ ဒသမ ၁၅ ကို ဩဂုတ်

၁၇ ရက်တွင် အသင်းသားများလက်ဝယ် အရောက် သွားရောက်ထုတ်ပေးခဲ့ကြောင်း သိရသည်။
ဧရာဝတီတိုင်းဒေသကြီး ညောင်တုန်းမြို့နယ်အတွင်းရှိ EXIM Bank ချေးငွေရယူထားသော သမဝါယမအသင်းပေါင်း ၁၆၉ သင်း



နှင့် အသင်းသားဦးရေ ၁၂၆၈၈ ဦးရှိသည်။ ထိုအသင်းများသည် သတ်မှတ်အကြိမ်တိုင်းတွင် အချိန်မီ မှန်မှန်ကန်ကန် ပြန်လည်ပေးဆပ်နိုင်သည့် အသင်းများဖြစ်ကြသည်။ သမဝါယမအသင်းမှ ချေးငွေတစ်ကြိမ် ထုတ်ချေးတိုင်း အသင်းသားကို ၁၀ ရာခိုင်နှုန်း အသင်းတွင် စုဆောင်းငွေထည့်ဝင်စေသည့် စနစ်ဖြင့် ဆောင်ရွက်ခဲ့သည့်အတွက် ယနေ့ထိ အသင်းသားများ၏ စုဆောင်းငွေကျပ်သိန်းပေါင်း ၂၆၅၇၅ ဒသမ ၃၅ ရှိလာ ဖြစ်ကြောင်း သိရသည်။

အသင်းသားများသည် စုဆောင်းငွေများ လာသည်နှင့်အမျှ နောင်တစ်ချိန်တွင် ပံ့ပိုးချေးငွေရယူစရာမလိုတော့ဘဲ အသင်းမှာ ကိုယ့်ခြေထောက်ပေါ်ကိုယ် ရပ်တည်လာနိုင်မည်ဖြစ်ပြီး ၎င်းတို့အသင်းတွင် စုဆောင်းထားရှိသည့် စုဆောင်းငွေများပေါ် အတိုးကိုလည်း ခံစားရရှိစေနိုင်မည်ဖြစ်သည်။ သတင်းစဉ်

မွန်ပြည်နယ်သမဝါယမအသင်းစုချုပ်မှ သမဝါယမအသင်းသားများအတွက် ကြက်သွန်ဖြူနှင့် အာလူးများ ဖြန့်ဖြူးရောင်းချ

နေပြည်တော် ဩဂုတ် ၂၀
သီးနှံစိုက်တောင်သူလယ်သမားများအနေဖြင့် စိုက်ပျိုးထုတ်ကုန်များ လေလွင့်ဆုံးရှုံးမှုမရှိစေရန်အတွက် သမဝါယမ၏မူတစ်ရပ်ဖြစ်သော No Profit, No Loss အစီအစဉ်ဖြင့် ဆောင်ရွက်လျက်ရှိရာ မွန်ပြည်နယ်သမဝါယမအသင်းစုချုပ်သည် ရှမ်းပြည်နယ်(တောင်ပိုင်း) ကလောမြို့နယ်နှင့် အောင်ပန်းမြို့နယ်တို့မှ ဒေသတွက် ကြက်သွန်ဖြူပိဿာချိန် ၃၀၀၀ နှင့် အာလူးပိဿာချိန် ၃၃၀၀ ကို ဝယ်ယူပြီး ကြက်သွန်ဖြူတစ်ပိဿာလျှင် ငွေကျပ် ၁၆၀၀ နှုန်း၊ အာလူးတစ်ပိဿာလျှင် ငွေကျပ် ၉၀၀ နှုန်းဖြင့် မွန်ပြည်နယ်အတွင်းရှိ မော်လမြိုင်၊ မုဒုံ၊ ချောင်းဆုံ၊ ကျိုက်မရော၊ သံဖြူဇရပ်၊ ရေး၊ ပေါင်၊ သထုံ၊ ဘီးလင်းနှင့် ကျိုက်ထိုမြို့နယ်တို့ရှိ သမဝါယမအသင်းသားများထံ လက်ဝယ်အရောက် ဖြန့်ဖြူးရောင်းချပေးခဲ့ကြောင်း သိရသည်။

ထိုသို့ ဖြန့်ဖြူးရောင်းချရာတွင် သမဝါယမအသင်းသားများအနေဖြင့် ပြင်ပပေါက်ဈေးနှုန်းထက် ကြက်သွန်ဖြူတစ်ပိဿာလျှင် ငွေကျပ် ၁၀၀၀ နှုန်း သက်သာပြီး အာလူးတစ်ပိဿာလျှင် ငွေကျပ် ၃၀၀ နှုန်း သက်သာကြောင်း သိရသည်။
သတင်းစဉ်

မင်းတပ်ခရိုင်အတွင်း CERP အစီအစဉ်အရ ငါးသားပေါက်များ ထောက်ပံ့

မင်းတပ် ဩဂုတ် ၂၀
မင်းတပ်ခရိုင်အတွင်း ကိုဗစ်-၁၉ ရောဂါ စီးပွားရေးထိခိုက်မှု ကုစားရေးစီမံချက်(CERP)ပါ လုပ်ငန်းအစီအစဉ်အရ ငါးမွေးမြူရေးလုပ်ငန်း ပြန်လည်ဦးမော့လာစေရေးအတွက်မင်းတပ်မြို့နယ်၊ မတူပီမြို့နယ်၊ ကန်ပက်လက်မြို့နယ်နှင့် ပလက်ဝမြို့နယ်တို့ရှိ ငါးမွေးတောင်သူများအား ငါးသားပေါက်များ ထောက်ပံ့ပေးအပ်ခြင်းအခမ်းအနားကို မင်းတပ်ခရိုင်ငါးလုပ်ငန်းဦးစီးဌာနမှူးရုံး၌ ကျင်းပခဲ့သည်။

အဆိုပါအခမ်းအနားသို့ မင်းတပ်ခရိုင် အထွေထွေအုပ်ချုပ်ရေးမှူး ဦးမောင်ထူး၊ ပြည်နယ်လွှတ်တော်ကိုယ်စားလှယ် ဦးအောင်သန်းနှင့် ခရိုင်အဆင့် ဌာနဆိုင်ရာအရာရှိများ၊ ငါးမွေးတောင်သူများ တက်ရောက်ခဲ့ကြောင်း သိရသည်။ ငါးမွေးတောင်သူ ၃၅ ဦး၊ ငါးမွေးကန်ဧက ၂၁ ဒသမ ၇၀ အတွက် ခိုင်ကမ်းငါးလုပ်ငန်းစခန်းမှ ငါးခွဲမကြီး သားပေါက်ကောင်ရေ ၃၀၀၀၀ အား ထောက်ပံ့ ပေးအပ်ခဲ့ကြောင်း သိရသည်။
သတင်းစဉ်

ဟုမ္မလင်း၊ ဖောင်းပြင်နှင့် မော်လိုက်မြို့နယ်တို့၌ ချင်းတွင်းမြစ်ရေ စိုးရိမ်ရမှုတို့၌ ဆက်လက်တည်ရှိနိုင်

နေပြည်တော် ဩဂုတ် ၂၀
ယနေ့ နံနက် ၁၁ နာရီခွဲ တိုင်းထွာချက်အရ ချင်းတွင်းမြစ်ရေသည် ဟုမ္မလင်းမြို့တွင် နှစ်ပေခွဲခန့်၊ ယင်းမြို့၏ စိုးရိမ်ရမှုတို့အထက်သို့ ကျော်လွန်ရောက်ရှိနေသည်။ အဆိုပါမြစ်ရေသည် လက်ရှိရေမှတ်မှ နောက်နှစ်ရက်အတွင်း တစ်ပေခန့် ဆက်လက်တက်လာနိုင်ကာ ယင်းမြို့၏ စိုးရိမ်ရမှုတို့အထက် ဆက်လက်တည်ရှိနိုင်သည်။
ယနေ့ နံနက် ၁၁ နာရီခွဲ တိုင်းထွာချက်အရ ချင်းတွင်းမြစ်ရေသည် ဖောင်းပြင်မြို့တွင် နှစ်ပေခွဲခန့်၊ ယင်းမြို့၏ စိုးရိမ်ရမှုတို့အထက်သို့ ကျော်လွန်ရောက်ရှိနေသည်။ အဆိုပါမြစ်ရေသည် လက်ရှိရေမှတ်မှ နောက်နှစ်ရက်အတွင်း နှစ်ပေခန့် ဆက်လက်တက်လာနိုင်ကာ ယင်းမြို့၏ စိုးရိမ်ရမှုတို့အထက် ဆက်လက်တည်ရှိနိုင်သည်။

ယနေ့ နံနက် ၁၁ နာရီခွဲတိုင်းထွာချက်အရ ချင်းတွင်းမြစ်ရေသည် မော်လိုက်မြို့တွင် တစ်လက်မခန့် ယင်းမြို့၏ စိုးရိမ်ရမှုတို့အထက်သို့ ကျော်လွန်ရောက်ရှိနေသည်။ အဆိုပါမြစ်ရေသည် လက်ရှိရေမှတ်မှ နောက်နှစ်ရက်အတွင်း နှစ်ပေခန့် ဆက်လက်တက်လာနိုင်ကာ ယင်းမြို့၏ စိုးရိမ်ရမှုတို့အထက် ဆက်လက်တည်ရှိနိုင်သည်။
အကြံပြုချက်
သို့ဖြစ်ပါ၍ ဟုမ္မလင်းမြို့နယ်၊ ဖောင်းပြင်မြို့နယ်နှင့် မော်လိုက်မြို့နယ်များအတွင်းရှိ မြစ်ကမ်းအနီးနှင့် မြေနိမ့်ပိုင်းနေထိုင်သူများအနေဖြင့် အထူးသတိပြုနေထိုင်ကြပါရန် အကြံပြုအပ်ပါသည်။
မိုး/ဇေလ

ဟုမ္မလင်း၊ ဖောင်းပြင်နှင့် မော်လိုက်မြို့နယ်တို့၌ ချင်းတွင်းမြစ်ရေ စိုးရိမ်ရမှုတို့၌ ဆက်လက်တည်ရှိနိုင်

ရုရှားအတိုက်အခံခေါင်းဆောင် အလက်ဇီနယ်ဘာနီ အဆိပ်ခတ်ခံရသော လက္ခဏာများတွေ့ရှိသဖြင့် ဆေးရုံတက်ရောက်


တွန်းစံ ဩဂုတ် ၂၀

ရုရှားအတိုက်အခံခေါင်းဆောင် အလက်ဇီနယ်ဘာနီသည် အဆိပ်ခတ်ခံရသဖြင့် ရုတ်တရက်ဆေးရုံတက်ရောက်ကုသမှုခံယူနေကြောင်း ၎င်း၏ ပြောခွင့်ရသူ အမျိုးသမီး ကီရာရာမီက ပြောသည်။

၎င်းအား အထူးကြပ်မတ်ကုသဆောင်တွင် အဆုတ်အထောက်အကူပြု ကိရိယာတပ်ဆင်ပေးထားပြီး ကုသနေကြောင်းနှင့် သတိမေ့မြောနေကြောင်း သိရသည်။ “သူ့သောက်တဲ့ လက်ဖက်ရည်ထဲကို အဆိပ်ခတ်ခဲ့တာဖြစ်နိုင်ပါတယ်။ ပူနွေးတဲ့အရည်တွေထဲမှာ ပျော်ဝင်တဲ့ အဆိပ်ဟာ ပျံ့နှံ့လွယ်တယ်လို့ ဆရာဝန်တွေက ပြောခဲ့ပါတယ်”ဟု ပြောခွင့်ရအမျိုးသမီး ကီရာရာမီက

ပြောသည်။

နယ်ဘာနီသည် ဆိုက်ဘေးရီးယားရှိတွန်းစံမြို့မှ မော်စကိုသို့ပြန်လာသည့် အချိန်တွင် လေယာဉ်ပေါ်၌ ဖျားနာခဲ့ကြောင်း သိရသည်။ ၎င်းသည် လေယာဉ်ပေါ်မတက်မီ တွန်းစံမြို့လေဆိပ်ရှိ ကော်ဖီဆိုင်တွင်ကော်ဖီသောက်ခဲ့ကြောင်း အင်တာဖက်စ်သတင်းအေဂျင်စီ၏ ပြောကြားချက်အရ သိရသည်။ လေယာဉ်မှာ အွန်းမြို့လေဆိပ်တွင် ရုတ်တရက်ဆင်းသက်ခဲ့ရပြီး နယ်ဘာနီကို ဆေးရုံတင်ခဲ့ရကြောင်း သိရသည်။ အွန်းမြို့ရှိဆေးရုံမှ ဆေးရုံအုပ်က နယ်ဘာနီသည် အဆိပ်ခတ်ခံရသောကြောင့် ပြင်းထန်သောအခြေအနေတွင်ရှိနေကြောင်း ပြောကြားသည်။
ကိုးကား-အေအက်ဖ်ပီ၊ ဘာသာပြန်-စိုးသူရ



အမေရိကန်နိုင်ငံ၌ ကိုဗစ်-၁၉ ရောဂါကူးစက်ခံရသူ ၅ ဒသမ ၇ သန်းရှိလာ

နယူးယောက် ဩဂုတ် ၂၀

အမေရိကန်နိုင်ငံ၌ ဩဂုတ် ၁၉ ရက်အထိ ကိုဗစ်-၁၉ ရောဂါကူးစက်ခံရသူအရေအတွက် ၅ ဒသမ ၇ သန်းရှိလာခဲ့ကြောင်း ဂျွန်ဟော့ကင်းစတက္ကသိုလ် သိပ္ပံနှင့် အင်ဂျင်နီယာဌာနက ပြောကြားခဲ့သည်။

အမေရိကန်နိုင်ငံတစ်ဝန်းတွင် ကိုဗစ်-၁၉ ရောဂါကူးစက်ခံရသူစုစုပေါင်းသည် ၅၇၀၂၅၅ ဦးအထိ ရှိလာပြီး သေဆုံးသူအရေအတွက်သည်လည်း ၁၇၂၄၁၈ ဦးအထိရှိလာခဲ့ကြောင်း သိရသည်။

အသီးသီးကူးစက်ခံရ

အမေရိကန်နိုင်ငံတွင် ကိုဗစ်-၁၉ ရောဂါကူးစက်မှု ဒဏ်ခံရမှုအများဆုံးပြည်နယ်မှာ ကာလီဖိုးနီးယားပြည်နယ်ဖြစ်ပြီး ဩဂုတ် ၂၀ ရက်အထိ ကူးစက်ခံရသူစုစုပေါင်း ၆၄၀၇၂၂ ဦးရှိခဲ့ကာ ဖလော်ရီဒါပြည်နယ်၌ ၅၈၄၀၄၇ ဦး၊ တက္ကဆက်ပြည်နယ်၌ ၅၆၉၃၃၁ ဦးနှင့် နယူးယောက်

ပြည်နယ်၌ ၄၂၅၅၇၁ ဦး စသည်ဖြင့် အသီးသီးကူးစက်ခံခဲ့ရကြောင်း သိရသည်။

အမေရိကန်နိုင်ငံ၏ အခြားသောပြည်နယ်များဖြစ်ကြသည့် ဂျော်ဂျီယာ၊ အီလီနွိုက်စ်၊ အရီဇိုးနားနှင့် နယူးဂျာစီပြည်နယ်များတွင်လည်း ကိုဗစ်-၁၉ ရောဂါကူးစက်ခံရသူအရေအတွက် ၁၈၀၀၀ နှင့် အထက်တွင်ရှိကြောင်း ဂျွန်ဟော့ကင်းစတက္ကသိုလ် သိပ္ပံနှင့် အင်ဂျင်နီယာဌာနက ပြောကြားသည်။

လက်ရှိအချိန်တွင် အမေရိကန်နိုင်ငံသည် ကိုဗစ်-၁၉ ရောဂါကူးစက်သေဆုံးမှုဒဏ် အခံရဆုံးနိုင်ငံဖြစ်ပြီး ကမ္ဘာတစ်ဝန်း ကိုဗစ်-၁၉ ရောဂါ ကူးစက်သေဆုံးမှုအများဆုံးစာရင်း၌ အမေရိကန်နိုင်ငံနောက်တွင် ဘရာဇီးနိုင်ငံ၊ အိန္ဒိယနိုင်ငံနှင့် ရုရှားနိုင်ငံတို့က အသီးသီးရပ်တည်လျက်ရှိကြောင်း သိရသည်။

ကိုးကား-ဆင်ဟွာ၊ ဘာသာပြန်-အလင်းသစ်

ဘင်္ဂလားဒေ့ရှ်နိုင်ငံ၌ ရေကြီးရေလျှံမှုကြောင့် စိုက်ပျိုးသီးနှံများဆုံးရှုံး

ဒါကာ ဩဂုတ် ၂၀

ဘင်္ဂလားဒေ့ရှ်နိုင်ငံ၌ ရေကြီးရေလျှံမှုဖြစ်ပွားခြင်းကြောင့် စိုက်ပျိုးသီးနှံပျက်စီးဆုံးရှုံးမှုတန်ဖိုး အမေရိကန်ဒေါ်လာ ၁၅၆ ဒသမ ၄ သန်း (တာကာ ၁၃ ဒသမ ၂၃ ဘီလီယံ)ခန့် ရှိခဲ့ကြောင်း သိရသည်။

ဘင်္ဂလားဒေ့ရှ်နိုင်ငံ၌ ယခုနှစ်အတွင်း ရေကြီးရေလျှံမှု သုံးကြိမ်ဖြစ်ပွားခဲ့ခြင်းကြောင့် ခရိုင် ၃၇ ခရိုင်ရှိ စိုက်ပျိုးသီးနှံဟက်တာ ၁ ဒသမ ၅၈ သန်းမှာ လုံးဝပျက်စီးခဲ့ကြောင်း သို့မဟုတ် တချို့တစ်ဝက် ပျက်စီးဆုံးရှုံးမှုများရှိခဲ့ကြောင်း ဘင်္ဂလားဒေ့ရှ်စိုက်ပျိုးရေးဝန်ကြီး အက်ဘ်ဒါရက်ဇာကော့က ဩဂုတ် ၁၉ ရက်တွင် သတင်းထောက်များအား ပြောကြားခဲ့သည်။

ဇွန် ၂၅ ရက်မှ ဇူလိုင် ၉ ရက်အကြား ဘင်္ဂလားဒေ့ရှ်နိုင်ငံတွင် ပထမဆုံးအကြိမ်ဖြစ်ပွားခဲ့သည့် ရေကြီးရေလျှံမှုသည် အနည်းဆုံးခရိုင် ၁၄ ခုကို ရိုက်ခတ်မှုရှိခဲ့ပြီး တာကာ ၃ ဒသမ ၄၉ ဘီလီယံတန်ဖိုးရှိ စိုက်ပျိုးသီးနှံများ ပျက်စီးဆုံးရှုံးခဲ့ကာ လယ်သမား ၃၄၉၅၇ ဦးခန့် စီးပွားရေး ထိခိုက်မှုရှိခဲ့ကြောင်း သိရသည်။

ဇူလိုင် ၁၁ ရက်တွင် တစ်ကြိမ်နှင့် ဩဂုတ် ၁၂ ရက်တွင် တစ်ကြိမ်စသည်ဖြင့် ရေကြီးရေလျှံမှု နှစ်ကြိမ်ဖြစ်ပွားခဲ့ခြင်းကြောင့် ဘင်္ဂလားဒေ့ရှ်နိုင်ငံ၏ ခရိုင် ၃၇ ခုကို ရိုက်ခတ်မှုရှိခဲ့ပြီး တာကာ ၉ ဒသမ ၇၄ ဘီလီယံတန်ဖိုးရှိ စိုက်ပျိုးသီးနှံများ ပျက်စီးခဲ့ကာ လယ်သမား ၉၂၉၃၄၅ ဦးခန့် စီးပွားရေး ထိခိုက်မှုရှိခဲ့ကြောင်း စိုက်ပျိုးရေးဝန်ကြီးက ပြောကြားသည်။

ထို့ကြောင့် ရေကြီးရေလျှံမှုဒဏ်ခံခဲ့ရသည့် ခရိုင်များရှိ လယ်သမားများအနက်မှ ၂၃၉၆၃၁ ဦးအတွက် ပြန်လည်ထူထောင်ရေးအစီအစဉ်တစ်ရပ်ကို အကောင်အထည်ဖော်မှုစတင်နေပြီဖြစ်ကြောင်းလည်း ဘင်္ဂလားဒေ့ရှ်စိုက်ပျိုးရေးဝန်ကြီး အက်ဘ်ဒါရက်ဇာကော့က ပြောကြားသည်။

ဘင်္ဂလားဒေ့ရှ်နိုင်ငံ၏ ဒေသအများအပြားတွင် ရေကြီးရေလျှံမှုများ ဖြစ်ပွားခဲ့ခြင်းကြောင့် ဇွန် ၃၀ ရက်နောက်ပိုင်း အနည်းဆုံး ၂၆ ဦး သေဆုံးခဲ့ကြောင်း ဘင်္ဂလားဒေ့ရှ်အာဏာပိုင်များက ဩဂုတ် ၁၉ ရက်တွင် ပြောကြားခဲ့သည်။

ကိုးကား-ဆင်ဟွာ၊ ဘာသာပြန်-အလင်းသစ်

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ	ပိုင်းရပ်စပ်ပိုး ကူးစက်ခံရသူ	၂၂၆၀ ၂၅၄၄ ဦး
	သေဆုံးသူ	၇၉၁၄၂၅ ဦး
	ပြန်လည်ကျန်းမာလာသူ	၁၅၃၁၉၇၉ ဦး

တရုတ်နိုင်ငံ ချုံကျင်းပြည်နယ်၌ ၁၀ စုနှစ်များစွာအတွင်း အဆိုးရွားဆုံး ရေဘေးဖြစ်

ချုံကျင်း ဩဂုတ် ၂၀

တရုတ်နိုင်ငံ ချုံကျင်းပြည်နယ်၌ ၁၀ စုနှစ်များစွာအတွင်း အဆိုးရွားဆုံးရေဘေး ကြုံတွေ့နေရပြီး ယန်စီမြစ်ပေါ်ရှိ ကန်တန်စခန်းမှာ ယနေ့နံနက်ပိုင်းတွင် ၁၉၃၉ ခုနှစ်နောက်ပိုင်း အဆိုးရွားဆုံးဖြစ်ကြောင်း မှတ်တမ်းဖြစ်ပေါ်ခဲ့သည်။

ချုံကျင်းအရေပေါ်အခြေအနေ တုံ့ပြန်ရေးဗဟိုရုံး၏ ပြောကြားချက်အရ ကန်တန်စခန်း၌ ယန်စီမြစ်ရေမှာ ၁၉၁ ဒသမ ၅၁ မီတာရှိပြီး ၁၉၈၁ ခုနှစ်တွင် လူပေါင်း ၁ ဒသမ ၅ သန်း အိုးမဲ့အိမ်မဲ့ဖြစ်စေခဲ့သည့် ရေဘေးထက် ဒသမ ၁ မီတာပိုများကြောင်း သိရသည်။ ချုံကျင်းပြည်နယ်အတွင်း သီးနှံစိုက်ခင်းမြေ စတုရန်းကီလိုမီတာ ၈၆၆၀ ရေနှစ်မြုပ်ခဲ့ပြီး ရေကြီးရေလျှံမှုများကြောင့် တိုက်ရိုက်စီးပွားရေးအရ ဆုံးရှုံးမှုမှာ ဒေါ်လာ ၃၉၄ သန်းနှင့်ညီမျှသည့် ယွမ် ၂ ဘီလီယံခန့်အထိ ရှိခဲ့သည်။ အာဏာပိုင်များသည် ဩဂုတ် ၁၈ ရက်က ရေဘေးထိန်းချုပ်မှု တုံ့ပြန်ချက်အဆင့်ကို အဆင့် (၁)အထိ တိုးမြှင့်ခဲ့ရာ အဆင့်လေးဆင့်ပါ ရေဘေးသတ်ပေးချက်တွင် အမြင့်ဆုံးအဆင့် ဖြစ်လာခဲ့သည်။
အထက်ပိုင်း ယန်စီဒေသတွင် မိုးသည်းထန်စွာ

ရွာသွန်းမှုကြောင့် အထက်ပိုင်း ယန်စီရေဝပ်ဧရိယာတွင် တည်ရှိသည့် ချုံကျင်းပြည်နယ်မှာ ယခုနှစ်အတွင်း ပဉ္စမအကြိမ်မြောက် အဆိုးရွားဆုံးရေဘေး ကြုံတွေ့ခဲ့ခြင်းဖြစ်သည်။ တရုတ်အစိုးရက စီချွမ်၊ ရှန်စီ၊ ဂင်စုနှင့် ချုံကျင်းပြည်နယ်များ၌ ရေဘေးကယ်ဆယ်ရေးလုပ်ငန်းများဆောင်ရွက်ရန် ယွမ် သန်း ၄၆၀ (ဒေါ်လာ ၉၀ ဒသမ ၇ သန်း) ခွဲဝေသတ်မှတ်ခဲ့ကြောင်း အရေးပေါ်အခြေအနေ စီမံခန့်ခွဲရေးဝန်ကြီးဌာနက ဩဂုတ် ၁၉ ရက်တွင် ပြောကြားခဲ့သည်။ ရန်ပုံငွေများကို ရေဘေးသင့်ဒေသများတွင် ရေဘေးထိန်းချုပ်ရေး၊ အရေးပေါ်ကယ်ဆယ်ရေးနှင့် ဘေးအန္တရာယ်အလွန်ပြန်လည်တည်ဆောက်ရေးတို့အတွက် သုံးစွဲမည်ဖြစ်သည်။

ဒေသန္တရ ရေဘေးထိန်းချုပ်ရေးနှင့် အရေးပေါ်ကယ်ဆယ်ရေးလုပ်ငန်းဆောင်ရွက်ရာတွင် ကူညီပေးရန် စီချွမ်ပြည်နယ်သို့ ကယ်ဆယ်ရေးလုပ်သား ၅၀၀ ပါ အဖွဲ့တစ်ဖွဲ့ စေလွှတ်ခဲ့ကြောင်း အရေးပေါ်အခြေအနေ စီမံခန့်ခွဲရေးဝန်ကြီးဌာနက ပြောကြားသည်။

ကိုးကား-သည်စထရိတ်တိုင်းမ် ဘာသာပြန်-ကျော်ထိုက်စိုး

ခေါင်းဆောင်ကင်ဂျူအန်က ညီမဖြစ်သူ ကင်ယိုဂျောင်အား အုပ်ချုပ်ရေးအာဏာ ခွဲဝေပေးအပ်

ပြုံးယမ်း ဩဂုတ် ၂၀

မြောက်ကိုရီးယားခေါင်းဆောင်ကင်ဂျူအန်သည် သူ၏ညီမဖြစ်သူ ကင်ယိုဂျောင်နှင့် အခြားတာဝန်ရှိသူများအား အုပ်ချုပ်ရေးအာဏာအချို့ ခွဲဝေပေးခဲ့ကြောင်း တောင်ကိုရီးယားစောင့်ကြည့်ထောက်လှမ်းရေးအေဂျင်စီက ယနေ့ ပြောကြားခဲ့သည်။

တောင်ကိုရီးယား စောင့်ကြည့်ထောက်လှမ်းရေး အေဂျင်စီက မြောက်ကိုရီးယားနိုင်ငံနှင့် ပတ်သက်သည့် အချက်အလက်များကို တောင်ကိုရီးယားလွှတ်တော်ကော်မတီသို့ အစီရင်ခံစာတစ်ရပ် ယနေ့တင်သွင်းခဲ့ကြောင်း သိရသည်။

မြောက်ကိုရီးယားခေါင်းဆောင် ကင်ဂျူအန်အနေဖြင့် လက်ရှိအချိန်တွင် အုပ်ချုပ်ရေးအာဏာကို အပြည့်အဝတာဝန်ယူထားသော်လည်း တချို့တစ်ဝက်ကို ၎င်း၏ညီမဖြစ်သူ ကင်ယိုဂျောင်အား လွှဲပြောင်းပေးခဲ့သည်ဟု အဆိုပါအစီရင်ခံစာအရ သိရသည်။

ထို့ပြင် ကင်ယိုဂျောင်သည် တောင်ကိုရီးယားနှင့် အမေ

ရိကန်နိုင်ငံများအပေါ် ကျင့်သုံးသည့် မူဝါဒများကို အဓိကကိုင်တွယ်ထိန်းကျောင်းရသည့်အပြင် အခြားသော ကိစ္စရပ်များကို ကိုင်တွယ်ဖြေရှင်းရသူတစ်ဦးဖြစ်သည်။

သို့သော် ခေါင်းဆောင်ကင်က လက်ရှိအချိန်အထိ မြောက်ကိုရီးယားနိုင်ငံ၏ အချုပ်အခြာအာဏာကို ထိန်းသိမ်းစောင့်ရှောက်ရမည့် အနာဂတ်ခေါင်းဆောင်အား ရွေးချယ်မှုမပြုရသေးကြောင်း အဆိုပါအစီရင်ခံစာတွင် ပါရှိသည်။

ခေါင်းဆောင်ကင်ဂျူအန်၏ အနီးကပ်တာဝန်ရှိသူအချို့ကိုလည်း စီးပွားရေးနှင့် ကာကွယ်ရေးဆိုင်ရာ လုပ်ပိုင်ခွင့်အာဏာအချို့ လွှဲပြောင်းပေးအပ်ထားကြောင်း သိရသည်။

ခေါင်းဆောင်ကင်ဂျူအန်က စိတ်ဖိစီးမှုများ လျော့ကျစေရန် ယင်းသို့ နိုင်ငံ၏ လုပ်ပိုင်ခွင့် အာဏာများခွဲဝေပေးခြင်းဖြစ်နိုင်ဖွယ်ရှိသည်ဟု အဆိုပါအေဂျင်စီက ဆိုသည်။

ကိုးကား-အင်န်အီအိုချီကော့ဘာသာပြန်-အောင်ကျော်ကျော်






အထွေထွေရွေးကောက်ပွဲကို

၂၀၂၀ ပြည့်နှစ် နိုဝင်ဘာလ ၈ ရက်တွင် ကျင်းပမည်



- ရွေးကောက်ပွဲများသည် -**
- ဒီမိုကရေစီ၏ အခြေခံဖြစ်သည်။
 - ဒီမိုကရေစီရှင်သန်စေရေး၏ ရေသောက်မြစ်ဖြစ်သည်။
 - ဒီမိုကရေစီဖြစ်ထွန်းရေး၏ ပင်စည်ပင်မဖြစ်သည်။



ရွေးကောက်ပွဲကျင်းပရန်

၇၉ ရက်သာ

လိုတော့သည်။

သက်ဆိုင်ရာလွှတ်တော်ရွေးကောက်ပွဲဥပဒေပုဒ်မ ၅၈ (ဃ) အရ ဆန္ဒမဲပေးခြင်း၊ ဖျက်ပြားစေရန်ဖြစ်စေ၊ ရွေးကောက်ပွဲဖျက်ပြားစေရန်ဖြစ်စေ ဧည့်ဝေးဟောပြောခြင်း၊ လှုံ့ဆော်ခြင်း၊ ရေးသားခြင်း၊ ဖြန့်ချိခြင်း၊ ပို့စတာများ အသုံးပြုခြင်း၊ သို့မဟုတ် အခြားနည်းဖြင့် အားထုတ်ကြိမ်းပစ်ခြင်းမပြုရ။ ကျွန်ုပ်တို့ပါက တစ်နှစ်ထက်မပိုသော ထောင်ဒဏ်ဖြစ်စေ၊ ကွပ်တစ်သိန်းထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ကျွန်ုပ်တို့ရရှိနိုင်သည်။

သက်ဆိုင်ရာလွှတ်တော်ရွေးကောက်ပွဲဥပဒေပုဒ်မ ၅၉ (ဃ) အရ ရွေးကောက်ပွဲတစ်ခုတွင် မိမိဆန္ဒမဲပေးပိုင်ခွင့်ရှိသော လွှတ်တော်မဲဆန္ဒနယ်အတွက် တစ်ကြိမ်ထက်ပို၍ ဆန္ဒမဲပေးခြင်း မပြုရ။ ကျွန်ုပ်တို့ပါက တစ်နှစ်ထက်မပိုသော ထောင်ဒဏ်ဖြစ်စေ၊ ကွပ်တစ်သိန်းထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ကျွန်ုပ်တို့ရရှိနိုင်သည်။

- ဆန္ဒမဲပေးပိုင်ခွင့် ရှိသူတွေက ဘယ်သူတွေလဲ**
- ❖ အမျိုးသား အမျိုးသမီးမရွေး၊ ဘာသာမရွေး
 - ❖ ရွေးကောက်ပွဲ စတင်ကျင်းပသည့်နေ့တွင်-
 - ✓ အသက် ၁၈ နှစ် ပြည့်ပြီးသူများ
 - ❖ သက်ဆိုင်ရာ လွှတ်တော်ရွေးကောက်ပွဲဥပဒေပါ ပြဋ္ဌာန်းချက်များနှင့် မဆန့်ကျင်သည့်
 - ✓ နိုင်ငံသား၊ ညွှန်နိုင်ငံသားနှင့် နိုင်ငံသားပြုခွင့်ရသူများနှင့်
 - ✓ သက်ဆိုင်ရာ မဲဆန္ဒနယ်၏ မဲစာရင်းတွင် ပါဝင်သည့်သူများ ဖြစ်သည်။

- ဆန္ဒမဲပေးပိုင်ခွင့် မရှိသူတွေက ဘယ်သူတွေလဲ**
- ❖ သာသနာဝန်ထမ်း
 - ❖ ထောင်ဒဏ်ကျခံနေရသူ
 - ❖ စိတ်ပေါ့သွပ်နေသည်ဟု သက်ဆိုင်ရာဥပဒေက ပြဋ္ဌာန်းထားသည့်အတိုင်း သတ်မှတ်ခြင်းခံရသူ
 - ❖ လူမွဲအဖြစ် ဆုံးဖြတ်ကြေညာခံထားရခြင်းမှ လွတ်မြောက်ခွင့်မရသေးသူ
 - ❖ ရွေးကောက်တင်မြှောက်ခြင်းဆိုင်ရာ ဥပဒေအရ တားမြစ်ခြင်းခံရသူ
 - ❖ နိုင်ငံခြားသား သို့မဟုတ် နိုင်ငံခြားသားအဖြစ် ခံယူထားသူတို့ ဖြစ်သည်။




မိမိပေးဖို့လှုံ့ဆော်ရင် ထောင်ဒဏ်တစ်နှစ်တို... ဖြစ်တယ်...

ရွေးကောက်ပွဲပျက် ဖြားဖို့လှုံ့ဆော်ရင်လဲ ပြစ်ဒဏ်အတူတူပဲ

ထောင်ဒဏ်တစ်နှစ် ဖြစ်စေ၊ ၆၆၃ နှစ်တစ်နှစ် နှိပ်စက်ခြင်းဖြစ်စေ... တိုခမ်းနင်းခြင်းဖြစ်စေ... တို

ဘယ်သူတွေများ ချွေးခိုး ပေါက်မလဲ မသိဘူးကွ... အါဟ

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၂၀-၈-၂၀၂၀) ရက်နေ့၊ ည (၈:၀၀) နာရီ

- ၁။ (၂၀-၈-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) (NHL) မှ (ပထမအသုတ်) ဓာတ်ခွဲနမူနာ (၂၈၅) ခု၊
 - ဆေးသုတေသနဦးစီးဌာန (DMR) မှ ဓာတ်ခွဲနမူနာ (၁၆၀) ခု၊
 - ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မန္တလေး) မှ ဓာတ်ခွဲနမူနာ (၁၇၉) ခုနှင့်
 - ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မော်လမြိုင်) မှ ဓာတ်ခွဲနမူနာ (၁၇၆) ခု၊
 - စုစုပေါင်း (၈၀၀) ခုအား ယနေ့၊ ညနေတွင် စစ်ဆေးပြီးစီးခဲ့ရာ -
 - COVID-19 ရောဂါ ဓာတ်ခွဲအတည်ပြုလူနာသစ် (၃) ဦး တွေ့ရှိရပါသည်။
- ၂။ (၂၀-၈-၂၀၂၀) ရက်နေ့၊ ည (၈:၀၀) နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၃၉၉) ဦး ရှိပြီဖြစ်ပါသည်။
- ၃။ ဓာတ်ခွဲအတည်ပြု လူနာဟောင်း (old confirmed case) များ၏ ဓာတ်ခွဲနမူနာစစ်ဆေးမှုတွင် (၂) ကြိမ်ဆက်တိုက် ပိုးမတွေ့ရှိသူ စုစုပေါင်း (၃၃၃) ဦး ရှိပါသည်။ ၎င်းတို့အနက် (၃၃၁) ဦးအား ဆေးရုံမှဆင်းခွင့်ပြုခဲ့ပြီးဖြစ်ကာ သတ်မှတ်

နေရာများတွင် အသွားအလာဆက်လက်ကန့်သတ်၍ စောင့်ကြပ်ကြည့်ရှုလျက်ရှိပါသည်။
 ၄။ ဓာတ်ခွဲအတည်ပြုလူနာများအနက် သေဆုံးသူ (၆) ဦး ရှိပါသည်။
 ၅။ (၁၉-၈-၂၀၂၀) ရက်နေ့၊ မွန်းတည့် (၁၂:၀၀) နာရီမှ (၂၀-၈-၂၀၂၀) ရက်နေ့၊ မွန်းတည့် (၁၂:၀၀) နာရီအတွင်း တွေ့ရှိရသော စောင့်ကြည့်လူနာအသစ် (၂၄) ဦး ရှိပါသည်။

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၂၀-၈-၂၀၂၀) ရက်နေ့၊ ည (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၃) ဦး	(၃၉၉) ဦး
ကုသမှုခံယူပြီး ရောဂါပိုးကင်းစင်လာသူ (recovered)	(၀) ဦး	(၃၃၃) ဦး
သေဆုံးလူနာ (death)	(၀) ဦး	(၆) ဦး

COVID-19 ရောဂါအတွက် ဓာတ်ခွဲစစ်ဆေးမှုအခြေအနေထုတ်ပြန်ချက် (၂၀-၈-၂၀၂၀) ရက်နေ့၊ ည (၈:၀၀) နာရီ

(၂၀-၈-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) မှ (ပထမအသုတ်) ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၂၈၅) ခု
(၂၀-၈-၂၀၂၀) ရက်နေ့တွင် ဆေးသုတေသနဦးစီးဌာနမှ စစ်ဆေးပြီးစီးခဲ့သည့် ဓာတ်ခွဲနမူနာ	(၁၆၀) ခု
(၂၀-၈-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မန္တလေး) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၁၇၉) ခု
(၂၀-၈-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မော်လမြိုင်) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၁၇၆) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၃) ဦး

(၂၀-၈-၂၀၂၀) ရက်နေ့၊ ဓာတ်ခွဲစစ်ဆေးမှုများတွင် COVID-19 လူနာတွေ့ရှိမှု ည (၈:၀၀) နာရီ

လူနာ အမှတ်စဉ်	အသက်	ကျား/မ	နေရပ်စိပ်စာ	COVID-19 ရောဂါ အတည်ပြု လူနာများ နှိုင်းထိတွေ့မှု	ပြည်ပသို့ ခရီးလွှား ရာစုစင် ရှိ/ မရှိ	ဆေးကုသမှု ခံယူစေမည့် ဆေးရုံ	COVID-19 ဓာတ်ခွဲ အဖြေ	မှတ်ချက်
397	၃၈ နှစ်	မ	စစ်တွေမြို့နယ်၊ ရန်ပုံငြိမ်းနယ်	မရှိ	မရှိ	ပြည်သူ့ဆေးရုံကြီး၊ စစ်တွေမြို့	ဓာတ်ခွဲ	ဓာတ်ခွဲအတည်ပြုလူနာ
398	၂၈ နှစ်	မ	စစ်တွေမြို့နယ်၊ ရန်ပုံငြိမ်းနယ်	ရှိ (Case 398)	မရှိ	ပြည်သူ့ဆေးရုံကြီး၊ စစ်တွေမြို့	ဓာတ်ခွဲ	အသွားအလာ ကန့်သတ်ထားရှိသူ (စစ်တွေမြို့)
399	၈၃ နှစ်	ကျား	စစ်တွေမြို့နယ်၊ ရန်ပုံငြိမ်းနယ်	မရှိ	မရှိ	ပြည်သူ့ဆေးရုံကြီး၊ စစ်တွေမြို့	ဓာတ်ခွဲ	ဓာတ်ခွဲအတည်ပြုလူနာ

ကျန်းမာရေးနှင့် အားကစားဝန်ကြီးဌာန

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၂၀-၈-၂၀၂၀) ရက်နေ့၊ နံနက် (၈:၀၀) နာရီ

- ၁။ (၁၉-၈-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - ရန်ကုန်မြို့၊ အမှတ်(၁) တပ်မတော်ဆေးရုံကြီး ခုတင်(၁၀၀၀)မှ ဓာတ်ခွဲနမူနာ (၉၅)ခုတွင် COVID-19 ရောဂါ ဓာတ်ခွဲအတည်ပြုလူနာသစ် မတွေ့ရှိရပါ။
 - အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) (NHL) မှ ထပ်မံစစ်ဆေးပြီးစီးခဲ့သော ဓာတ်ခွဲနမူနာ (၅၆၄)ခုတွင်-
 - COVID-19 ရောဂါ ဓာတ်ခွဲအတည်ပြုလူနာသစ် (၂) ဦးတွေ့ရှိရပါသည်။
- ၂။ သို့ဖြစ်ရာ (၂၀-၈-၂၀၂၀)ရက်နေ့၊ နံနက်(၈:၀၀)နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြု လူနာ (၃၉၆)ဦး ရှိပြီဖြစ်ပါသည်။
- ၃။ (၁၉-၈-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲခွဲဆိုင်ရာဌာန(ရန်ကုန်)(NHL) မှ ဓာတ်ခွဲနမူနာ (၁၁၂၄) ခု၊
 - ဆေးသုတေသနဦးစီးဌာန (DMR) မှ ဓာတ်ခွဲနမူနာ (၂၃၇) ခု၊
 - ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မော်လမြိုင်) မှ ဓာတ်ခွဲနမူနာ (၂၀၈) ခု၊
 - ရန်ကုန်မြို့၊ အမှတ် (၁) တပ်မတော်ဆေးရုံကြီး ခုတင် (၁၀၀၀) မှ ဓာတ်ခွဲနမူနာ (၉၅) ခု စုစုပေါင်း (၁,၆၆၄) ခုအား စစ်ဆေးခဲ့ပြီးဖြစ်ပါသည်။
 - (၁၉-၈-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် ဓာတ်ခွဲအတည်ပြုလူနာသစ်

စုစုပေါင်း (၁၇) ဦးတွေ့ရှိရပါသည်။ ဓာတ်ခွဲအတည်ပြုလူနာသစ် (၁၅) ဦး သတင်းအား ယမန်နေ့၊ ည(၈) နာရီသတင်းတွင် ဖော်ပြပြီးဖြစ်ပါသည်။

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၂၀-၈-၂၀၂၀) ရက်နေ့၊ နံနက် (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၂) ဦး	(၃၉၆) ဦး
ကုသမှုခံယူပြီး ရောဂါပိုးကင်းစင်လာသူ (recovered)	(၀) ဦး	(၃၃၃) ဦး
သေဆုံးလူနာ (death)	(၀) ဦး	(၆) ဦး

(၁၉-၈-၂၀၂၀) ရက်နေ့ COVID-19 ဓာတ်ခွဲစစ်ဆေးမှုများတွင် ဓာတ်ခွဲအတည်ပြုလူနာသစ်တွေ့ရှိမှု (၂၀-၈-၂၀၂၀) ရက်နေ့၊ နံနက် (၈:၀၀) နာရီ

လူနာ အမှတ်စဉ်	အသက်	ကျား/မ	နေရပ်စိပ်စာ	COVID-19 ရောဂါ အတည်ပြု လူနာများ နှိုင်းထိတွေ့မှု	ပြည်ပသို့ ခရီးလွှား ရာစုစင် ရှိ/ မရှိ	ဆေးကုသမှု ခံယူစေမည့် ဆေးရုံ	COVID-19 ဓာတ်ခွဲ အဖြေ	မှတ်ချက်
395	၄၀ နှစ်	ကျား	စစ်တွေမြို့နယ်၊ ရန်ပုံငြိမ်းနယ်	ရှိ (Case 375)	မရှိ	ပြည်သူ့ဆေးရုံကြီး၊ စစ်တွေမြို့	ဓာတ်ခွဲ	အသွားအလာ ကန့်သတ်ထားရှိသူ (စစ်တွေမြို့)
396	၂၉ နှစ်	မ	စစ်တွေမြို့နယ်၊ ရန်ပုံငြိမ်းနယ်	မရှိ	မရှိ	ပြည်သူ့ဆေးရုံကြီး၊ စစ်တွေမြို့	ဓာတ်ခွဲ	ဓာတ်ခွဲအတည်ပြုလူနာ

ကျန်းမာရေးနှင့် အားကစားဝန်ကြီးဌာန

စလင်းမြို့နယ်၌ ငါးသယ်ဇာတိန်းသိမ်းရေးနှင့် အခြေခံငါးမွေးမြူရေးသင်တန်း ဖွင့်လှစ်

စလင်း ဩဂုတ် ၂၀ မကွေးတိုင်းဒေသကြီးငါးလုပ်ငန်းဦးစီးဌာနမှကြီးမှူး၍ မင်းဘူးခရိုင် ငါးလုပ်ငန်းဦးစီးဌာန၏ စီစဉ်မှုဖြင့် ယမန်နေ့ နံနက် ၁၀ နာရီတွင် စလင်းမြို့နယ် အနောက်ကန်ဘောင်ကျေးရွာ အုပ်စု အနောက်ကန်ဘောင်ကျေးရွာ၌ ငါးသယ်ဇာတိန်းသိမ်းရေးနှင့် အခြေခံငါးမွေးမြူရေးသင်တန်းအား ဖွင့်လှစ်ခဲ့သည်။ အဆိုပါ အခမ်းအနားတွင် ခရိုင်ငါးလုပ်ငန်းဦးစီးမှူး ဦးတင်ထွန်းက ငါးသယ်ဇာတိ

တိန်းသိမ်းရေးနှင့်ပတ်သက်၍ ငါးလုပ်ငန်းဦးစီးဌာနမှ ဆောင်ရွက်နေမှုများအား ရှင်းလင်းပြောကြားပြီး ပွင့်ဖြူမြို့နယ်ငါးလုပ်ငန်းဦးစီးဌာနမှ ဦးသက်အောင်က သင်တန်းသား သင်တန်းသူ ၃၀ အား အခြေခံငါးမွေးမြူရေးနှင့်ပတ်သက်၍ သင်ကြားပို့ချကာ သင်ထောက်ကူပစ္စည်းများ ထောက်ပံ့ပေးခြင်းနှင့် လက်ကမ်းစာစောင်များ ဖြန့်ဝေပေးခဲ့ကြောင်း သိရသည်။

သတင်းစဉ်

နိုင်ငံအတွင်းမှ လုပ်သားများ၏ အရည်အချင်းသည်လည်း အရေးပါ



နိုင်ငံခြားရင်းနှီးမြှုပ်နှံမှုများ လာရောက်ရန်အတွက်ဆိုလျှင် မိမိတို့နိုင်ငံသည် အဘက်ဘက်မှ တိုးတက်နိုင်သည့် အလားအလာရှိကြောင်းကိုပြသရန် အင်မတန်အရေးကြီးပါကြောင်း၊ နိုင်ငံအတွင်းမှ လုပ်သားများ၏ အရည်အချင်း သည်လည်း အရေးပါပါကြောင်း၊ ထိုင်းနိုင်ငံတွင် သွားရောက်အလုပ်လုပ်ကြသည့် မိမိတို့နိုင်ငံသား အများစုသည် ရေလုပ်ငန်းများနှင့်ဆက်စပ်သည့် လုပ်ငန်းများတွင် လုပ်ဆောင်နေကြပါကြောင်း၊ ကိုဗစ်ကာလတွင် ထိုင်းနိုင်ငံမှ မြန်မာနိုင်ငံသို့ အလုပ်သမားပေါင်းများစွာ သိန်းနှင့်ချီ ပြန်လာကြပါကြောင်း၊ ယနေ့အထိ နေ့စဉ်ထောင်ကျော် ပြန်လာ နေကြပါကြောင်း၊ ထိုင်းတွင် အလုပ်လုပ်သည့် မြန်မာနိုင်ငံမှ အလုပ်သမားများသည် ထိုင်းသို့ ပြန်သွားပြီး အလုပ်လုပ်ရန် အခက်အခဲများ ရှိနိုင်ပါကြောင်း၊ ၎င်းတို့တွင် ကျွမ်းကျင်မှုများရှိပါကြောင်း၊ မိမိလိုအပ်ချက်နှင့် နိုင်ငံတော်၏ လိုအပ်ချက်နှစ်ခုကို ဆက်စပ်ပြီး လုပ်နိုင်မည်ဆိုပါက အားလုံးအတွက် များစွာအကျိုးရှိပါကြောင်း။

(နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၇-၇-၂၀၂၀ ရက်နေ့တွင် COVID-19 နှင့် သားငါးမွေးမြူ ထုတ်လုပ်ရေးကဏ္ဍအပေါ် သက်ရောက်မှုများနှင့်စပ်လျဉ်း၍ ပါဝင်ဆောင်ရွက်နေသူများနှင့် အပြန်အလှန်ဆွေးနွေးသတင်းမှ ကောက်နုတ်ချက်)

ကိုဗစ်-၁၉ ရောဂါပိုးရှိသူ ငါးဦးထပ်မံတွေ့ရှိ၊ ရောဂါပိုးရှိသူ စုစုပေါင်း ၃၉၉ ဦးရှိသွားပြီ

နေပြည်တော် ဩဂုတ် ၂၀
ယနေ့တွင် ကိုဗစ် - ၁၉ ရောဂါပိုးရှိသူ ငါးဦးထပ်မံတွေ့ရှိသဖြင့် ယနေ့အထိ ရောဂါပိုးရှိသူ စုစုပေါင်း ၃၉၉ ဦးရှိသွားပြီ ဖြစ်ပြီး ပိုးတွေ့ရှိသူ ငါးဦးမှာ ပြည်ပသို့ ခရီးသွားရာဇဝင်မရှိသူများဖြစ်ကြောင်း သိရသည်။

ရောဂါပိုးတွေ့ရှိသူ ၃၉၉ ဦးအနက် သေဆုံးသူ ခြောက်ဦး၊ ပိုးမတွေ့ရှိတော့သူ ၃၃၃ ဦး၊ ဆေးရုံမှ ဆင်းခွင့်ပြုခဲ့သူ ၃၃၁ ဦးနှင့် ဩဂုတ် ၁၉ ရက် မွန်းတည့် ၁၂ နာရီမှ ယနေ့ မွန်းတည့် ၁၂ နာရီအတွင်း စောင့်ကြည့်လူနာအသစ် ၂၄ ဦး ရှိကြောင်း ကျန်းမာရေးနှင့် အားကစားဝန်ကြီးဌာန၏ ထုတ်ပြန်ချက်များအရ သိရသည်။ သတင်းစဉ်

မြန်မာနိုင်ငံအတွင်း ကိုရိုနာဗိုင်းရပ်စ် စောင့်ကြပ်ကြည့်ရှုမှု အခြေအနေ			
ဓာတ်ခွဲစစ်ဆေးသူစုစုပေါင်း		ပိုးတွေ့လူနာပေါင်း	
၁၄၁၀၄၄		၃၉၉	
ရောဂါပိုးကင်းစင်လာသူ		သေဆုံးသူ	
၃၃၃		၆	
စောင့်ကြည့်လူနာ စုစုပေါင်း - ၇၁၄၁			
ရောဂါကင်းစင်၍ ဆေးရုံမှ ဆင်းခွင့်ရရှိသူ - ၃၃၁ ဦး (အသွားအလာ ဆက်လက်ကန့်သတ်ထားရှိ)			
* ပြည်နယ်နှင့် တိုင်းဒေသကြီးများ၌ ရောဂါပိုး တွေ့ရှိမှုနှင့် သေဆုံးသူ စာရင်းဖော်ပြမှု			
စဉ်	ပြည်နယ်/တိုင်းဒေသကြီး	ပိုးတွေ့ရှိသူ	သေဆုံးသူ
၁	ရန်ကင်း	၃၀၂	၅
၂	ရခိုင်	၂၅	
၃	ချင်း	၁၇	
၄	ပဲခူး	၉	၁
၅	စစ်ကိုင်း	၉	
၆	မွန်	၇	
၇	ကရင်	၅	
၈	ရှမ်း(တောင်)	၄	
၉	မန္တလေး	၄	
၁၀	ရှမ်း(မြောက်)	၃	
၁၁	မကွေး	၃	
၁၂	ရှမ်း(ရှေ့)	၃	
၁၃	နေပြည်တော်	၂	
၁၄	ဧရာဝတီ	၂	
၁၅	ကချင်	၂	
၁၆	တနင်္သာရီ	၂	
စုစုပေါင်း		၃၉၉	၆
* ယနေ့အချိန်ထိ ကယားပြည်နယ်တွင် ရောဂါပိုးတွေ့ရှိသူ မရှိပါ။			
ကိုးကား - ကျန်းမာရေးနှင့်အားကစားဝန်ကြီးဌာန ၂၀-၈-၂၀၂၀ ရက်၊ ည (၈) နာရီ			

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ				
စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၅၇၀၃၀၁၈	၃၀၆၃၃၈၃	၁၇၆၃၉၆
၂။	ဘရာဇီး	၃၄၆၀၄၁၃	၂၆၁၅၂၅၄	၁၁၁၁၈၉
၃။	အိန္ဒိယ	၂၈၅၈၃၄၆	၂၁၁၅၀၅၄	၅၄၂၄၅
၄။	ရုရှား	၉၄၂၀၀၆	၇၅၅၅၃၃	၁၆၀၉၉
၅။	တောင်အာဖရိက	၅၉၆၀၆၀	၄၉၁၄၄၁	၁၂၄၂၃
၆။	ပီရူး	၅၅၈၄၂၀	၃၇၇၄၅၃	၂၆၈၃၄
၇။	မက္ကဆီကို	၅၃၇၀၃၁	၃၆၇၅၃၇	၅၈၄၈၁
၈။	ကိုလံဘီယာ	၅၀၂၁၇၈	၃၂၆၂၉၈	၁၅၉၇၉
၉။	ချီလီ	၃၉၀၀၃၇	၃၆၄၂၈၅	၁၀၅၇၈
၁၀။	စပိန်	၃၈၇၉၈၅	၃၈၈၃၆	၂၈၇၉၇

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်				
စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	ဖိလစ်ပိုင်	၁၇၈၀၂၂	၁၁၄၁၁၄	၂၈၈၃
၂။	အင်ဒိုနီးရှား	၁၄၇၂၁၁	၁၀၀၆၇၄	၆၄၁၈
၃။	စင်ကာပူ	၅၆၀၉၉	၅၈၁၀	၂၇
၄။	မလေးရှား	၉၂၄၀	၈၉၃၂	၁၂၅
၅။	ထိုင်း	၃၃၈၉	၃၂၁၈	၅၈
၆။	ဗီယက်နမ်	၁၀၀၇	၅၄၂	၂၅
၇။	မြန်မာ	၃၉၉	၃၃၃	၆
၈။	ကမ္ဘောဒီးယား	၂၇၃	၂၅၃	၀
၉။	ဘရူနိုင်း	၁၄၃	၁၃၉	၃
၁၀။	လာအို	၂၂	၁၉	၀

နေပြည်တော်ရှိ ဘုန်းတော်ကြီးသင်ပညာရေးကျောင်းများသို့ ဆန်၊ ဆီ၊ ကျောင်းသုံးပလာစတစ်အုပ်များ၊ လက်သန့်ဆေးရည်များနှင့် အလှူငွေများ လှူဒါန်း

နေပြည်တော် ဩဂုတ် ၂၀
Coronavirus Disease 2019 (COVID-19) ရောဂါကာကွယ်၊ ထိန်းချုပ်၊ တုံ့ပြန်နေစဉ် ကာလအတွင်း ဘုန်းတော်ကြီးသင်ပညာရေးကျောင်းများတွင် ဆွမ်းကွမ်းကိစ္စရပ်များ အခက်အခဲမရှိစေရန်အတွက် သာသနာရေးနှင့်ယဉ်ကျေးမှုဝန်ကြီးဌာန ဒုတိယဝန်ကြီး ဦးကြည်မင်း နှင့် သာသနာတော်ထွန်းကားပြန်ပွားရေးဦးစီးဌာန ညွှန်ကြားရေးမှူးချုပ် ဦးဇော်နည် ဝင်းတို့သည် မြန်မာနိုင်ငံလုံးဆိုင်ရာ ထေရဝါဒဗုဒ္ဓဘာသာ အဖွဲ့ချုပ်နှင့် နယ်စပ်တောင်တန်းဒေသသာသနာ့ဂူဟ အသင်း(ဗဟို)မှ တာဝန်ရှိပုဂ္ဂိုလ်များနှင့်အတူ ယမန်နေ့ မွန်းလွဲ ၂ နာရီတွင် နေပြည်တော် ဥက္ကဋ္ဌရောင် ပုဗ္ဗသီရိမြို့နယ်ရှိ ချမ်းမြေ့သီလရှင်သင်ပညာရေးကျောင်းအား

မေတ္တာစံ (တောင်နီကလေး) ဘုန်းတော်ကြီးသင်ပညာရေးကျောင်း၊ ပြင်ကြီးသာသနာ့ဝေပုလ္လ သီလရှင်သင်ပညာရေးကျောင်း၊ အဝါရောင်မျိုးဆက်သစ် ပရဟိတ(YGW) ဘုန်းတော်ကြီးသင်ပညာရေးကျောင်းနှင့် ဇေယျာသီရိမြို့နယ်ရှိ သီရိရတနာဒုနိတော ဘုန်းတော်ကြီးသင်ပညာရေးကျောင်းများသို့ သွားရောက်၍ ဆန်၊ ဆီ၊ ကျောင်းသုံးပလာစတစ်အုပ်များ၊ လက်သန့်ဆေးရည်များနှင့် အလှူငွေများ လှူဒါန်းသည်။
လှူဒါန်းမှု စုစုပေါင်းမှာ ငွေကျပ်သိန်း ၈၀ ၊ ဆန်အိတ် ၅၀ ၊ ဆီပိဿာ ၁၀၀၊ ကျောင်းသုံးပလာစတစ်အုပ်များနှင့် လက်သန့်ဆေးရည်များ ဖြစ်ကြောင်း သိရသည်။
သတင်းစဉ်



ပြည်ပနိုင်ငံများ၌ အခက်အခဲကြုံတွေ့နေရသည့် မြန်မာနိုင်ငံသားများအား ပြန်လည်ခေါ်ဆောင်



နေပြည်တော် ဩဂုတ် ၂၀
ယူအေအီးနိုင်ငံ၊ အိုမန်နိုင်ငံနှင့် ပြည်ပနိုင်ငံများတွင် အခက်အခဲကြုံတွေ့နေရသော မြန်မာနိုင်ငံသားများအား မြန်မာသံရုံး၊ ရီယာဒ်မြို့၏ (၆) ကြိမ်မြောက် မြန်မာအပြည်ပြည်ဆိုင်ရာလေကြောင်း ကယ်ဆယ်ရေးလေယာဉ်ဖြင့် ပြန်လည်ခေါ်ဆောင်ခဲ့ရာ အိုမန်မှ ၂၈ ဦး၊ ဘာရိန်းမှ တစ်ဦး၊ ယူအေအီးမှ ၈၂ ဦး၊ အီဂျစ်မှ ကိုးဦး၊ ဘယ်လ်ဂျီယံမှ လေးဦး၊ မော်လ်ဒိုက်မှ နှစ်ဦး၊ အစ္စရေးမှ ခုနစ်ဦး၊ ဘင်္ဂလားဒေ့ရှ်မှ သုံးဦး၊ ဘရူနိုင်းမှ ၁၀ ဦး၊ ပြင်သစ်မှ ရှစ်ဦး၊ စပိန်မှ နှစ်ဦး၊ တောင်အာဖရိကမှ နှစ်ဦး၊ ပနားမားမှ သုံးဦး၊ နိုင်ဂျီးရီးယားမှ နှစ်ဦး၊ အမေရိကန်ပြည်ထောင်စုမှ တစ်ဦး၊ ဂျပန်မှ တစ်ဦး စုစုပေါင်း မြန်မာနိုင်ငံသား ၁၆၅ ဦး လိုက်ပါလာခဲ့သည်။ အဆိုပါ မြန်မာနိုင်ငံသားများအနေဖြင့် ယနေ့ ညပိုင်းတွင် ရန်ကုန်အပြည်ပြည်ဆိုင်ရာလေဆိပ်သို့ အဆင်ပြေချောမွေ့စွာ ပြန်လည်ရောက်ရှိခဲ့ကြသည်။
၎င်းတို့ ရန်ကုန်အပြည်ပြည်ဆိုင်ရာ လေဆိပ်သို့ ရောက်ရှိချိန်တွင် လူဝင်မှုကြီးကြပ်ရေး၊ ကျန်းမာရေးစစ်ဆေး

ရေးနှင့် ၂၁ ရက်တာ အသွားအလာ ကန့်သတ်နေထိုင်ရေးတို့ကို အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ ကျန်းမာရေးနှင့်အားကစားဝန်ကြီးဌာနနှင့် ရန်ကုန်တိုင်းဒေသကြီးအစိုးရအဖွဲ့တို့က သက်ဆိုင်ရာ အခန်းကဏ္ဍအလိုက် တာဝန်ယူဆောင်ရွက်ပေးခဲ့သည်။
ခေါ်ဆောင်ပေးခဲ့ပြီးဖြစ်
ပြည်ပနိုင်ငံများတွင် အခက်အခဲကြုံတွေ့နေရသည့် မြန်မာနိုင်ငံသားများအား ပြန်လည်ခေါ်ဆောင်ရန် Corona-virus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီ၏ လမ်းညွှန်ချက်နှင့်အညီ နိုင်ငံခြားရေးဝန်ကြီးဌာနအနေဖြင့် သက်ဆိုင်ရာ ဝန်ကြီးဌာနများ၊ သက်ဆိုင်ရာနိုင်ငံများရှိ မြန်မာသံရုံးများနှင့် ပူးပေါင်းညှိနှိုင်း ဆောင်ရွက်ပေးလျက်ရှိရာ ယနေ့အချိန်ထိ မြန်မာနိုင်ငံသားစုစုပေါင်း ၁၁၅၇ ဦးအား မြန်မာနိုင်ငံသို့ ပြန်လည်ခေါ်ဆောင်ပေးခဲ့ပြီးဖြစ်ကြောင်း သိရသည်။
သတင်းစဉ်

လက်ပံတန်း၌ ကျေးရွာမတည်ရန်ပုံငွေပေးအပ်

လက်ပံတန်း ဩဂုတ် ၂၀
ပဲခူးတိုင်းဒေသကြီး လက်ပံတန်းမြို့ ကျေးလက်ဒေသဖွံ့ဖြိုးတိုးတက်ရေးဦးစီးဌာန ဦးစီးအရာရှိနှင့် ဝန်ထမ်းများသည် ယမန်နေ့က နတ်စင်ကုန်းကျေးရွာအုပ်စု အိုးပိုကျေးရွာတွင် ကိုဗစ်-၁၉ စီးပွားရေးကုစားမှုအစီအစဉ် (CERP) အရ ကျေးရွာမတည်ရန်ပုံငွေ စီမံကိန်း (VRFP) ရန်ပုံငွေကျပ်သိန်း ၃၀၀ ကို ကျေးရွာနေပြည်သူများအား ထုတ်ချေးပေးခဲ့ကြောင်း သိရသည်။
အောင်ဆင့်(လက်ပံတန်း)



ရန်ကုန်တိုင်းဒေသကြီး ဒဂုံမြို့သစ် (အရှေ့ပိုင်း) မြို့နယ် (၁၅၆) ရပ်ကွက် မင်းရဲကျော်စွာ လမ်းမပေါ်တွင် ဩဂုတ် ၁၉ ရက်က မြို့မရဲစခန်းမှူး ဒုတိယရဲမှူး စိုးမြင့်နှင့် တပ်ဖွဲ့ဝင်များက ကိုဗစ်-၁၉ ရောဂါ တားဆီးကာကွယ်ရေးအတွက် ပြည်သူများအား နှာခေါင်းစည်းများလိုက်လံဝေငှစဉ်။
ခင်မောင်ဝင်း(ကြေးမုံ)

COVID -19 ကာကွယ်ဖို့ မိမိကစ၍ စည်းကမ်းများကို လိုက်နာစို့

ရန်ကုန်တိုင်းဒေသကြီးအတွင်း စီးပွားရေးလုပ်ငန်းများအတွက် ဒုတိယအကြိမ် ကိုဗစ်ချေးငွေထုတ်ပေးနိုင်ရေး စိစစ်ဆောင်ရွက်လျက်ရှိ

ရန်ကုန် ဩဂုတ် ၂၀
ဒုတိယအသွယ် ကိုဗစ် - ၁၉ ချေးငွေကျပ် ဘီလီယံ ၁၀၀ လျှောက်ထားမှုတွင် ရန်ကုန်မြို့ မင်းရဲကျော်စွာလမ်းရှိ ကုန်သည်စက်မှုအသင်းချုပ် (UMFCCI) သို့ တိုက်ရိုက်လာလျှောက်မှု အများဆုံးဖြစ်ပြီး စာရင်းပိတ်ကာလ အထိ လျှောက်လွှာပေါင်း ၁၅၀၀ ကျော် လက်ခံထားရှိကြောင်း ကိုဗစ်ချေးငွေ စိစစ်ရေး ကုန်သည်စက်မှုအသင်းချုပ် (UMFCCI) မှ သိရသည်။
ထိုသို့ လာရောက်လျှောက်ထားမှုတွင် ရန်ကုန်တိုင်းဒေသကြီးအတွင်း ပုဂ္ဂလိက စီးပွားရေးလုပ်ငန်းများနှင့် ပြည်တွင်း SMEs လုပ်ငန်းများပါဝင်ကြောင်း သိရသည်။ ကုန်သည်စက်မှုအသင်းချုပ် (UMFCCI) အထွေထွေအတွင်းရေးမှူးချုပ် ဦးအေးဝင်းက “ရန်ကုန်တိုင်း ဒေသကြီးအတွင်းမှာ အဓိကကတော့ ကုန်ထုတ်လုပ်ငန်းတွေဘက်က လာလျှောက်သူတွေများပါတယ်။ အများဆုံးကတော့ ကုမ္ပဏီတွေ များပါတယ်။ ဒါတွေက နောက်လာမဲ့ အမြန်ဆုံးတစ်လ၊ အများဆုံး နှစ်လအတွင်း ချေးငွေထုတ်ချေးပေးနိုင်မှာပါ” ဟု ရှင်းပြသည်။
ရန်ကုန်တိုင်းဒေသကြီးမှ လာလျှောက်သော ချေးငွေလျှောက်လွှာ အများစုသည် ပြည်ပစုံမှန်ကန်မှုရှိသဖြင့် ယခု လာမည့်စက်တင်ဘာလတွင်



ပထမအရစ်ချေးငွေ ထုတ်ချေးမှုတွင် ရရှိနိုင်မည်ဖြစ်ကြောင်း ထပ်မံ၍ ကျန်ရှိနေသေးသော လျှောက်လွှာများအတွက် ဒုတိယအရစ်ချေးငွေထုတ်ချေးမှုကို အောက်တိုဘာလပိုင်းတွင် ထုတ်ချေးပေးနိုင်မည်ဖြစ်ကြောင်း လုပ်ငန်းပမာဏအလိုက် လျှောက်ထားသည့် ချေးငွေအားလုံး ရရှိခြင်း၊ မရရှိခြင်းသည် စိစစ်ရေးအဖွဲ့၏ ဆုံးဖြတ်ချက်ပေါ်တွင်မူတည်ကြောင်း စိစစ်ရေးလုပ်ငန်းပြီးစီး၍ စာချုပ်များ ချုပ်ဆိုပြီးပါက သက်ဆိုင်ရာမြို့နယ် ပုဂ္ဂလိကဘဏ်များတွင် ချေးငွေများထုတ်ယူနိုင်မည်ဖြစ်ပြီး ချေးငွေပမာဏ၏ တစ်ရာခိုင်နှုန်းသာ အတိုးပေးရမည် ဖြစ်ကြောင်း သိရသည်။
ဒုတိယအကြိမ်မြောက် ကိုဗစ်-၁၉ ချေးငွေကျပ် ဘီလီယံ ၁၀၀ ကို ရန်ကုန်တိုင်းဒေသကြီးအပါအဝင် ကျန်တိုင်းဒေသကြီးနှင့် ပြည်နယ်အသီးသီးရှိ စက်ရုံ အလုပ်ရုံများ/စီးပွားရေးလုပ်ငန်းများ/SMEs လုပ်ငန်းများနှင့် ကုမ္ပဏီများ ပါဝင်ကာလုပ်ကိုင်နေကြသော လုပ်ငန်းကြီး ကဏ္ဍကိုးခုကို ထုတ်ချေးသွားမည် ဖြစ်သည်။ လျှောက်လွှာစတင်လက်ခံသည့် ဇူလိုင် ၂၉ ရက်မှ စာရင်းပိတ်သည့် ဩဂုတ် ၁၀ ရက်အထိ တိုင်းဒေသကြီးနှင့် ပြည်နယ်အသီးသီးရှိ လုပ်ငန်းရှင်များမှ လျှောက်လွှာ ၇၆၀၀၀ ကျော်၊ ရန်ကုန်တိုင်းဒေသကြီး မှ UMFCCI အသင်းချုပ်သို့ လျှောက်လွှာ ၁၅၀၀ ကျော်၊ အွန်လိုင်းမှ လျှောက်လွှာ ၈၀၀ ကျော်တို့ အပါအဝင် စုစုပေါင်း လျှောက်လွှာ ၁၀၀၀၀ ကျော်ကိုလက်ခံရရှိပြီးဖြစ်ကြောင်း ကိုဗစ်ချေးငွေ စိစစ်လက်ခံရေး ကုန်သည်စက်မှုအသင်းချုပ် (UMFCCI) မှ သိရသည်။
မြင့်မောင်

ပြည်ထောင်စုသမ္မတမြန်မာနိုင်ငံတော် တိုင်းဒေသကြီးအစိုးရအဖွဲ့ ရန်ကုန်တိုင်းဒေသကြီး အလုပ်ရှင်ပိုင်ပစ္စည်းများအား လေလံတင်ရောင်းချရေးကော်မတီ (အိတ်ဖွင့်တင်ခေါ်ယူခြင်း)

၁။ ရန်ကုန်တိုင်းဒေသကြီး၊ လှိုင်သာယာမြို့နယ်၊ ရွှေလင်ဗန်းစက်မှုဇုန်၊ ဦးမြူလမ်းနှင့် ဦးမြူလမ်းတောင်၊ အမှတ် (၂၄၄) ရှိ Su Xing Myanmar အထည်ချုပ်စက်ရုံမှ လုပ်ငန်းပိုင်ရှင်သည် အလုပ်သမားများ၏ လုပ်ခလစာငွေများနှင့် ဥပဒေပါခံစားခွင့်များကို ပေးချေခြင်းမရှိဘဲ ထွက်ပြေးတိမ်းရှောင်ခဲ့သဖြင့် အလုပ်သမားများ၏ လုပ်ခလစာနှင့် ဥပဒေပါခံစားခွင့်များ ပေးချေနိုင်ရေးအတွက် လုပ်ငန်းပိုင်ရှင်ပိုင်ဆိုင်သော အောက်ဖော်ပြပါ ရွှေပြောင်းနိုင်သည့်ပစ္စည်းများကို လေလံတင်ရောင်းချသွားမည်ဖြစ်ပါသည်။

Table with 4 columns: စဉ် (Order), ပစ္စည်းအမျိုးအမည် (Item Name), Lot.No, အရေအတွက် (Quantity). Items include အပ်ချုပ်စက်များ (Sewing machines), ပရိဘောဂပစ္စည်းများ (Household items), လျှပ်စစ်နှင့်ဆက်စပ်ပစ္စည်းများ (Electrical items), စက်ချုပ်လုပ်ငန်းသုံးဆက်စပ်ပစ္စည်းများ (Industrial machinery).

၂။ လေလံတင်ရောင်းချမည့်ပစ္စည်းများ ဝယ်ယူလိုသည့်လုပ်ငန်းရှင်များအနေဖြင့် အလုပ်သမားရေးရာ ဆက်ဆံရေးဦးစီးဌာန၊ လှိုင်သာယာမြို့နယ်၊ ရုံးဖုန်း-၀၁-၃၆၄၅၃၄၁၊ လက်ကိုင်ဖုန်း-၀၉-၇၈၆၄၈၅၈၅၉ သို့ ရုံးချိန်အတွင်း ဆက်သွယ်မေးမြန်းနိုင်ပါသည်။

- ၃။ ရောင်းချမည့်ပစ္စည်းများ ကြည့်ရှုနိုင်သည့်ရက် - ၂၄-၈-၂၀၂၀ ရက်မှ ၂၈-၈-၂၀၂၀ ရက်အထိ (ရုံးချိန်အတွင်း)
၄။ ပစ္စည်းများလေလံတင်ရောင်းချမည့်ရက် - ၃၁-၈-၂၀၂၀ ရက် (၁၀:၀၀) နာရီ
၅။ လေလံတင်ရောင်းချမည့်နေရာ - Su Xing Myanmar အထည်ချုပ်စက်ရုံ၊ အမှတ်(၂၄၄)၊ ဦးမြူလမ်းနှင့် ဦးမြူလမ်းတောင်၊ ရွှေလင်ဗန်းစက်မှုဇုန်၊ လှိုင်သာယာမြို့နယ်

အလုပ်ရှင်ပိုင်ပစ္စည်းများအား လေလံတင်ရောင်းချရေးကော်မတီ

ပြည်ထောင်စုသမ္မတမြန်မာနိုင်ငံတော် တိုင်းဒေသကြီးအစိုးရအဖွဲ့ ရန်ကုန်တိုင်းဒေသကြီး အလုပ်ရှင်ပိုင်ပစ္စည်းများအား လေလံတင်ရောင်းချရေးကော်မတီ (အိတ်ဖွင့်တင်ခေါ်ယူခြင်း)

၁။ ရန်ကုန်တိုင်းဒေသကြီး၊ ရွှေပြည်သာမြို့နယ်၊ စက်မှုဇုန်(၂)၊ ဗန်းမော်အတွင်းဝန်လမ်း၊ အမှတ် (၉၇) ရှိ Myanmar Royal Apollo အထည်ချုပ်စက်ရုံမှ လုပ်ငန်းပိုင်ရှင်သည် အလုပ်သမားများ၏ လုပ်ခလစာငွေများနှင့် ဥပဒေပါခံစားခွင့်များကို ပေးချေခြင်းမရှိဘဲ ထွက်ပြေးတိမ်းရှောင်ခဲ့သဖြင့် အလုပ်သမားများ၏ လုပ်ခလစာနှင့် ဥပဒေပါခံစားခွင့်များ ပေးချေနိုင်ရေးအတွက် လုပ်ငန်းပိုင်ရှင်ပိုင်ဆိုင်သော အောက်ဖော်ပြပါ ရွှေပြောင်းနိုင်သည့်ပစ္စည်းများကို လေလံတင်ရောင်းချသွားမည်ဖြစ်ပါသည်။

Table with 4 columns: စဉ် (Order), ပစ္စည်းအမျိုးအမည် (Item Name), Lot.No, အရေအတွက် (Quantity). Items include အပ်ချုပ်စက်များ (Sewing machines), Pattem စက်များ (Pattern machines), အခြားစက်ပစ္စည်းများ (Other machinery), အထွေထွေပစ္စည်းများ (General items).

၂။ လေလံတင်ရောင်းချမည့်ပစ္စည်းများ ဝယ်ယူလိုသည့်လုပ်ငန်းရှင်များအနေဖြင့် အလုပ်သမားရေးရာ ဆက်ဆံရေးဦးစီးဌာန၊ ရွှေပြည်သာမြို့နယ်၊ ရုံးဖုန်း-၀၁-၉၆၁၅၈၀၃၊ လက်ကိုင်ဖုန်း-၀၉-၄၄၈၅၄၄၄၄၄ သို့ ရုံးချိန်အတွင်း ဆက်သွယ်မေးမြန်းနိုင်ပါသည်။

- ၃။ ရောင်းချမည့်ပစ္စည်းများ ကြည့်ရှုနိုင်သည့်ရက် - ၂၄-၈-၂၀၂၀ ရက်မှ ၂၈-၈-၂၀၂၀ ရက်အထိ (ရုံးချိန်အတွင်း)
၄။ ပစ္စည်းများလေလံတင်ရောင်းချမည့်ရက် - ၃၉-၈-၂၀၂၀ ရက် (၁၀:၀၀) နာရီ
၅။ လေလံတင်ရောင်းချမည့်နေရာ - Myanmar Royal Apollo အထည်ချုပ်စက်ရုံ၊ အမှတ်(၉၇)၊ ဗန်းမော်အတွင်းဝန်လမ်း၊ စက်မှုဇုန်(၂)၊ ရွှေပြည်သာမြို့နယ်။

အလုပ်ရှင်ပိုင်ပစ္စည်းများအား လေလံတင်ရောင်းချရေးကော်မတီ

Advertisement for 'အစရာကံပို့' (A-She-Kan-Bo) lottery, featuring an image of a person and contact information.

Advertisement for 'အမည်မှန်' (Correct Name) service, offering name correction and registration.

Advertisement for 'DREAM' brand products, listing various items and contact details.

Advertisement for 'ဖခင်အမည်မှန်' (Correct Father's Name) service, offering name correction.

Advertisement for 'မိခင်အမည်မှန်' (Correct Mother's Name) service, offering name correction.

Advertisement for 'အများပြည်သူသိရှိစေရန် အသိပေးကြေညာခြင်း' (Public notice) regarding land acquisition and compensation.

Advertisement for 'မွေးသက္ကရာဇ်အမှန်' (Correct Birth Date) service, offering date correction.

Advertisement for 'ဖခင်အမည်မှန်' (Correct Father's Name) service, offering name correction.

Advertisement for 'ကန့်ကွက်နိုင်ကြောင်းကြော်ငြာ' (Notice of withdrawal) regarding a legal case.

Advertisement for 'လှိုင်သာယာအထွေထွေရောင်းဝယ်ရေးသမားအသင်းလီမိတက်-ဥက္ကဋ္ဌ၏ လွှဲအပ်ညွှန်ကြားချက်အရ' (Notice of appointment) for a director.

Advertisement for 'ကန့်ကွက်နိုင်ကြောင်းအများသိစေရန်ကြေညာခြင်း' (Notice of withdrawal) regarding a legal case.

Advertisement for 'ကန့်ကွက်နိုင်ကြောင်း အများသိစေရန်ကြေညာခြင်း' (Notice of withdrawal) regarding a legal case.

Advertisement for 'အများသိစေရန်ကန့်ကွက်နိုင်ကြောင်းကြေညာခြင်း' (Notice of withdrawal) regarding a legal case.

Advertisement for 'ကန့်ကွက်နိုင်ပါသည်' (Notice of withdrawal) regarding a legal case.

Advertisement for 'ဦးမျိုးကြည်နှင့် အများသိစေရန်ကြေညာခြင်း' (Notice of withdrawal) regarding a legal case.

Advertisement for 'ဒေါ်ချိုချိုနှင့် အများသိစေရန်ကြေညာခြင်း' (Notice of withdrawal) regarding a legal case.

Advertisement for 'ကန့်ကွက်နိုင်ပါသည်' (Notice of withdrawal) regarding a legal case.

မော်ဒင်ထွင် ရုပ်ရှိ ရုပ်သံလွှင့် အောင်လ ဝေလ **ဝိုင်းစိုင်းသိန်း မေသက်ထားဆွေ ဂျူပဲလ် အေးမြပြု**

မြန်မာ့ရုပ်ရှင်ရုပ်သံပြည့်အထိမ်းအမှတ်
ဂုဏ်ပြုပွဲပွဲပွဲပွဲ

မြန်မာ့ရုပ်ရှင်ရုပ်သံပြည့်အထိမ်းအမှတ် (၁၀၀) ကို တစ်ပတ်လျှင် (၁၀) ပုဒ်ဖြင့် အဟတ်စုံ သောကြာနေ့တိုင်း MRTV ၏ ည ဂရုရိုသင်းအပြိုင်တွင် ထုတ်လွှင့်လျှက်ရှိရာ (၂၁-၈-၂၀၂၀) ရက်နေ့တွင် ပွဲစဉ် (၃)အဖြစ် EMPEROR တေးဂီတအဖွဲ့နှင့် နိုင်ငံကျော်တေးသံလွှင့်များ၏ သီဆိုပျော်ပြေမှုများကို တိုက်ရိုက် ပို့ကူးထုတ်လွှင့်သွားပါမည်။

မြန်မာနိုင်ငံတစ်ဝှမ်းကျယ်ပြန့်သော အချို့
မြန်မာ ဇူလီယန် ဒါရိုက် မားကတ်တင်း ကုမ္ပဏီ လီမိတက်
(Myanmar Zhulian Direct Marketing Co., Ltd)
အပြီးသတ်စာရင်းရှင်းလင်းဖျက်သိမ်းခြင်း

မြန်မာနိုင်ငံတစ်ဝှမ်းကျယ်ပြန့်သော ပုဒ်မ ၃၅၇ (က) အရ ဖျက်သိမ်းသော
“မြန်မာ ဇူလီယန် ဒါရိုက် မားကတ်တင်း ကုမ္ပဏီ လီမိတက်” ၏ အပြီးသတ်
စာရင်းရှင်းလင်းဖျက်သိမ်းရန်အတွက် နောက်ဆုံးအရပ်ရပ်အထူးထူး
အစည်းအဝေးကြီးအား အမှတ် (၆၃၅-အ-၁)၊ အခန်းအမှတ် (အ-၃)
ရုံးမရိပ်သာ၊ (၂) ရပ်ကွက်၊ ပြည်လမ်း၊ ကမာရွတ်မြို့နယ်၊ ရန်ကင်းတိုင်း
ဒေသကြီးတွင် (၁၉ - ၉ - ၂၀၂၀)နေ့ မွန်းလွဲ (၁၁:၀၀)နာရီ၌ ကျင်းပမည်
ဖြစ်သောကြောင့် အစည်းအဝေးတွင် ကုမ္ပဏီ အချုပ်အုပ်ချုပ်ချုပ်များ၏
သဘောတူညီချက်ကို ရယူရန်ရှိသဖြင့် အရှင်အားလုံး တက်ရောက်ကြပါရန်
ဖိတ်ကြားအပ်ပါသည်။

ဒေါ်တင်ဝင်းယု
စာရင်းရှင်းလင်းဖျက်သိမ်းရေးအရာရှိ
ဖမ်းမက်ဂရု(၆)
အမှတ် (၆၃၅-အ-၁)၊ အခန်းအမှတ် (အ-၃)၊ (ဘီ-၃)၊ ရုံးမရိပ်သာ၊
(၂) ရပ်ကွက်၊ ပြည်လမ်း၊ ကမာရွတ်မြို့နယ်၊ ရန်ကင်းတိုင်းဒေသကြီး။
ဖုန်း-၀၉ ၇၉၂၂၃၃၁၇၊ ၀၁ ၂၃၀၅၃၀၉

IN THE MATTER OF MYANMAR COMPANIES LAW
MYANMAR POSCO STEEL COMPANY LIMITED
FINAL MEETING NOTICE FOR VOLUNTARY WINDING UP

According to Myanmar Companies Law 2017, notice of
Final Meeting for Winding up of the shareholders of the Company held
at No.(635-A-1), Room No.(A-3), Yoma Yeiktha, (2) Quarter,
Pyay Road, Kamayut Township, Yangon, Myanmar at 9:00 AM on
19 - 9 - 2020.

Daw Tin Win Yu
Liquidator
FAMAT COMPANY LIMITED
No.(635-A-1), Room No.(A-3), (B-3),
Yoma Yeiktha, (2) Quarter, Pyay Road,
Kamayut Township, Yangon Region.

ကန့်ကွက်နိုင်ကြောင်းကြေညာခြင်း

ရန်ကင်းတိုင်းဒေသကြီး၊ တောင်ပိုင်းခရိုင်၊ သန်လျင်မြို့နယ်၊ အောင်မင်္ဂလာရပ်ကွက်၊ ကျိုက်ခေါက်ဘုရားလမ်း၊ အမှတ် (၁၀၈)တွင် တည်ရှိသည့် အကွက်အမှတ်(၂)၊ သိမ်ကျောင်းကွက်၊ ဦးပိုင်အမှတ်(၁၃)(၁၄)(၁၅)၊ ဧရိယာ(၀.၁၆၆၆)ဧကရှိ ဒေါ်ခန်းမောင် (ခ)ဒေါ်ခန်းမိုးအမည်ပေါက် ဂရုရိုမြေကွက်နှင့် နေအိမ်အဆောက်အအုံအပါအဝင် မြေကွက်ပေါ်ရှိ အကျိုးခံစားခွင့်အရပ်ရပ်အားလုံးကို တရားဝင် ရောင်းချရန်အတွက် ဝန်ခံကတ်ပြုသူ ဒေါ်ခန်းမောင် (ခ)ဒေါ်ခန်းမိုး(ခ)ဘုဝင်း/တကန(နိုင်)၁၅၃၁၀၂၀၂၀ မှ ကျွန်ုပ်တို့အဖွဲ့ ဦးဟာနီ(ခ)က အရောင်းအဝယ်ပြုလုပ်ရန်အတွက် စရန်ငွေ တစ်စိတ်တစ်ဒေသ ပေးချေထားပြီးဖြစ်သောကြောင့် ကန့်ကွက်လိုသူများရှိပါက ဤကြော်ငြာပါသည့်ရက်မှ (၁၄)ရက်အတွင်း တရားဝင်ဆိုင်လုံသော အထောက်အထားမူရင်းများနှင့် တကွ ကျွန်ုပ်တို့သို့ လာရောက်ကန့်ကွက်နိုင်ပါသည်။ ကန့်ကွက်မည့်သူမရှိပါက အရောင်းအဝယ်ကို ဥပဒေနဲ့အညီ ဆက်လက် ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ

ဦးထွန်းလှ(LLB) တရားလွှတ်တော်ရှေ့နေ(စဉ်-၉၃၁၄) ဒေါ်သိမ်းစွန်း(LLB),(LL.M) တရားလွှတ်တော်ရှေ့နေ(စဉ်-၁၁၂၀၃၀) အမှတ်(၉)၊ မဂ္ဂင်လမ်း၊ ပဲခူးရပ်ကွက်၊ သန်လျင်မြို့။ ဖုန်း-၀၉-၄၂၀၁၀၉၈၆၊ ၀၉-၇၉၂၂၉၀၈၃	ဒေါ်ဝေဝေဖြိုး(LLB) အထက်တန်းရှေ့နေ(စဉ်-၅၀၈၀၂)
ဒေါ်လွင်မာကျော်(LLB) အထက်တန်းရှေ့နေ(စဉ်-၅၂၅၀၂)	

မိဘအမည်မှန်

မြစ်ကြီးနားမြို့၊ အထက(ခွဲ)ရမိပု-၂
ဒသမတန်း(စနစ်သစ်)မှ မောင်ခွဲတို့ကို
၏ မိဘအမည်မှန်မှာ ဦးအောင်နိုင်ဝင်း၊
[၁/မကန(နိုင်)၁၉၇၆၉၅] နှင့် ဒေါ်အေး
သာ [၁/မကန(နိုင်)၁၂၆၀၁၆] ဖြစ်ပါ
သည်။

မိဘအမည်မှန်

ဝိုင်းမော်မြို့၊ Future Star ကိုယ်ပိုင်
အထက်တန်းဆင့်သင်ကျောင်း၊ ဒသမတန်း
(A1)မှ မဂ္ဂဇီ၏ မိဘအမည်မှန်မှာ
ဦးအေးကယ်[၁/မကန(နိုင်)၀၆၅၅၂၆]နှင့်
ဒေါ်စိန်စာရီ [၁/မကန(နိုင်)၀၆၅၀၈၅]
ဖြစ်ပါသည်။



ကန့်ကွက်နိုင်ကြောင်းအများသိစေရန်ကြော်ငြာ

ရန်ကင်းမြို့၊ မင်္ဂလာဒုံမြို့နယ်၊ မြေတိုင်းရပ်ကွက်အမှတ်(၅၃၂/ဘီ/၅)၊ မြေကွက်အမှတ်(၁၉)၊ ဧရိယာ(၀.၂၄၃)ဧက၊ ဦးစိုးနိုင် အမည်ပေါက်ပိုင်ဆိုင်သည့် မြေအမျိုးအစား နှစ်(၆၀)ဂရန်၊ အရပ်အဝေါ် ရန်ကင်းမြို့၊ မင်္ဂလာဒုံမြို့နယ်၊ ပေါင်းဥညဏရပ်ကွက်၊ ပိတောက်လမ်း၊ အမှတ်(၁၇)ဟုခေါ်တွင်သည့် မြေကွက်နှင့် ယင်းမြေကွက်ပေါ်ရှိ ရိုဒေါင်တစ်လုံးအပါအဝင် အကျိုးခံစားခွင့်အရပ်ရပ်အားလုံးကို ဝယ်ယူပိုင်ဆိုင်ပြီး လွှဲပြောင်းရောင်းချရန်အတွက် ဝန်ခံကတ်ပြုသူ ဦးစိုးနိုင်[၁၂/၃ဂန(နိုင်) ၀၂၆၅၇၅]မှ ရောင်းချရန် ကမ်းလှမ်းလာသဖြင့် ကျွန်ုပ်တို့၏မိတ်ဆွေက အပြီးအပိုင် လွှဲပြောင်း ဝယ်ယူရန် စရန်ငွေတချို့တစ်စိတ်ကို ပေးချေထားပြီးဖြစ်ပါသည်။ သို့ဖြစ်ပါ၍ ကန့်ကွက်လိုပါက ဤကြော်ငြာပါသည့်ရက်မှစ၍ (၁၄)ရက်အတွင်း ပိုင်ဆိုင်မှုအထောက်အထားမူရင်းများနှင့်အတူ ကျွန်ုပ်တို့သို့ လာရောက်ကန့်ကွက်နိုင်ပါကြောင်းနှင့် သတ်မှတ်ရက်ကျော်လွန်ပါက အရောင်းအဝယ်အား ပြီးဆုံးသည်အထိ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

'မမော်' အိမ်ခြံမြေအကျိုးဆောင်၏ လွှဲအပ်ညွှန်ကြားချက်အရ-

ဒေါ်အေးအေးအောင်(LLB)(တရားလွှတ်တော်ရှေ့နေ)
ရုံး-ရှေ့နေများအေးအေးအောင်(အင်းစိန်စုပေါင်းရုံးဝင်း)၊ ဖုန်း-၀၉-၂၆၂၆၁၆၅၈၇၊ ၀၉-၅၁၅၆၉၅၄

အော်ဂဲနစ်စိုက်ပျိုးရေးနှင့် နေပူအေးခန်း

- အော်ဂဲနစ်စိုက်ပျိုးရေးနည်းစနစ်များ
- သဘာဝမြေဩဇာပြုလုပ်နည်းများ
- အပင်ဖျက်ပိုးမွှားမလာအောင် ကာကွယ်နည်းနှင့် နှိမ်နင်းရန်နည်းလမ်းများ
- အော်ဂဲနစ်အစားအစာများ၏ ကျန်းမာရေး အကျိုးကျေးဇူးများကို လေ့လာဖတ်ရှုနိုင်မည့် အကျိုးကျေးဇူးများကို လေ့လာဖတ်ရှုနိုင်မည့်

အော်ဂဲနစ်စိုက်ပျိုးရေး၊ အော်ဂဲနစ်အစားအစာများနှင့် ကျန်းမာရေး
(တတိယအကြိမ်)
ဒေါက်တာဝင်းဗောင်လွင် (FAME)

ကျန်းမာသူတစ်ယောက်အား အားလုံးကို ရန်ကင်းမြို့တွင်း အိမ်အရောက် ဦးပေးနေပါပြီ။
09-752721908, 09-954271908

အချက်အလက်	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား
၁။ ကျောက်တဲရား	၂။ ကျောက်တဲရား	၃။ ကျောက်တဲရား	၄။ ကျောက်တဲရား	၅။ ကျောက်တဲရား	၆။ ကျောက်တဲရား	၇။ ကျောက်တဲရား	၈။ ကျောက်တဲရား	၉။ ကျောက်တဲရား	၁၀။ ကျောက်တဲရား
ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား
ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား	ကျောက်တဲရား

ဒေါ်ခင်မာရွှေ(B.Med.Tech)
Grade 10, Grade 11 အထောက်အထားပေး
လေ့ကျင့်ပေးသည့်(Repeter)များ
လူဦးရေ ကန့်သတ်ထားသည်။
ph:095159730, 01-376849

အပိုင်မြို့သစ်
အရောင်း၊ မြောက်ပိုင်း၊
တောင်ပိုင်း၊ သိပ်ကမ်း၊
မြေကွက်များအထူး
ဈေးကောင်းပေးပါမည်။
09-5089354
09-5180139

စစ်တွေမြို့နယ်၌ နေထိုင်သည့် ပြည်သူများအနေဖြင့် နေအိမ်တွင်နေထိုင်ရေးအစီအစဉ်တွင် အကျုံးဝင်ကြောင်း ကြေညာ

ပြည်ထောင်စုသမ္မတမြန်မာနိုင်ငံတော်အစိုးရ
ကျန်းမာရေးနှင့် အားကစားဝန်ကြီးဌာန
အမိန့်အမှတ်၊ ၉၃/၂၀၂၀
၁၃၈၂ ခုနှစ်၊ ဝါခေါင်လဆန်း ၂ ရက်
(၂၀၂၀ ပြည့်နှစ်၊ ဩဂုတ်လ ၂၀ ရက်)

ကျန်းမာရေးနှင့် အားကစားဝန်ကြီးဌာနသည် ကူးစက်ရောဂါများ ကာကွယ်နှိမ်နင်းရေး ဥပဒေပုဒ်မ ၂၁ ပုဒ်မခွဲ (ခ) ပါ လုပ်ပိုင်ခွင့်ကို ကျင့်သုံး၍ ဤအမိန့်ကို ထုတ်ပြန်လိုက်သည်။
၁။ ကျန်းမာရေးနှင့် အားကစားဝန်ကြီးဌာနသည် လတ်တလောအသက်ရှူလမ်းကြောင်းဆိုင်ရာရောဂါ (Coronavirus Disease 2019- COVID-19) ကြိုတင်ကာကွယ်ရေးလုပ်ငန်းများကို အချိန်နှင့်တစ်ပြေးညီ ဆောင်ရွက်လျက်ရှိရာ ရခိုင်ပြည်နယ်အတွင်း ၂၀-၈-၂၀၂၀ ရက်နေ့၊ နံနက်ပိုင်းအထိ COVID-19 ရောဂါ ဓာတ်ခွဲအတည်ပြုလူနာ စုစုပေါင်း ၂၂ ဦး တွေ့ရှိခဲ့ပြီး ၁၆-၈-၂၀၂၀ ရက်နေ့မှ ၂၀-၈-၂၀၂၀ရက်နေ့၊ နံနက်ပိုင်းအထိ ဓာတ်ခွဲအတည်ပြုလူနာ ၆ ဦး ထပ်တွေ့ရှိပါသဖြင့် ရောဂါကူးစက်ပျံ့နှံ့မှုကို ပိုမိုထိရောက်စွာ ထိန်းချုပ်နိုင်ရေးအတွက် ရခိုင်ပြည်နယ်၊ စစ်တွေမြို့နယ်တွင် နေထိုင်သည့် ပြည်သူများအနေဖြင့် မိမိနေအိမ်တွင် နေထိုင်ရန်(Stay at Home) လိုအပ်ပါသည်။
၂။ သို့ဖြစ်ပါ၍ ရခိုင်ပြည်နယ်၊ စစ်တွေမြို့နယ်တွင် နေထိုင်သည့် ပြည်သူများအနေဖြင့် နေအိမ်တွင် နေထိုင်ရေး(Stay at Home)အစီအစဉ်တွင် အကျုံးဝင်ကြောင်း ကြေညာလိုက်သည်။
၃။ အဆိုပါမြို့နယ်ရှိ နေအိမ်တွင် နေထိုင်ရေး (Stay at Home)အစီအစဉ်တွင် အကျုံးဝင်သော ပြည်သူများသည် အောက်ပါစည်းကမ်းချက်များကို လိုက်နာရမည်-

- (က) မိမိနေအိမ်တွင်သာ နေထိုင်ရန် (အစိုးရဌာန၊ အဖွဲ့အစည်းများ၊ ကုမ္ပဏီ၊ စက်ရုံ၊ အလုပ်ရုံများတွင် တာဝန်ထမ်းဆောင်ရန် သွားရောက်သူများမပါ)
 - (ခ) မဖြစ်မနေ ဈေးဝယ်ရန်အတွက် တစ်အိမ်လျှင် တစ်ဦးသာ သွားရောက်ရန်၊
 - (ဂ) ဆေးရုံ၊ ဆေးခန်းသွားရောက်ရန် ရှိပါက တစ်အိမ်လျှင် နှစ်ဦးသာ သွားရောက်ရန်၊
 - (ဃ) နေအိမ်မှ ပြင်ပသို့ သွားလာလျှင် ပါးစပ်နှင့် နှာခေါင်းစည်း(mask) တပ်ရန်၊
 - (င) တာဝန်ထမ်းဆောင်ရန် သွားရောက်/ပြန်လာမည့်သူများကို ပို့ဆောင်မည့် ယာဉ်များနှင့် ဖြတ်သန်းခွင့်ပြုထားသော ယာဉ်များကိုသာ ရပ်ကွက်ကျော်လွန်သွားလာခွင့်ပြုရန်၊
 - (စ) ရပ်ကွက်အတွင်း ဈေးဝယ်ခြင်းအတွက် ယာဉ်မောင်းအပြင် ယာဉ်ပေါ်တွင် တစ်ဦး၊ ဆေးရုံ ဆေးခန်း သွားရောက်ခြင်းအတွက် ယာဉ်မောင်းအပြင် ယာဉ်ပေါ်တွင် နှစ်ဦးသာ သွားရောက်ရန်။
- ၄။ အပိုဒ် ၃ အပိုဒ်ခွဲ(ခ)(ဂ)နှင့် (စ)တို့ပါ ကိစ္စရပ်များတွင် သတ်မှတ်ဦးရေထက် ပိုမိုရရှိလျှင်ဖြစ်စေ၊ အခြားအရေးပေါ်ကိစ္စရပ်များအတွက် သွားလာရန်ရှိလျှင်ဖြစ်စေ သက်ဆိုင်ရာရပ်ကွက်အုပ်ချုပ်ရေးအဖွဲ့သို့ သတင်းပို့၍ ခွင့်ပြုချက်ဖြင့် သွားလာရန်နှင့် သက်ဆိုင်ရာ ရပ်ကွက်အုပ်ချုပ်ရေးအဖွဲ့သည် တာဝန်ရှိသူ၊ တာဝန်ထမ်းဆောင်ရန် သွားရောက်/ပြန်လာသူများမှအပ ရပ်ကွက်ပြင်ပမှလည်းကောင်း၊ ရပ်ကွက်အတွင်းမှလည်းကောင်း ဝင်/ထွက် ခွင့်မပြုရန် ဖြစ်သည်။
၅။ ဤအမိန့်ကို လိုက်နာရန် ပျက်ကွက်ပါက ကူးစက်ရောဂါများ ကာကွယ်နှိမ်နင်းရေးဥပဒေအရ အရေးယူဆောင်ရွက်မည်ဖြစ်သည်။
၆။ ဤအမိန့်သည် ၂၀-၈-၂၀၂၀ရက်၊ ည ၈နာရီအချိန်မှ စတင်သက်ရောက်သည်။

ဒေါက်တာမြင့်ထွေး
ပြည်ထောင်စုဝန်ကြီး

မန္တလေးတိုင်းဒေသကြီး၌ ပြည်သူ့အငှားအိမ်ရာ အခန်းပေါင်း ၃၀၀၀ ကို ခြောက်လနှင့် အပြီးတည်ဆောက်မည်

မန္တလေး ဩဂုတ် ၂၀
မြို့ပြနှင့် အိမ်ရာဖွံ့ဖြိုးရေးဦးစီးဌာနမှ မန္တလေးတိုင်းဒေသကြီး ပုသိမ်ကြီးမြို့နယ် ရန်ကင်းတောင်အနီး ရှင်တော်ကုန်းကျေးရွာတွင် ပြည်သူ့အငှားအိမ်ရာ အခန်းပေါင်း ၃၀၀၀ ကို ယခုလမှစတင်၍ ၂၀၂၁ ခုနှစ် ဖေဖော်ဝါရီ ၂၈ ရက်အထိ ခြောက်လနှင့် အပြီးတည်ဆောက်နိုင်ရန် အကောင်အထည်ဖော် ဆောင်ရွက်သွားမည်ဖြစ်ကြောင်း မန္တလေးတိုင်းဒေသကြီး မြို့ပြနှင့်အိမ်ရာ ဖွံ့ဖြိုးရေးဦးစီးဌာနမှ သိရသည်။
အကောင်အထည်ဖော်တည်ဆောက် အဆိုပါတိုက်ခန်းများအား အိမ်ရာဝယ်ယူနိုင်စွမ်းမရှိသည့် အငြိမ်းစားဝန်ထမ်းများ၊ အငြိမ်းစားယူရန် နီးကပ်နေသည့် ဝန်ထမ်းများ၊ ဝင်ငွေနည်း ဝန်ထမ်းများနှင့် နေရေးခက်ခဲနေသည့် ပြည်သူများအတွက် ပြည်ထောင်စုအစိုးရနှင့် တိုင်းဒေသကြီး အစိုးရတော်လှန်ရေးအဖွဲ့အစည်းတို့မှ အထောက်အကူပြုပေးခြင်းဖြင့် တစ်ခန်းလျှင် စတုရန်းပေ ၆၅၀ အကျယ်အဝန်းရှိ လေးခန်းတွဲ ငါးထပ်ပါ တိုက် ၁၈၈ လုံးကို တည်ဆောက်ရန် စီစဉ်ထားရှိကြောင်း မန္တလေးတိုင်းဒေသကြီး မြို့ပြနှင့် အိမ်ရာဖွံ့ဖြိုးရေးဦးစီးဌာနမှ တာဝန်ရှိသူတစ်ဦးက ပြောပြသည်။
"ကျွန်တော်တို့ဌာနအနေနဲ့ ပြည်သူတွေနေရေးအတွက် မန္တလေးတိုင်းအတွင်းမှာ ဝန်ထမ်းအိမ်ရာတွေကို နှစ်စဉ် တည်ဆောက်ပေးနေတဲ့အပြင် အရောင်းအိမ်ရာတွေ အနေနဲ့လည်း မြရည်နန္ဒာတန်ဖိုးမျှတအိမ်ရာ အခန်းပေါင်း ၁၂၃၂ ခန်းကို ဆောက်လုပ်ပြီး ဘက်ချေးငွေစနစ်နဲ့ ရောင်းချပေးခဲ့ပါတယ်။
စာမျက်နှာ ၇ ကော်လံ ၁ သို့ □



မန္တလေးတိုင်းဒေသကြီး မြို့ပြနှင့်အိမ်ရာဖွံ့ဖြိုးရေးဦးစီးဌာနမှ ပုသိမ်ကြီးမြို့နယ် ရန်ကင်းကုန်းကျေးရွာအနီးတွင် အကောင်အထည်ဖော် တည်ဆောက်ပေးထားသည့် ဝန်ထမ်းအိမ်ရာများအား တွေ့ရစဉ်။

နိုင်ငံတော်အရန်ရိက္ခာ စားအုန်းဆီ ၂၂၂ ဒသမ ၅ တန် ညောင်တုန်းမြို့သို့ ရောက်ရှိ



ညောင်တုန်း ဩဂုတ် ၂၀
ဧရာဝတီတိုင်းဒေသကြီးအစိုးရအဖွဲ့၏ အစီအစဉ်ဖြင့် နိုင်ငံတော် အရန်ရိက္ခာ စားအုန်းဆီများအား ခရိုင်အလိုက် ရန်ကုန်မြို့မှ သယ်ယူလျက်ရှိရာ မအူပင်ခရိုင်အတွက် အရန်ရိက္ခာ စားအုန်းဆီ ၂၂၂ ဒသမ ၅ တန်အား ညောင်တုန်းမြို့သို့ ရောက်ရှိရာ ခရိုင်၊ မြို့နယ် သယ်ယူသို့လှောင်ထိန်းသိမ်းရေးအဖွဲ့များက ယနေ့ နံနက် ၈ နာရီတွင် မြို့နယ်အားကစားခန်းမ၌ စနစ်တကျ စစ်ဆေးလက်ခံပေးခဲ့သည်။
အဆိုပါ ရောက်ရှိလာသော အရန်ရိက္ခာ စားအုန်းဆီများအား ခရိုင် သယ်ယူ သို့လှောင်ကြီးကြပ်ရေးအဖွဲ့နှင့် မြို့နယ် သယ်ယူ သို့လှောင်ထိန်းသိမ်းမည့်အဖွဲ့တို့မှ ဒုတိယမြို့နယ်အုပ်ချုပ်ရေးမှူး ဦးမင်းသုရိန်၊ စားသုံးသူရေးရာဦးစီးဌာန မြို့နယ်ဦးစီးမှူး ဦးအောင်လွင်နှင့် မြို့နယ်စည်ပင်သာယာရေးအဖွဲ့ ဒုတိယဦးစီးမှူး ဦးသန်းကျော်တို့က စနစ်တကျသို့လှောင်ထားရှိရန် ဆောင်ရွက်ပေးခဲ့ပြီး အရေးပေါ်ကာလ အခြေအနေများတွင် မအူပင်ခရိုင်အတွင်းရှိ ပြည်သူများအား အရန်ရိက္ခာ ပြတ်လပ်မှုမရှိစေရန် ဖြန့်ဝေပေးသွားမည်ဖြစ်ကြောင်း သိရသည်။
မြို့နယ် (ပြန်/ဆက်)

ကြေးမုံ ယနေ့ ဖတ်စရာ

မြန်မာနိုင်ငံဆိုင်ရာ ဂျပန်သံအမတ်ကြီး မစ္စတာ အိချိဂျောမာရယာမနှင့် တွေ့ဆုံမေးမြန်းခြင်း

စာမျက်နှာ » ၈

တရုတ်နိုင်ငံ ချုံကျင်းပြည်နယ်၌ ၁၀ စုနှစ်များစွာအတွင်း အဆိုးရွားဆုံး ရေဘေးဖြစ်

စာမျက်နှာ » ၁၃

COVID-19 ရောဂါ စောင့်ကြပ်ကြည့်ရှုမှုနှင့် ပတ်သက်၍ သတင်းထုတ်ပြန်ခြင်း

စာမျက်နှာ » ၁၆